

፳፯ «..... እኔ አንድ የሚያስቀናኝን ነገር ልናገር ከሌሎች ሰዎችም ቢሆንኩ ጥሩውን ነገር ብንናገረው ክፉ ይሆናል ? ለምሳሌ «የሱ» የሚባል ውኃ ታውቃላችሁ ያ ድርጅት ባለቤቶቹ የፕሮቴስታንት ድርጅት ባለቤቶች ናቸው ። እና ኮሚቴውን ታቸውን እኔ አደንቃለሁ ጠንካራ ጎናቸውን አንድ ጓደኛዬ እንዳላየኝ በቴክስት ተልኮለት የተጣራ ትርፉ ሃያ አምስት ፐርሰንቱን የዚያን ውኃ ለኢባንጂሊካን ሰርቢስ ነው የሚሰጠው ። እና ትርፉ ሃያ አምስት ፐርሰንቱ ነው እና ጎበዞች ናቸው እኔንም እንዳስተውል ያስገድዱኛል ማለት ነው» ስለተባለው ፡-

ከፕሮቴስታንት መማር እንደ መልካም ከተቆጠረ እኛስ ከእነሱ መልካም የሆነውን ነገር ብንማር ምን ነውር አለበት ? ወይስ ከእነሱ ለመማር ከማግበረ ቅዱሳን ፈቃድ መውሰድ ይኖርብን ይሆን ? እነ መምህር ዘበነስ ሁሉን ነገር ትተው ከፕሮቴስታንት ትምህርት ቤት እየተማሩ አይደለምን ? ስለእኛ የሚባለው ግን ከዚህ የተለየ ነው ። ከእነሱ ጋር ታይተዋል አብረው ውለዋል ወይም መጽሐፍ ቅዱስ ሲነጋገሩ አይተናቸዋል ። እየተባለ ያን ያህል የጦርነት አዋጅ ለምን አስፈለገ ? እናንተ የምትጠሏቸውን ሰዎች መልካምነትና ጥሩ ተምሳሌት ካደረጋችኋቸው ሌሎችን ለምን ትነቅፋላችሁ ? ይልቅስ አሁን እንዳላችሁት ክፉውን ብቻ በመንቀል በመልካሙ በመተባበር አብሮ መሥራት አይበጅምን ? ደግሞስ የስ የሚባል ውኃ የፕሮቴስታንት ነው ማለት አርቶዶክስ የሆነ ሁሉ እንዳይጠጣው ከዚያ ይልቅ አካላዊ እንዲጠጡ እያበረታታችሁ መለያየትንም እያመጣችሁ አይደለምን ?

በፈሪሳውያንና በሰዱቃውያን መካከል ክፍተኛ የሆነ የሃይማኖት በተለይም የደግማ ልዩነት ነበረ ። ፈሪሳውያን ትንግሌ ሙታንን መንፈስን መልእክንም መናፈቸውን /ሕልውናቸውን/ ያምናሉ ። በአንጻሩ ደግሞ ሰዱቃውያን ይህ ሁሉ ነገር የለም ብለው ያምናሉ ። ይህን ያህል ልዩነት ይዘው በአንድ መቅደስ ሕያው እግዚአብሔርን ያመልኩ ነበር ። ይህ ልዩነታቸው ደግሞ በጌታችን

ዘንድ አላስነቀፋቸውም እርሱም በሥጋ በመካከላቸው ሲገለጥ ይህን ልዩነት ለመፍታት በጉባዔ አልተቀመጠም ። የመላእክትን አማላጂነት ሳይሆን ጭራሽ መፈጠራቸውን የካዱትን ሰዱቃውያን እናንተ መናፍቃን በማለት የተናገረው ቃል የለም ። ምክንያቱም ይህ ነገር የአገልግሎቱ ዋና አካል አይደለምና እርሱ ስለ መላእክት መፈጠር አለመፈጠር ማማለድ አለማማለድ ሊሟገት አልመጣም ። ለሐዋርያቱም ይህን አጀንዳ አልሰጠም ዛሬም የምንለው እንዲሁ ይሁንልን ነው ።

፳፰ «..... አሁን በማግበረ ቅዱሳን ዕቅድ እስከመጨረሻ ተከታታይ አምስት ዓመት ውስጥ የተኛውም የገጠር መሪጌታ ዝቅተኛ የወር ደሞዙ አምስት መቶ ብር እንዲሆን እንሠራለን ። ቤተ ክህነት ብዙ ይደክማል ቤተ ክህነት በሚከፍላቸው ላይ ነው እኛ የምንጨምረው ሦስት መቶ የሚከፈለውን ሁለት መቶ እንጨምራለን ። አንድ የሚከፍለውን አራት መቶ እንስጠዋለን ምንም የማይከፈለውን አምስት መቶ እንስጠዋለን.... ቢቻል በሁለት ዓመት ውስጥ ካልተቻለ በአምስት ዓመት ውስጥ ዝቅተኛ ደሞዙ የገጠር መሪጌታ አምስት መቶ ብር ማድረስ አለብን» ስለተባለው ፡-

ይህ ሥራ የተቀደሰ ነው ማለት እንችላለን ። ግን አንድ አደጋ ደግሞ እንደተጠነሰሰ ማስተዋል አለብን ። ማግበረ ቅዱሳን ከቤተ ክህነት ላይ ተደርቦ አንደ ሌን ጂ ኦ ድርጅት በደባልነት አሊያም ራሱ ሙሉውን ደሞዝ በመሸፈን ሊንቀሳቀስ እየተደራጀ ነው ። ያለ ቤተ-ክርስቲያቱ ፈቃድ እንዲህ እናደርጋለን እያለ ከሆነ ቤተ ክርስቲያቱ ሁለንተናዋ ሁሉ ለዚህ ማግበር ልትሰጥ ተቃርባለች ማለት ነው ። በሲኖዶሱ ፈቃድ ከሆነም አንድ ሌላ ስሕተት ሊፈጸም ነው ። ማግበረ ቅዱሳን ደሞዝ ከፋይ ከሆነ እንዲህ አይነት ቸርነት ካላየ የመምህራን ደሞዝ ወደ ጠቅላይ ቤተ ክህነቱ ካዘና ገቢ ሆኖ ቤተ ክህነቱ እንዲከፍል ካልተደረገ የአስተዳደሩ ሥልጣንም በደሞዝ ሰበብ እየተነጠቀ ነው ማለት ነው ።

ታይቶና ተሰምቶ በማይታወቅ ሥልት አባቶችን በመፈንቀልና በመገልበጥ በራሱ አቅምና ጉልበት ግማሽ አካሉን ወደ ቤተ ክርስቲያን አስተዳደር የሚያስገባው ለምን ይሆን ? ለቤተ ክርስቲያን ቅን ታዛዥ ነኝ በሕግና በሥርዓት አራመዳለሁ የሚለው ጉራ የት ገባ ? አሁንክ እንደምንመለከተው ከሆነ ከኢትዮጵያው ፓትርያርክ ይልቅ ቅርብቱ ለግብጽ ፓትርያርክ ለአቡነ ሺናዳ እየሆነ መምጣቱ ውሎ አድሯል ። ይህንስ ስሜቱን አባቶች በውል ተረድተውት ይሆን ?

፳፱ «..... በዓቢይ ጾም ጭብጨባ አይፈቀድም ነበር ። ፈሰካችሁን ማለት ነው» ስለተባለው ፡-

⁶⁰ በጾም ጭብጨባ ፡- በቤተ ክርስቲያን ውስጥ ሰባት አጽዋማት አሉ ። በእነሱ ወቅት ጭብጨባ አይፈቀድም ይባላል ። ቢጨበጨብ ጾሙን እንደመሸር ያስቆጥራልና ። ይህ ሥርዓት አግባብነት ያለው አይደለም ። እግዚአብሔር በማናቸውም ጊዜ በጭብጨባ በዕልልታ በሽብሽብ ሊመሰገን ይገባዋል ። ይህን የሚከለክል ሕግ የለም ። ሊኖርም አይገባም ። የዘፈን ከሆነም ዘፈን ስለማይፈቀድ ጭብጨባ ይፈቀድለታል አይባልም ። እንዲያውም ጾም ለእግዚአብሔር የምንገዛበት ወቅት በመሆኑ ሁለንተናችን ለእርሱ ክብር ሊሰጥ በተገባው ነበር ። እንደታሠርን ሆነን እጃችን የጭብጨባ ግብር እንዳይሰጥ ማዕቀብ ተጥሎበት ሁለት ወር ሙሉ እንዲቀመጥ ማድረግ ጥፋት ነው ። መጾም ከሥጋዊ ጥቅም ነገር መከልከል በልዩ ችግር ምክንያት በእምላክ ፊት መንበርከክ እርሱን ለማመስገን ቀን መቁረጥ ሆኖ ሳለ ለእርሱ የምስጋና እጅ መገኘት እንዳናቀርብ ዝም በሉ መባላችን አይጋ ያለው የክፋት ትምህርት ነው ። ይሁን እንጂ ማኅበረ ቅዱሳን ደግሞ ጭብጨባውን ለእግዚአብሔር ከልክሉ ለራሱ ግን ያለተቃውሞ እንደቀልድ ባለ ንግግር አልፎታል ። አባላቶቻቸውንም እንኳ በጾም እንደማይጨበጨብ አላስተማሯቸውም ።

⁶¹ ፋሲካ መፈሰስ ፡- ይህ ቃል በዘጸአት 12 ላይ ይገኛል ። እግዚአብሔር በሕዝቡ ፊት ያለፈበትና አጥፊው መልአክም የእሥራኤልን ቤት በማለፍ የግብጻውንን ቤት የመታበት ዕለት በመሆኑ የፋሲካ ቀን ተባለ ። የክርስቲያኖች ፋሲካ ክርስቶስ ታርጿልና ፋሲካችን ክርስቶስ ነው ። አጥፊው ከእኛም አልፏል የቀን ፋሲካ ግን ለክርስቲያኖች የላቸውም ቀንን የሚያከብር ክርስቲያን እንደተሳሳተ ይቆጠራል ።

ከጥቂት ቀናት በፊት የቤተ ክርስቲያኒቱ ልጆች እግዚአብሔርን በጭብጨባና በዝማሬ ሲያመልኩ በክፉዎችና ወንጌል ባልነካቸው ሰዎች በኩል አንዴት በጾም ይጨበጨባል ? በማለት ተቃውሞ መጥቶ ነበር ። ለእግዚአብሔር የሆነው ጭብጨባ እንደ ጾም መግደፍ ሲያስቆጥር ለማኅበረ ቅዱሳን የሆነው ጭብጨባ ግን ምንም ዓይነት ወቀሳ አላስከተለም ። ጭብጨባ ለእግዚአብሔር ወይስ ለማኅበረ ቅዱሳን ? እነዚያ ጾሙንም ለጌታ ቀደሱ ጭብጨባውንም ለጌታ ቀደሱ እነዚህ ደግሞ ጭብጨባውን መገሳውን ለራሳቸው አደረጉ እንግዲህ ምን አንላለን እነሱስ ለምን ተጨበጨበ ይሉ ዘንድ ምን ዓይነት ድፍረት ያገኛሉ ? እስቲ ፍርዱን ለሕዝብ ።

፴ «..... ደሞዝ በማጣት ነው ወደዚህ የሚመውትኮ እዚያጋ እያየሁኝ በዚህ ሰሄድ ሱፐር ማርኬት ዘበኛ ሆኗል አንዱ አባታችን ያሳልሙኝ እስቲ አለኝ ምንድን ነህ ስል የድን መምህር ነኝ አለኝ እዘንሁ በጣም ። አንዱ ደግሞ ሊስትሮ ይጠርጋል ምንድን ነህ አልሁት የአቋቋም መምህር ነኝ በእውነቱ ሊቃውንቶቻችን በአግባብ አላዝናቸውም ። የተሐድሶም ብቻ ሳይሆን አንዱ ሀገረ ስብከት እንዲሁ ያንገላታል እንደ ጠላት ልጆች ይታያል ይኼን ሁሉ ነው ልናስብበት የሚገባው ሲወነጀሉ ያለስማቸው ስም ሲሰጣቸው ያኮርፋሉ ሰዎች ናቸውና በለበሱት ሥጋ ወደ አልሆነ አቅጣጫ ይሄዳሉ ። እና መዋቅራችን እንዲያው ቢፈተሽ ደስ የሚል ነገር ይመስለኛል እኔ ሳለበው» ስለተባለው ፡-

እዚህ ላይ ደግሞ ቤተ ክህነቱ ሰውን ወይም አገልጋዮቹን እንደሚያጉላላ በሰፊው የተተቸበት ሁኔታ ይታያል ። በጉባዔው የተገኙት አንድ የደብር

አስተዳዳሪ ናቸው ይህን መልእክት ያስተላለፉት ። እንዳሉትም ሠራተኛው ይጉላላል ። ፍተህ አያገኝም ። ይህን ሁላችንም እናውቀዋለን በጣም ብዙ የሆነ የገንዘብ ጥያቄም እንደሚቀርብ ይነገራል ። ግን እኒህ አባት ይህን አቤቱታ ማቅረብ ያለባቸው ለማግበረ ቅዱሳን ወይስ ለአዲስ አበባ ሀገረ ስብከት ? በእርሳቸው ደብርስ ደጅ-ጠኝ ሰዎች የሉም ይሆን ?

ወይስ እኒህ አባት እንዲህ አስበው እንደሆነስ ።

፩ ምናልባት ማግበረ ቅዱሳን ይህችን ቤተ ክርስቲያን ከተቆጣጠራት እኔም ድርሻዬን እንዳገኝ ከአሁኑ ልጠጋ አይነት አካሄድ ሄደው ይሆን ?

፪ ወይስ ጉዳዩ ቤተ ክህነት ድረስ አይደርስም ማንም አይሰማብኝም ዓይነት ንግግር ይሆን ?

፫ ወይስ ብለደድም ማግበረ ቅዱሳን አለልኝ ይቀበለኛል በማለት ደረትን በመንፋት የተላለፈ መልእክት ይሆን ?

ሠራተኛው ያለ አግባብ ስሙ ይጠፋል ያለ ስሙ ስም ይሰጠዋል የተባለው በእርግጥም ነው ስማችን ጠፍቷል አጥፊዎችም ከእርሳቸው አጠገብ አሉና ከተሰማቸው ነገሩ ይገባቸዋል ።

፬ «..... ሰሞኑን ወደ ምሥራቅ ጎጃም ሄደው የነበሩት በዕረፍት ወቅት የቅድስት ሥላሴ መንፈሳዊ ኮሌጅ የአዲስ ኪዳን የትርጓሜ መምህር መጋቤ ሐዲስ ደጉዓለም ካሣ እስቲ ምን እንደገጠማቸው በእጭር ከ5 ደቂቃ ባልበለጠ ይነግሩናል ምን ጉዳት አድርጓል» ስለተባለው ።

ወንጌል ጉዳት አይደለም በማንም ላይም ጉዳት አያደርስም በእርግጥ ሰይጣን በወንጌል ይጎዳል ይጠፋልም ይመታልም ይሻራልም ። ሰዎች ግን የእግዚአብሔር ልጆች ይሆኑ ዘንድ ሥልጣን ያገኛሉ ይህ ጉዳት ነው የሚል

ካለ ማንነቱን እንዲፈትሽ ራሱን ለራሱ እንሰጠዋለን ። እውነትም ጎጃም ጎንደር በወንጌል ተጥለቅልጿል ። ያልሠለጠነ መሪታ እውነት ያልገባው ካህን አይገኝም ። የቆሎ ተማሪዎች ሕይወታቸው በወንጌል ተቃኝቷል ። እንደ ድሮው ከሰይጣን ጋር ቃል ኪዳን መግባት የሰይጣን መልእክተኛ መሆን ከዲያብሎስ ጋር መዛመድ ጥንቆላ ሁሉ ሥፍራውን ለወንጌል እየለቀቀ ነው ።

መምህር ደጉዓለም ካሣ ጎጃም ሄደው አልቅሰው እንደመጡ በጉባዔው ፊት ተናዘዋል ። የአዲስ ኪዳን የትርጓሜ መምህር ምድረ ጎጃም በወንጌል ስለተወረሰ እጅግ ዘግንኗቸዋል አዝነዋል አልቅሰዋልም ። ሆኖም ለእግዚአብሔር ልጆች ይህ ያዘልላል ያስደስታል ያስጨፍራል እንጂ አንገት የሚያስደፋ የሚያስለቅስ አልነበረም ። መምህሩ ሕዝብ እንዳለቀ ምንም እንዳልቀረ መምህሩን ሰይቀር ተሐድሶ እንደሆነ አድርገው አስገርመው ተናግረዋል ። በጣም ትልቅ ጥያቄ የሚያስነሣ ጉዳይ ነው ።

ከማግበረ ቅዱሳን ቢነገር ብዙም አያስደንቅም ። እኒህ ሰው ግን የቅኔና የትርጓሜ መምህር ናቸው ስለ ክርስቶስ ስለ ነገረ ቅዱሳን ያውቃሉ ተብሎም ተስፋ የተጣለባቸው ሰው ናቸው ። የታላቁ የቅድስት ሥላሴ መንፈሳዊ ኮሌጅም መምህር ናቸው ። ታዲያ ማስተዋላቸውን ምን ነጠቃቸው ? እንዴት ክርስቶስ ሊያስቆጣቸው ቻለ ? ከማናችንም ይልቅ ኃላፊነት የተጣለባቸው መክሊቱ የተሰጣቸው ወንጌሉ በእጃቸው የገባላቸው እንቁ የተባሉ አባት ነበሩ ሌላው ቀርቶ ኮሌጁ እንኳ እርሳቸው ወደ ወሰዱት እንዲሄድ የሥልጣኑ ቁልፍ በእጃቸው የተሰጣቸው መምህር ነበሩ ። ይህን አሰማስተዋላቸው ግን ታላቅ ድንቅ ነገር ነው ።

፴፪ «..... መርሐ ጽድቅ ነው የምለው ያረጋልን በሙሉ የተነገረው ሁሉ በእኔም ሕይወት የሚያጠነጥን ነው እንደገና እውነት ነው መርሐ ጽድቅ ዲያቆን ያረጋል ልጄ ነው አስተምራለሁ» ስለተባለው ፡-

እኒህ አባት «ያረጋል ልጄ ነው አስተምራለሁ» ብለዋል አዎ በእርግጥም እርሱንስ ሊወልዱት ሊያስተምሩት ይገባል ። ከእርሳቸው የሚወለደው ልጅ እርሱ ሊሆን ግድ ነው ። መሰልን መውለድና እንደራስ አድርጎ ማሳደግ የግድ ነውና ከእሾህ በለስ ከኩርንችትም ወይን አይለቀምምና ። ስሙን «መርሐ ጽድቅ» ብለው እስኪለውጡለት ድረስ በትክክልም የእርሳቸውን ፈለግ እንደተከተለ አድርገው በመቁጠር የጽድቅ መሪ አድርገው ሾመውታል ይህ ሹመትስ እንደ «መጋቤ ሐዲስ» በጋሻው ተቃውሞ ይመጣበት ይሆን ?

፴፫ «..... እኒህ የመናፍቃን «ቡችሎች የየሰውንና የየመምህሩን ባሕርይ መድበው እንደነ እክሌ እንደነ እክሌ ያሉትን በጥቅም ወደ እኛ ሰበን ማስገባት እንደነ ዕገሌ ያሉት ግን ቢቀሩሉ የማይበስሉ ስለሆነ በጥያቄ አይመልስም እንደዚህ ስማቸውን አጥፋፍተን ማባረር ማስወጣት የሚል እቅድ እንዳለ ስምቻለሁ ። እዚያው ከተማሪዎች ውስጥም የተቸመቸሙ /የተቸበቸቡ/ ተሐድሶዎች አሉ መምህራንም አሉ ። ደሞም በዚያው ጎን

⁶² መርሐ ጽድቅ ፡- እውነትን የሚመራ ተብሎ አዲስ ስም ተሰጥቶታል ። መምህርና ደቀ-መዝሙር የተወዳደሰበት መድረክ ይመስላል ።

⁶³ ቡችሎች ፡- ቡችላ የውሻ ልጅ ነው በከፋ ሰዎች ጉባዔ ፕሮቴታንቶች እንደ ውሻ ሊሆኑ እኛ ተሐድሶዎች እንደ ቡችላ ሆነን እንጠራለን ። በሰሜ ስለተጠራችሁ በሰሜ ስላስተማራችሁ ክፉ ስም ያወጡላችኋል የተባለውን በዚህ ጊዜ ያስታውሷል ።

ደሞ ጥሩ መምህራንና ጥሩ ተማሪዎችም አሉ አጠብቃሁ እሰማለሁ በእርግጥ ጆሮ መብረቅም ይሰማልና እንሰማለን» ስለተባለው፡-

ከኮሌጁ «ዲያቆን ዶክተር» ያረጋል አበጋዝና መምሩ ሲቀሩ ሁሉም በወንጌል የታነጹ እንደሆነ እናውቃለን ። በእርሳቸው እንደበት የመናፍቃን ቡችሎች ተብለው መምህራኑም ደቀ መዛሙርቱም ተለድበዋል ። ብቃቱ ችሎታው መምህርነቱ ካለኮ የመናፍቃን ቡችሎች የተባሉትን መክሮ አስተምሮ መመለስና ምርጥ ሐዋርያ ማድረግ ይገባ ነበር ። በየስብሰባው እንዲህ ተራ ነገር መናገር የተራ ሰዎች ምስል ነው ።

እኒህ ሰው ከእኔ ጋርም መጠነኛ ጊዜ ወስደው ተነጋግረን ነበር ። ሆኖም በጋዜጣው ይጽፍብኛል በሚል ሥጋት አባክህ እንዲያው አርፈህ ብትቀመጥ ይሻላል ። አሁንኮ ምንም ሃይማኖት የለም ? መጽሐፍ ቅዱሱም በእስቸጋሪ ሁኔታ ነው ያለው ? ብዙ ትርጉም ስላለ እኛም እንኳ በ81ዱ መጽሐፍ ቅዱስ ሥራ ውስጥ በጣም እየተፈተነና እየተቸገርን ነው ያለነው ። ይህ ደህና ይህ መጥፎ ማለት አይቻልም በማለት ሃይማኖታዊ ጉዳዩን ቸል እንድለው ምክር ለግሰውኝ ነበር ። ይህንም ያሉበት ምክንያት አሁን ደግሞ ስለ ኮሌጁ እንዳንድ መረጃዎች ደርሰውናል ስለ እነሱ እንጽፋለን ብዬ በመናገሪ ምናልባት ስለ እኔ ይጽፋል የሚል ስጋት ስላደረባቸው ነበር ። ግን 81ዱ መጽሐፍ ቅዱስ ሲተረጎም እኒህ ሰውም አንዱ እንደነበሩ ራሳቸው ተናገረዋል ። ታዲያ ምን ተተረጎመ ይባላል እንዲያው ተደረገመ ማለት አይቀልምን ?

፴፬ «..... መሥዋዕትህንም አልወድልህም ጸሎትህንም አልቀበልልህም ሁሉም ከንቱ ነው የተባለ ወኮነ ጽድቅን ከመ ጽድቀ ትክቶ ጽዋይክኒ ጽኑዕ ወያረዊ» ተብሎ ስለተጠቀሰው ግዕዝ፡-

በእውነት እኒህ መምህር ከነቢዩ ከኢሳይያስ መጽሐፍና ከመዝሙረ ዳዊት በግዕዝ የጠቀሱት ጥቅስ እንደዚያ አይደለም «ወኮነ ጽድቅን ከመ ጸርቀ

ትክቶ፡፡ ማለትም ጽድቃችን እንደ መርገም ጨርቅ ሆነ ብለው ማንበብ ሊገባቸው «ጸርቀ» የሚለውን በትክክል በግዕዝ አላነበቡትም ፈጽሞ ስሕተት ነው ሊቃውንትም ይታዘቧቸዋል «ጸርቀ» የሚለውና «ጸድቀ» የሚለው ቃል ሁለቱ በግሥም በምሥጢርም ፈጽሞ አይገናኙም ፡፡ ከእርሳቸው መማር ሊገባኝ እርሳቸውን መምከር ማስተካከል አይገባኝም ነበር ፡፡

ግን ሌላው አብሮ ተያይወው የተጠቀሰው ቃል ደግሞ በተለይ የተሠመረበት ጽዋይከኒ በማለት በጥራት በሚሰማ ሁኔታ አንብበውታል ፡፡ ይህም ግድፈት ለግዕዝ ቋንቋ የብቃት ማረጋገጫውን ያወርደዋል ፡፡ ለተናጋሪውም መምህርነትንና ክብርንም ይቀንሳል መነበብ የነበረበት ጽዋይከኒ ተብሎ ሳይሆን ጽዋዕከኒ ነበር፡፡ እናም ግዕዝ እዚህ ቦታ ላይ እንዳልተነበበ እንመለከታለን ፡፡ ታዲያ እነ ያረጋል ከእኒህ አባት ግዕዝ ቢማሩ ከእኛ ጋር እንዴት ይግባባሉ ? ግዕዝ ደግሞ ብርቱ ጥንቃቄን ይጠይቃል አለበለዚያ ግን ግድፈቱ ማለት ስሕተቱ ግዙፍ ይሆናል ፡፡

ሷ፩ «በመጨረሻ ግን የምናገረው አንድ አለ ወንጌልም ብሏል እመንናለሁ እጸማለሁ ገዳም እገባለሁ ባልህ ጊዜ «የተማሩትን ይዘህ አትሂድ

⁴ «የተማሩትን ይዘህ አትሂድ እየጠቃቀሱ ያውኩሃል እምነትህን ያላሉብሃል» ብለዋል ፡፡ ምሁር ይገደለኝ የሚባል ትልቅ አባባል አለ ፡፡ የዚህን ተቃራኒ ደጉዓለም ካሣ ተናግረውታል ፡፡ ሰው ከተማረ ሰው ጋር ካልዋለ ምን ይጠቅማል ? ይህ ሁሉ ወጪ ይህ ሁሉ ሩጫ ለትምህርት መሆኑን እንዴት ዘንጉት ? እኒህ አባት ራሳቸውም ሳይቀር ለትምህርት ከግማሽ ዕድሜያቸው በላይ የፈጁት ትምህርትን ምናምንቴ በማድረግ ከተማረ ሰው ጋር አትሂድ ሊሉ መስማታቸው ምንኛ የተወናበደ ልብ እንዳላቸው እንደናረጋግጥ አድርጎናል ፡፡ ታዲያ ያልተማሩት ሁሉ ከማን ጋር ይዋሉ ? እርሳቸው እንዳሉት የተማሩ ለዎች ሁሉን ነገር በተማሩት ትምህርት ስለሚጻኙት ብርሃኑንና ጨለማውን ለይተው ስለሚያውቁ በጨለማ ያለው ሰው ፍላጎቱን ሁሉ እንዳያደርግ መጽሐፍ እንዲህ አይልም በማለት ፍላጎቱን ስለሚገድቡበት የተማሩትን መጥላት ግድ ሊሆን ነው ፡፡ ሰው ልቡ ባለበው መንገድ ጽድቅ በዚህ ነው እንዳይልና ጽድቅ በሌለበት ሥፍራ

እየጠቃቀሱ ያውኩሃል እምነትህን ያላሉብሃል ፡፡ ጸቡ-ገዳሙን እንዴት እንችለዋለን ? ድምጽ-አራዊቱን ጸብኦ-አጋንንቱን ጸሙን ጸሎቱን ጸሩን እንዴት እንችለዋለን እያሉ ያዳክሙሃል ፡፡ በእምነት የተሞሉ ምዕመናንን ይዘህ ሂድ እነሱ በእምነት ፍጹማን ናቸውና ፡፡ እግዚአብሔር አለ ምን እንሆናለን ? ይሉሃል ወንጌል ነው የሚለው ይሄን የሉቃስ ወንጌል፡፡ ስለተበለው ፡-

ከሚያሳፍረው በላይ የሚያሳፍረው ትምህርት ከዚህ ላይ የተጠቀሰው ነው የሉቃስ ወንጌል ይላል ብለው ያስተላለፉት መልእክት ሉቃስ የማያውቀው ከግዕዙም የሌለ ነው፡፡ «ሕዝቤ እውቀት ከማጣቱ የተነሣ ጠፍቷል» ሲባል እኒህ ደግሞ ማዎቅ እንሚያስክድ እምነትንም እንደሚያሳጣ ጭራሽ እመንናለሁ ብለህ ወደ ገዳም ስትሂድ የተማሩ ለዎችን ይዘህ አትሂድ ብዙ ጥቅስ እየጠቃቀሱ ያስፈራሩሃል በማለት ጥቅስን እንደ ማስፈራሪያ አድርገው አቅርበውታል ፡፡ እናም አንድ መንፈሳዊ ሥራ ለመሥራት ሲታቀድ ከተማረ ሰው ይልቅ ያልተማረ ምንም የማያውቅ ጨዋ ባላገር ይዘህ ሂድ እርሱ ይሻልሃል ከተማረው ምንም የማያውቅ ጨዋ ባላገር ይዘህ ሂድ እርሱ ይሻልሃል ከተማረው ይልቅ ያልተማረው እውነት አለው በማለት የሚዘገንን ትምህርት አስተላልፈዋል ፡፡ ከሊቃውንት ጋር መዋል እንዲህ የሚያስክድ ከሆነ ደግሞ ብዙ ተምራያለሁ አውቃለሁ ብለው በቅድስት ሥላሴ መንፈሳዊ ኮሌጅ የሚያስተምሩት የሐዲሳት የትርጓሜ መምህር ደጉ-ዓለም ካሣ ከማን ጋር

እንዳይደክም ስለሚከለክሉት ከተማረ ሰው ጋር አትዋል ማለታቸው እርሳቸው የተማሩት ትምህርት ለጽድቅ እንዳላገለገላቸው የሚያሳይ ነው ፡፡

ይዋሉ? ማኅበረ ቅዱሳን ከተማሩ ሰዎች ጋር ሲወሉ እምነታቸው እንዳይላሳባቸው ወይም ገዳም ልሂድ ሲሉ እምነታቸው እንዳይሸረሸርባቸው ከተማሩት ፈቀቅ ማለት እንዳለባቸውም በዚህ አጋጣሚ እየተመከሩ ያሉ ይመስላል። ለካ እንዲህ ዓይነት አባትም አለ? አትማር አትመራመር ከተማረ ጋርም አትዋል አመንናለሁ ገዳም እገባለሁ ባልህ ጊዜ ከተማሩት ጋር አትሂድ የሚል ምሁራንን የሚጠላ አባትም በመቅደሳችን በኮሌጃችን አለ? እንዲህ ከሆነማ ኮሌጁ እነማንን ነው የሚያስመርቀው? መምህራኑስ እነ ማን ናቸው? ለማንኛውም አንቱ የምንላቸው መምህር ደገ-ዓለም ካሣ ይህን መልእክት አስተላልፈዋልና የሚመቸው ይጠቀምበት።

ህጂ ... ብዙዎቻችሁ ለምንድን ነው አዳራሽ ውስጥ ይኼ ጉባዔ የሚካሄደው የሚል ጥያቄ ጠይቃችሁናል እና ማኅበረ ቅዱሳን ይኸን ይቃወም አልነበረም ወይ? እውነታችሁን ነው የአዳራሽ ጉባዔ ትናንትም ዛሬም ወደፊትም እንቃወማለን። ግን ስለዚህ በጸፍንበትም ጊዜ እኛ የምናደርገው ታዩን እንደሆነ የትምህርት ጉባዔ አድርገን አናውቅም መቼም አድርገን አናውቅም ወደ ፊትም አናደርግም። ዐውደ ጥናቶችን ሲምፖዚየሞችን በተለያዩ ምክንያት እናደርጋለን። አንደኛ እንደዚህ አይነት አዳራሾች የመጸዳጃ ቤትና የተለያዩ ሴቶቹ ከወር አበባ ከምን ጋር የተገናኙ ሰርቢሶች ጋር በነጻነት ለመሥራት ያመቹናል።

ማኅበረ ቅዱሳን የውጭ ማናቸውንም ጉባዔ ሲቃወም ቆይቷል የትምህርትም ይሁን የስብሰባም ቢሆን ብቻ መንፈሳዊ ጉባዔ ከውስጥ የውይይት ጉባዔ ደግሞ ከውጭ የሚል ውሳኔ ማንም አልወሰነም። ለማምለጫ በዕለቱ የተፈጠረች መልስ ናት እንጂ። ከቅድስት ሥላሴ መንፈሳዊ ኮሌጅ አዳራሽ እንዲሰበሰቡ ያልተሳካላቸው ማኅበረ ቅዱሳን ከቤተ ክርስቲያን ውጭ እንዲሰበሰቡ ስለተገደዱ ይህ ጥያቄ ከሕዝብ እንደሚመጣባቸው ከወዲሁ በመገመት እንዲህ ከተባልን እንዲህ እንበል የሚል ቅድመ ዝግጅት የተደረገበት ይመስላል። የሴቶች የወር

አበባ ያሳሰበው ማኅበረ ቅዱሳን በየአዳራሹና በየሆቴሉች ስብሰባውን አጧጠፎታል። እዎ አይከሰሱ አይወቀሱ እንዳሻው ቢሆን ምን ይባላል?

አዳራሽ የማይበቃው ሕዝብ ቢመጣ የቤተ ክርስቲያን ቦታ ቢጠብ የት ይድረስ? የመስቀል በዓል መንፈሳዊ የጉባዔ በዓል ነው። ስብሰባም አይደለም። ጥምቀትም እንዲሁ የስብሰባ ጉዳይ አይደለም። በዓሉ መንፈሳዊ ፕሮግራም የሚካሄድበት ዕለት ነው። እናስ ይህ ጉባዔ ከቤተ ክርስቲያን ውጭ ስለተካሄደ ሕገ ወጥ ነው ማለት ነው? ወይስ የቅዱስ ያሬድ መታሰቢያ በዓል ያ ሁሉ ዝማሬ በሽክ ሙሐመድ አላሙዲ አዳራሽ /በሚሊኒየም አዳራሽ/ ማለት ነው እንደዚያ ደምቆ ሲውል ሕገ ወጥ ሥርዓት ነበር እንዴ የተካሄደው? ወይስ የነበረባቸው ስብሰባ ብቻ ነው እንዴ የሚወገዘው? እንዲህ ዓይነት ዓይነት ያፈጠጠ ክፋት ለራስም ለቤተ ክርስቲያንም አይበጅም የሚጠብቀው ውድቀትና ጥፋት ሞትም ነው እንጂ። በዚህ መንገድ ሕይወትንም ዕድገትንም ልማትንም አናይም። ከቤተ ክርስቲያን ግቢ ውጭ የሚደረገው የማኅበሩ መንፈሳዊ ፕሮግራም /በማኅበሩ ጽ/ቤት/ ማለታችን ነው ሕገ ወጥ አይሆንምን? ወይስ የነሱ ጽሕፈት ቤት እንደ ቤተ ክርስቲያን ተቆጥሮ ይሆን? ሻረ ለመሆኑ ከቤተ ክርስቲያን ውጭ እየተሠራ ያለው ሕንፃ አገልግሎቱ ምንድን ነው? ለማይ ጠቀስ ሕንፃ ገንብቶ ግማሽ ጳጳሳትን ገንጥሎ ሁለተኛ ሊኖዶስ ለመፍጠር ወይስ የቤተ ክርስቲያኑን ሁለንተና ሥልጣን ለመቆጣጠር ይሆን? ለመሆኑ ሕንፃው ለመንፈሳዊ አገልግሎት /ለጉባዔ/ ወይስ ለቢሮ ብቻ? ለመሆኑ ሕንፃው የቤተ ክርስቲያን ወይስ የድርጅት? ባለቤትነቱ የማን ነው? ራሱ ማኅበረ ቅዱሳን የቤተ ክርስቲያን ሀብት ነው ወይስ ምንድን ነው? ሒሳቤን አላስመረምርም እድንም አልሰጥም እኔ ለእኔ ብቻ ነኝ የሚለው ፋክራው ለመልካም ወይስ ለጥፋት? ለመሆኑ የማኅበረ ቅዱሳን እንቅስቃሴ «በቅዱሳን አባቶች ዘንድ ምን

“ቅዱሳን አባቶች፡፡ እንደደረሱ ሰዎች ይህን የመግርግ ስም ይቃወማሉ። እንደ ሰው ቅዱስ ለመባል ሊያሟላቸው የሚገቡት ነገሮች አሉት። መልካም ሥነ ምግባር የሌላቸው ሰዎች እንዴት በዚህ ክቡር ስም ይጠራሉ። ይህ

አይነት አደጋ አለው ? አስተ ፌዴራል ወቅዱስ አቡነ ጳውሎስ ፖትርያርክ ለማግበሩ የጻፉበትን ማስጠንቀቂያና ትእዛዝ ከዚህ ቀጥሎ በሚገኘው ገጽ እንመልከተው ። እኛ ስንናገር እንዲሁ በጥላቻና በስም ማጥፋት እየመሰለብን ተቸግረን ነበር ። ግን በምንም ተአምር ስም በማጥፋት ሆነ ብለን ያደረግነው ነገር የለም ። ያለ ማስረጃም ትንፋሽ ብለን አናውቅም ። በደብዳቤው ራስ መሐል ላይ የቅዱስ ሲኖዶስ ማለትም የኢትዮጵያ ኦርቶዶክስ ተዋሕዶ ቤተ ክርስቲያን ዓርማ በሥዕል በትልቁ ይታያል ። በስተቀኝ በኩል በአማርኛ በስተግራ በኩል ደግሞ በእንግሊዝኛ ተጽፏል ። በአማርኛ የተጻፈው እንደሚከተለው ነው ፡-

ስም የሚገባቸው በጽም በጽሑት ተወስነው በረጋ ገብተው ቅጠል በልተው የኖሩና ቃል ኪዳን ያላቸው ጳጳሮች ብቻ ናቸው ። ለምሳሌም እንደ አቡነ ገብረ መንፈስ ቅዱስ አቡነ ተክለ ሃይማኖት አቡነ አረጋዊ ወ.ዘ.ተ በማለት እንደማስረጃ ይጠቅሳሉ ። በተረፈ መሐል ከተማ ተቀምጦ የሀብታም ፍትፍት አየበሉ ቅዱስ መባል አግባብነት የለውም ይላሉ ። በእኛ በኩል ግን የቤተ ክርስቲያን የመጨረሻው መዓርግ በመሆኑ ለሥፍራው የተሰጠ ስም እንጂ የግድ ክስዎች ሕይወት ጋር የሚያያዝ አይደለምና ቢጠሩበት ክፋት የለውም እንላለን ።

⁶⁶ ብፁዕ ፡- ለእግዚአብሔር ሥራ የተሰጠ ሕይወት ያለው ሰው እንደ ዮሐንስ መጥምቅ ለእግዚአብሔር ቤት አንድ ሰው ገንዘብ ሲሰጥ ብዕዓት ሰጠ ይባላል ራሱን ሲሰጥ ደግሞ ብፁዕ ተብሎ ይጠራል ። ይህም ቆየት ያለ ሥርዓት ነው ።

⁶⁷ ፓትርያርክ /ርዕሰ አበው/ ፡- ትርጉሙ የአባቶች አለቃ ማለት ነው ። ቃሉ የግሪክ ሲሆን በመጽሐፍ ቅዱስ የአባቶች አለቆች የሚባሉ አብርሃም ደስሐቅ ያዕቆብ በአጠቃላይ 12ቱ የያዕቆብ ልጆች የአባቶች አለቆች የሚል መጠሪያ አላቸው ። ይህ ስም በቤተ ክርስቲያን ከጳጳሳት በላይ ሆኖ ርዕሰ መንበርነት ላለው አባት የሚሰጥ ነው ። እነአብርሃም ባለትዳርና ልጆችም ያላቸው ሰዎች ሆነው ፓትርያርክ መባላቸው ስሙ ለባለትዳር አባቶችም ጭምር የሚያገለግል እንጂ የግድ ለደናግል ብቻ የሚሰጥ እንዳልሆነ ያመለክታል ።

የብፁዕ ወቅዱስ ፓትርያርክ ትእዛዝ

«አባ ጳውሎስ ቀዳማዊ ፓትርያርክ ርዕሰ ሊቃነ ጳጳሳት ዘኢትዮጵያ ሊቀ ጳጳስ ዘእኩም ወዕጪኧ ዘመንበረ ተክለ ሃይማኖት የዓለም አብያተ ክርስቲያናት ምክር ቤት ፕሬዝዳንት የዓለም ሃይማኖት ምክር ቤት ለሰላም የከብረ ፕሬዝዳንት» የሚል ዓርማ ሲኖርበት በስተግራ በኩል ደግሞ በእንግሊዝኛ ያው ቃል የሚገኝ ሲሆን በዚህ የማዘዣ ደብዳቤ ለማግበረ ቅዱሳን መልእክት ተጽፏል ፡

ለመንበረ ፓትርያርክ ጠቅላይ ጽሕፈት ቤት

አዲስ አበባ

ጉዳዩ በማግበረ ቅዱሳን እየተካሄደ ካለው የሥራ ግድፈት ለንጻር ከሰንበት ትምህርት ቤቶች ማደራጃ መምሪያ የቀረበውን ማሳሰቢያ በሚመለከት ይሆናል ።

በሰንበት ትምህርት ቤቶች ማደራጃ መምሪያ ሥር እንደሚንቀሳቀስ ሆኖ የተዋቀረው ማግበረ ቅዱሳን ከተሰየመበት የምግባረ ሠናይ ተልዕኮ ዓላማ ውጭ እያደረገ ያለው እንቅስቃሴ ፡-

የቤተ ክርስቲያኒቱን ማዕከላዊ አስተዳደር የሥልጣን ተዋረድ መዋቅር እየጣሰ መምጣቱን ፡-

የቅርብ ተጠሪ ሆኖ ለሚሠራው የሰንበት ትምህርት ቤቶች ማደራጃ መምሪያ ሊታዘዝለት አለመቻሉ ፡-

ይልቁንም የድርጅቱ ዘላቂ የሕይወት አቅጣጫ ወይት እያመራ እንደሚሄድ ለማወቅ ለመረዳትና ለመቆጣጠር አዳጋች መሆኑን በመግለጽ ከመጋረጃ በስተጀርባ ያለው ሁኔታ በቤተ ክርስቲያኒቱ ማዕከላዊ አስተዳደር ተመርምሮ ታይቶና ተገምግሞ ማህበረ ቅዱሳን በሚከተለው ራዕይ ርቆ ከመሄዱ አስቀድሞ የእርምት እርምጃ ይወሰድ ዘንድ የሰንበት ትምህርት ቤቶች ማደራጃ መምሪያ በየጊዜው የጻፋቸው ደብዳቤዎች የግል ማህደሩን አጣበውት ይታያሉ ።

ማኅበረ ቅዱሳን በሚፈጽመው የየዕለቱ የተገባር እንቅስቃሴ እየኖረ የሚታይ አመራሩን የመግታት ኃላፊነት ያለባቸው የቤተ ክርስቲያኒቱ አስተዳደር አካላት የሚጠበቅባቸውን ድርሻ ልትወጡ ባለመቻላቸው የማኅበረ ቅዱሳን ጽሕፈት ቤት በአሁኑ ወቅት የጉዞ መስመሩን በማሻቀብ ከሥልጣን ከሂሳብ በላይ አሳልፎ በመገኘቱ የቤተ ክርስቲያኒቱን ሁለንተናዊ ዓቅም ወደ ራሱ አመራር አዙሮ በመታየቱ በአጠቃላይ የቤተ ክርስቲያኒቱን ሕልውና በመፈታተን ላይ የሚገኝ በመሆኑ በዚህና በመሳሰለው ምክንያት የሰንበት ትምህርት ቤቶች ማደራጃ መምሪያ አሁንም የተሰማውን ቅሬታ ገልጾ በጉዳዩ ላይ የመጨረሻ ውሳኔ ያስጥበት ዘንድ ጥር 30 ቀን 2003 ዓ.ም በቁጥር 101/3/2000 ከዳፈው ደብዳቤ ጋር 36 ገጽ አባሪ ማስረጃ አያይዞ አቅርቧል ። በበኩላችንም የማኅበረ ቅዱሳን ጽ/ቤት ከቅርብ ተጠሪው ከሰንበት ትምህርት ቤቶች ማደራጃ መምሪያና ከቤተ ክርስቲያኒቱ ማዕከላዊ አስተዳደር አመራርን እያገኘ ከሚሠራው በቀር በማይመለከተው ጉዳይ ጣልቃ ከመግባት እንዲገታ ።

፩ በ27/1/2002 ዓ.ም በቁጥር ል/ጽ/55/2002

፪ በ16/11/2002 ዓ.ም በቁጥር ል/ጽ/594/2002 ጽፈንላቸው የነበረውን እናስታውሳለን ይልቁንም ጉዳዩ የሚመለከታቸው፡-

የቅዱስ ሲዋደስ አባላት

ከፍተኛ የመንግሥት ባለሥልጣናት

የጠቅላይ ቤተ ክህነት የየመምሪያ ኃላፊዎችና የድርጅት ተጠሪዎች

የሰንበት ትምህርት ቤቶች ማደራጃ መምሪያ ኃላፊዎች

የማኅበረ ቅዱሳን የሥራ ኃላፊዎችና አባላቱ በተገኙበት የማኅበሩ ጽ/ቤት የሥራ አፈጻጸም ግድፈት መስከረም 12 ቀን 2002 ዓ.ም በአጀንዳ ቀርቦ ጥልቅ ውይይት ከተደረገበት በኋላ ጉባዔው ባሳለፈው ባለ 11 ገጽ ውሳኔ መሠረት የእርምት እርምጃ በመውሰድ የማኅበሩ

ጽ/ቤት ድርሻውን እውቆ ይሠራ ዘንድ እንዲሰተካከል እንድታደርጉ የሚያስችል መመሪያ ቢደርሳቸውም ይህን ባለማድረጋቸው ዛሬ የማኅበሩ ጽ/ቤት የቤተ ክርስቲያኒቱን የሥልጣን ተዋረድ መዋቅር እየሸረሸረና እየጣሰ መሥራቱን በስፋት ተያይዞታል ።

ለማስረጃም ያህል የማኅበረ ቅዱሳን ጽ/ቤት ሁለት ልብሶች ያሉት ... በሚል ርእስ በቅርቡ ያዘጋጀው ፓንፍሌት በሐምሳ የአብነት ትምህርት ቤቶችና በሃያ አምስት ገዳማት ላይ የልብስ ሰጦት ችግር ደርሷልና የእርዳታ እጃችሁን እንድትዘረጉ ትጠየቃላችሁ ሲል ያስረዳል ። ስርዳታ ፈላጊዎቹ የአሠራሩን ሂደት ባለመረዳት አመልካቾች ሆነው ቢገኙም እንኳ የማኅበሩ ጽ/ቤት ጥያቄያቸውን ለቅርብ ተጠሪው የበላይ አካል በሪፖርት ማሳወቅ አዘረበት እንጂ በባለቤነት ስሜት መንቀሳቀስ አልነበረበትም ። ከዚህ አንጻር የማኅበረ ቅዱሳን ጽ/ቤት እያከናወነ ያለው የየዕለቱ የሥራ ሂደት ጠቅላላ ባለ መልኩ ሲገመገም የቤተ ክርስቲያኒቱን ማዕከላዊ አስተዳደር ተከቶ ለመሥራት ያለውን ፍላጎት አጉልቶ ያሳያል ። ስለዚህ የምናስተዳድራቸው ማኅበራት ሁሉ ከመሥመር እየወጡ አቅጣጫቸውን ለውጠው ሲገኙ ሥርዓቱን የማስያዙ ኃላፊነት የጋራችን መሆኑን በመገንዘብ የማኅበረ ቅዱሳን ጽሕፈት ቤትም ድርጅታዊ መዋቅሩን አለቦታው መጠቀሙን አቁሞ ፡-

፩ ቀደም ሲል ተጠይቆ የነበረውን የሚንቀሳቀስና የማይንቀሳቀስ ገንዘብና ንብረት ያለምንም ቅድመ ሁኔታ በተወሰነ የጊዜ ገደብ ውስጥ በዝርዝርና በጥራት አስመዝግቦ እንዲያጠናቅቅ ፡-

፪ ድርጅቱ ዕውቅና አግኝቶ በገቢና በውጪ ካርኒ ገንዘብ መሰብሰብ ከጀመረበት ጊዜ አንሥቶ የተሠራበትን የሒሳብ ሠንድ በማቅረብ እንዲያስመረምር ፡-

፫ በማኅበረ ቅዱሳን ጽ/ቤት እየተዘጋጀና እየታተመ የሚወጣው ጋዜጣና መጽሔት አንዳንድ ጊዜ ባልታሰበ መንገድ እየሄደ ያልተጠበቀ ችግር እያተመ ስለሚያሠራጭ ከየካቲት ወር 2003 ጀምሮ በቤተ ክርስቲያኒቱ ማዕከላዊ አስተዳደር ጉባዔ ሊቃውንት ሳይመረመርና ሳንሱር ሳይደረግ መጽሔቱም ሆነ ጋዜጣው እንዳይታተም ፡-

፬ የማኅበረ ቅዱሳን ጽ/ቤት መስከረም 12 ቀን 2002 ዓ.ም በተላለፈው ውሳኔ በተራ ቁጥር 2 ላይ በተገለጸው መሠረት በማዕከላዊ አስተዳደር በታተመና እንድ ወጥ በሆነ ገቢና የወጭ ክርኔ ይሠራ ዘንድ ጥብቅ ትዕዛዝ እንዲደርሰው ፡-

፭ መርማሪዎች በሚሠማሩበት ወቅት የምርመራውን ሥራ ከመጀመራቸው አስቀድሞ ክርኔው በታተመበት ማተሚያ ቤት በመገኘት የመጀመሪያው ጥራዝ ከታተመበት ጊዜ ጀምሮ ለምርመራ ሥራ እስከተደረሰበት ድረስ ያለውን በመመዝገብና በመረዳት ወደ ሥራው እንዲገቡ ፡-

ከፍ ብሎ እንዲተመለከተው ከ1-5 ተራ ቁጥር የተጠቀሰው ከማስተካከያ ፅርማት ጥቂት ከፍል ስለሆነ ይህን እንደ መነሻ በመጠቀም እስከ አሁን የተላለፉትን ውሳኔዎችና መመሪያዎች በመመርመር የመፈጸምና የማስፈጸም አቅማችሁንም በማጠናከር ሥራውን ተከታትላችሁ እስከ የካቲት 30 ቀን 2003 ዓ.ም በማጠናቀቅ የአፈጻጸም ሪፖርት እንዲደርስን ታደርጉ ዘንድ በድጋሚ እያስታወቅን ቀደም ሲል በ16/11/2002 ዓ.ም በቁጥር ል/ጽ/594/2002 ከተዳፈው ደብዳቤ ጋር እንዲደርሳችሁ ከተደረገው 50 ገጽ አባሪ ሌላ አሁን 42 ገጽ አባሪና ማስረጃ ፎቶ ኮፒ የላክንላችሁ መሆኑን እንገልጻለን ።

እግዚአብሔር ኢትዮጵያን ይባርክ

ግልባጭ

ለቅዱስ ሲኖዶስ ጽ/ቤት

ለፌዴራል ጉዳዮች ማኒስቴር

ለሊቃውንት ጉባዔ

ለሰንበት ትምህርት ቤቶች ማደራጃ መምሪያ ጉዳዩን ተከታትሎ እንዲያስፈጽም

አዲስ አበባ

የዚህን ማስጠንቀቂያ ደብዳቤ ፎቶ ኮፒውን ከዚህ ቀዋሎ ይመልከቱ ።

ገንዘብን ለወንጌል እንጂ ለወንጀል ማዋል

ክርስትና አይደለም ።

የሰውን ሁሉ አእምሮ ለመያዝና ለመቆጣጠር አደገኛ ጉልበት ያለው ገንዘብ ሰዎች ካወቁበት ለጽድቅ በሆነ ነገር ላይ ሊያውሉትና ሊባረኩበት ይችላሉ ።
 «...ለድጋ ቸርነትን የሚያደርግ ለእግዚአብሔር ያበድራል በጎነቱንም መልሶ ይከፍለዋል» ይላል ። እንዲሁም ጌታችን መድኃኒታችን ኢየሱስ ክርስቶስም
 «...ብልና' ዝገት በሚያጠፋት ሌቦችም ቆፍረው በሚሰርቁት' ዘንድ ለእናንተ በምድር ላይ መዝገብ አትሰብሰቡ» ብሏል ። በዚህ መጽሐፍ ውስጥ ግንዛብን መውደድ የከፋት ሁሉ ሥር እንደሆነም ተመዝግቧል ። በነቢያትና በሐዋርያት ትምህርት ያልተመከረና ያልተገሰጸ ሰው ሁሉ ገንዘብን በአብዛኛው ለአመጽ ሊጠቀምበት ይችላል ። ገንዘብ ግንባታችን ልብ እንደሚያጣምምና የመልካሞችንም ዓይን እንደሚያሳውር በብሉይ ኪዳን መጻሕፍት በሰፊው ተብራርቷል ። እነኤልሣፅ /2ኛ ነገ.5÷15/ እነ እንጼጥሮስ /ሐዋ. 8÷18/ ከገንዘብ ሊሸሹና ለእግዚአብሔር ጸጋ ሊጠነቀቁ እንመለከታለን ። የቤተ ክርስቲያን አባቶችና ቤተ ክርስቲያን /ምዕመናን/ እንደ ክርስቶስ ትምህርት መኖር ሲያቅታቸው ድክመታቸውን በገንዘብ ለመሸፈን የሚጥሩ ከሆነ ቤተ ክርስቲያንም እነሱም ከጸጋው በመውደቅ ለኃጢአትና ለሰይጣን ዕድል ፈንታ

* ምላሌ 19÷17

¹⁰ ማቴ.6÷19

¹¹ 1/ጢ.ሞ.6÷10

¹² ዘዳግ.16÷18-20

ይሆናሉ። ሃሬ በትልቁ ዓይናችን የምንመለከታቸው አገልጋይ ነን የሚሉ ከላሽ ወንድሞቻችን ለእምነታቸው ማሳደጊያና ማጠናከሪያ የሚጠቀሙ በገንዘብ ኃይል እንደሆነ በግልጽ እያየን ነው። አንዳንድ ወንድሞቻችንም አገልግሎታቸውን ለገንዘብ እየሸጡ ታማኝነታቸውንም እየጣሉ አባቶች ካስቀመጡት ሥራ ወጥተው ለአንድ ቡድን ተቀጣሪ እየሆኑ ስንመለከት ከወይን ሆምጣጤ እንደመልቀም ያህል እየመሰሰን መጥቷል።

ቅድስት ቤተ ክርስቲያን በሌላ አቅሚ ዋጋ ከፍላ ብታስተምርም ለአደጋና ለጥፋት የምትሆንበትን አቅጣጫ ለመቀየስ በፍጹም ከማይጠቅሟት ቡድኖች ጋር በመሰለፍ ላይ ይገኛሉ። ከቅዱስ ቃሉ እንደተመለከትነው ገንዘብ በቤተ ክርስቲያን ሥፍራ ይሰጠው ከተባለ እንኳ አምላክ እንዳይሆንና የእግዚአብሔርን የጸጋ ሥፍራ እንዳይዝ ቤተ ክርስቲያንንም እንዳይገድል ብርቱ ጥንቃቄ በማድረግ ለድሆች በመበተንና ለወንጌል ሥርጭት እንዲሆን ማድረግ ይገባል። አለበለዚያ ግን ራሱ ጌታችን ጌታሁለት ጌቶች መገዛት አትችሉም ማለትም ለገንዘብና ለእግዚአብሔር መገዛት አትችሉም ብሎ እንደተናገረው ከሁለቱ ለአንዱ ሆነን ወይ መጥፊያችንን አሊያም መልሚያችንን እናዘጋጃለን ማለት ነው። ገንዘብ ለወንጌል ሲሆን ውበትና ጌጥ ይሆናል ለወንጌል ሲሆን ደግሞ ሞትና ስብራትን ያመጣል ማለት ነው። ጌታችን አንድ ጊዜ ለሚያስተምራቸው ሰዎች ከገንዘብ ጋር በተያያዘ ከአንድ ምሳሌ በኋላ የሚከተለውን መልእክት አስተላለፈላቸው። «እኔም እላችኋለሁ የዓመፃ ገንዘብ ሲያልቅ በዘለዓለም ቤቶች እንዲቀበሏቸው በእርሱ ወዳጆችን ለራሳችሁ አድርጉ» ብሏል። በሰማይ መሰብሰብ ማለትና ለእግዚአብሔር ማበደር ማለት ያለው አውነታ ይኸው ነው። ሰው በእምነት እንጂ በገንዘብ እንደማይጸድቅ

የታወቀ ቢሆንም እምነቱን በሥራው ካልገለጠውና በልቡ የያዘውን ያን እምነት ሥራ አድርጎ ካላሳየው እምነቱ የሞተ እንደሚሆንበት በያዕቆብ መልእክትም ተብራርቷል /ያዕ2÷14/። እንግዲህ ገንዘብን እንደ ጌታ ሳይሆን እንደ ባሪያ ልናደርገው ይገባል። በተረፈ ለመበቀያ ለወንድም ማሳደጃ ቢያደርጉት ለጊዜው ደስታ ያመጣ ቢመስልም መልሶ ራስን የሚያፈርስና የሚገድል ይሆናል። በገንዘብ ኃይል የሚንቀሳቀሱ የቤተ ክርስቲያን ልጆች ነን ባዮች ሁሉ ገንዘብን ባለመውደድና በመጠን በመኖር ለክርስቶስ ቤተ ክርስቲያን ታማኝ በመሆንና የራስን ቤተ ክርስቲያን በመተው ለክርስቶስ ቤተ ክርስቲያን ራሳቸውን ባሪያዎች ሊያደርጉ ይገባል።

ገንዘብን መውደድ የኃጢአት ሁሉ ሥር ነው ከተባለ ለምን የኃጢአትን ሥር ለመንካት ጉድጓድ እንቆፍራለን ? የአንድን ነገር ሥር ለመያዝ ወደ ታች ጠልቆ መሄድና መቆፈር የግድ ይላል። እኛስ መቀበሪያችንን ለምን እንቆፍራለን ? ይልቅስ የምህረትን ሥር ለመያዝ ወደ ተቆፈርንበትና ወደ ተተክልንበት ወደ ክርስቶስ ትምህርት ዘወር እንል ዘንድ አይገባንም ? በዚህ ዘመን ያለን ሰዎች በገንዘብ ኃይል ጣፋጩን መራራ መራራውን ጣፋጭ መልካሙን ክፉ ክፋውንም ደግሞ መልካም እያደረግን እንገኛለን። እኛም ብንሆን ወይም የምናገለግለው ሕዝብ ወደ እግዚአብሔር መንግሥት እንዳይገባ ቁልፉ የጠፋበት ሰነፍ በረኛ ሆነን በጽድቅ በሚፈርደው ዙፋን ፊት የምናሳፍርና የሚፈረድብን ሠራተኞች በደጅም የቀረን ከቶም አላውቃችሁም የምንባል የርገማን ሰዎች ሆነናል። የዛሬው ቀን ለእኛ ገቢ የሆነው ለንሥሐ እግዚአብሔር ስለዘገየልን እንጂ ስለበጎ ሥራችን ወይም ስለተወደድን የተሰጠን ጭማሪ አይደለም።

⁷² ማቴ 6÷24

⁷³ ሉቃ.16÷9

ውሸትን እንደ ጸጋ ሥጦታ የአገልግሎት መሣሪያ

ማድረግ ወንጀል ነው ::

ዛሬ ዛሬ ብዙ የቤተ ክርስቲያን አገልጋዮችና ሠራተኞች ውሸተኞች እየሆኑብን ተቸግረናል :: ስለምናውቃትና ስለምናገለግላት ቤተ ክርስቲያናችን እንኳ ጥቂት የሚባለውን እንናገር ብንል ጥቂት የሚባለው በአንድ ረፋድ ተዘቆ የሚያልቅ ሳይሆን እያንዳንዳችን በዕድሜ ላይ ዕድሜ ተጨምሮልን ተናግረንው አያልቅም :: እውነት የገባው የዚህ ዘመን ሰው በዓይኑ ፊት ስሕተት እየተፈጸመ ቢያይ እጁን በአፋ ላይ አድርጎ ከመገረም በስተቀር ለምን ? በማለት ይጠይቅ ዘንድ አይገደውም :: ይህን ምቹ ሁኔታ የተመለከቱ አገልጋይ ነን ባዮች ወንድሞቻችን ሕልምንና ቅዠትን ያለቦታው የሚጠቀስ ጥቅስን የክረምትን መጥቆርና የበጋን መቅለል እየጠበቁ ዘንድ ጥጋብ ከርሞ ረጋብ ይሆናል ከማለትም አልፈው :: ነገ የሚገጥመንን በጎ ወይም ክፉ ነገር በመናገር እከሌ የተባለ መምህር ኃይለኛ ኮከብ ቆጣሪና ዕድል ፈንታ ተናጋሪ ነው በማለት ሲያወናብዱን እየተመለከትን ነው :: ከዚህ በተጨማሪ ሥልጣኔ ሆኖልን ይሁን ወይም አለማወቃችን ምዘፈኑን ዓለም የተቆጣጠረችው የእኛ ቤተ ክርስቲያን ናት የእግዚአብሔር ቃል ኃጢአት ነው በሚለው ነገር ሁሉ ስንፍናና ግልሙትና እየበዛባት ይታያል ::

አንድ አርቶዶክሳዊ ባሕታዊ ወንድም ዕለቱ ኅዳር 12 ሆኖ ብዙ ሕዝብ ተሰብስቦ ባለበት ጥግ ይዞ ሲያስተምር «ምዕመናን ሆይ እመቤታችንን ጥንተ አብሶ አለባት ብሎ የተናገረው ደፋር መናፍቅ ጽኔ በዚህ ዓመት ውስጥ አብዶ

²⁵ «ብዙ ቤተ ሰዎች የሚረዱ ከያኔዎች (እርቲስቶችን) እግዚአብሔር የሰጣቸውን ጸጋ እንዳይጠቀሙበትና ዘመድ አዝማድ እንዳይረዱ አላደረጋቸዋቸውም ? ----- በቅድሚያ ዘመዶቻቸውን ከዚያም እናት አባት የሌላቸውን ሕፃናት የሚረዱ መዘታወቅ የሉም ? እድገታቸው በባባውን ወይም ጂጂን ተመልክቶ ለበጎ ሥራዎች ኮከብ ናት በመቃዋም እግዚአብሔር በሰጣት ጸጋ መልሳ እግዚአብሔርን እያገለገላቸዋቸው ነው ----- >> /በሃይማኖት ካባ የሚገጠረ ደባ ዶ/ር ለቤተኩ ብርሃኑ/

ይሞታል :: ይህንም እመቤቱ በራዕይ አሳይተኛለች ጠብቁ በመናፍቃን መጽሔት ላይ ይወጣል:: በማለት እምርሮ ተናግሮ ነበር :: ይኸውና እኔም እርሱ ከተናገረ በኋላ አራተኛ ዓመቴን ይዣለሁ ተደብቄ እምልጩ ነው እንዳልል አልተደበቅሁም ብደበቅም ከእግዚአብሔር ፍለጋ ላመልጥ አልችልም ::

ይህ ተኝቼ ራዕይ አየሁ ማለት ከጥንት ጀምሮ የተለመደ ነው ብለን እንቀበለውና ሳይተኙ ወይም ትክክለኛ መረጃ ሳይደርሳቸው ለ2000 /ላሁለት ሺህ/ ሕዝብና ከዚያም ለሚበልጠው ሕዝብ «ጽኔ የጽዋዕ ኮንቤክሽን መሥራች ነው» ከማለታቸውም ባሻገር «የሦስት ልጆች አባት ነው» ማለታቸው አገር ወገን የሚያውቀውን እኔነቴን እንዲህ ከዋሹ በተጻፈውና በእኛ ዘመን ባልነበረው በገድሉና በድርሳትማ ምን ይህል ይዋሹ ይሆን ? ብለን በትልቁ መገመት እንድንችል አድርገናል ::

ለመሆኑ አቡነ ጳውሎስ ቢወርዱ ማን ይተካል ?

ያልሞተ ክርስቶስ ያላት ቤተ ክርስቲያን

«በዚህ ጉዳይ ላይ ቤተ ክርስቲያናችን ስንት ጊዜ ተበደለች ? ስንት አባትስ አፈናቀለች ? የመጡላት አባቶች በመልካም አመራር መሯት ? ወይስ እየገደሏት አለፉ ? ወደ ኋላ መሄድ ባልወደም ስለ አሁኑ ግን መነጋገሩ የግድ ይሆናል :: መቼም ትናንትና ያለ በቂ ምክንያት የገፋናቸው አባቶች ኃዘናቸው ደርሶ ጽዋውን ተቀብለው ካልሆነ በስተቀር :: አሁን ባለንበት ሁኔታ የቤተ ክርስቲያኑን ጉዳይ ስንመለከትም በመንግሥት በኩል እንደታየው የተለያዩ ሽኩቻዎች ይታያሉ :: እንደሚታወቀው ያለ ትክክለኛ ግምገማ የተመረጡትና የተሾሙት ሌሊስ ቆጶሳት በአቡነ ጳውሎስ ላይ ፈተና እያመጡ ናቸው ::

አቡነ ጳውሎስን የከበረው ሥልጣን ፈላጊዎች ብቃቱ አላቸው ብሎ መናገር ከእነሱ እንደ አንዱ ያስቆጥራል ። እንደ አቡነ መርቆሬዎስ እርሳቸውም «አመመኝ ደከመኝ ሥራው እንዳይበደል ኃላፊነቱን ተረከቡኝ» ቢሉ ማን ሊተካቸው ይችላል ? አሁንም ለቤተ ክርስቲያኒቱ ሊባል ምብንጣላቸውም ቅሉ ልንጠነቀቅላቸው ይገባል ። ደግሞም በቅንነት እውነትን እንናገር ከተባለ ቤተ ክርስቲያን ዕድገት እያሳየችና አቅሟንም እየጎለበተች ከምጽዋትና ከጥገኝነት እየተላቀቀች ነው ። በለሆነም ቀድሞ ከነበሩት የተለዩ ቅዱስ ወይም ጻድቅ ናቸው ሳንል እንደ ቀድሞዎቹ አባቶች ሆነው የተለዩ ማንነት ሳይኖራቸው ይህን ለውጥ ማምጣታቸው የሚደነቅ ነው ። ይህም ድካማቸውን ሳንቆጥር ማለት ነው ። እንግዲህ እርሳቸው ቢኖሩም ባይኖሩም ተከታይ ጳጳሳት ሁሉ እንዳይሠሩ የሚከለክላቸው አንዳች ሕግ አይኖርምና እርሳቸውን አውርደን ወይም ሥፍራቸውን በግማሽ ቀምተን እንሥራ ማለትን እናቁም ። እርሳቸው እንዳሉ ሆነው መሥራት እንችላለንና የሚል የግል እምነትና አቋም አለኝ ።

በዚህ ላይ ያልተበደለ ግልግል ያወቃል ልባል አልፈልገም ። በእርሳቸው ዘመነ ፕትርክና እንደኔ የተበደለ ማንም እንደሌለ ሕዝብ አርቶዶክስ ያውቅልኛልና እንደኔም በፊታቸው ለአራት ቀናት እስከ ምሽቱ ሦስት ሰዓት አቋምንና ዓላማን የተናገረ አቤቱታውንም ያቀረበ አገልጋይ አለ ብዬ አላምንም ። ሆኖም በቀል አያስፈልገም ። አሁን ያለውን የጳጳሳት ድብድብ በቅርበት ተከታትለን ለቤተ ክርስቲያን ስንል ልናስወግደው ይገባል ። አባቶችም ቢሆኑ የጊዜውን አባት አክብረው ተንከባክበው ለቤተ ክርስቲያን ሊሉ ራሳቸውን ሊያሸንፉ ይገባል ። እንዲህማ ካልሆነ እነሱንስ ማን አባትነታቸውን ይቀበለዋል ? ማንስ ዘወር

⁷⁵ ምብንጣላቸውም ፡ ይህ ቃል የዚህን መጽሐፍ ጸሐፊ ያካተተ ነው ። እንደ መጽሐፍ ሕግ ይሁን ብዩ እንጂ የኔስ ፍላጎት በዕድሜ ላይ ዕድሜ በእጋ ላይ እጋ እንዲጨምርላቸው ፍላጊቱ ምጥፍና ጸሎቱ ነው ።

ብሎ ያያቸዋል ? አባቶች እርስ በእርሳቸው እንዲህ ከተናቀሩ ሕዝብ ክርስቲያኑስ ምን ይሁን ?

ለነገሩ በእነሱም አይፈረድም ሻሚው ላይም ጥፋት አለ እኔ ልሾም እኔ ልሾም ያለውን ሁሉ ይገባሃል እያሉ አባትነታቸው ሳያጤነው መሾማቸው ለእርሳቸውም ጭምር የጎን ውጋት እየሆኑ መጡባቸው ። ዛሬ ይህ ትምህርት ሊሆናቸው ይገባል ። አንዳንዶቹም ሲሾሙ እኔ እስከ መቃብር ድረስ አልከዳዎትም ። ለዘለዓለም ልጅዎ ሆኜ እኖራለሁ ። ብከዳዎ እንደጠጉራ ያጥቁረኝ፣መራት ተከፍታ ትዋጠኝ፣ለማይ ተንዶ ይጫነኝ በማለት ምለው የተሾሙ ሊሆኑ ይችላሉ ። ከተሾሙ በኋላም በየስብሰባው መነታረክንና መቧጨቅን ይጀምራሉ ። ቅዱስነታቸውም በትዝብት ከመመልከት በስተቀር ምነው ስሾምህ ምን ብለኸኝ ነበር በማለት አይሞግቱም ሊሆንም ስለማይችል ። ምንም ይሁን ምን ኤሊ ጥፋተኛ ሆኖ ሳለ እርሱ በሞት ሥፍራውን አስኪለቅ ድረስ እግዚአብሔር ታግሶ እንደነበር እናውቃለን ።

እኛም ከዚህ ልንማር ይገባል ። እግዚአብሔር ይሁን ብሎ ዕድሜ ከሰጣቸው በቃህ እንል ዘንድ እኛ ማን ነን ? ዘመናችንን ሁሉ ከአባት ጋር መጣላት ይብቃን ሁልጊዜ መንግሥት እንደገላገለን መኖርስ ለምን አስፈለገ ? ቤተ ክርስቲያንንስ የመንግሥት ጥገኛ የምናደርጋት በዚህ ችግራችን አይደለምን ? የሚሾመን እርሱ የሚያኖረን እርሱ ከሆነ አሁንም በመንግሥት ጉያ ሥር መኖራችንን እንዘንጋ ። ከጥንት የነበረችው የአገራችን ቤተ ክርስቲያን ከሮምና ከቀስጥንጥንያ ባዩችው ልምድ መሠረት ልትመከር ይገባታል ። መንግሥታት በቤተ ክርስቲያን ጣልቃ እየገቡ ንጉሥም ካህንም ሆነው የመሪነቱን ሥፍራ በበላይነት ይዘውት ይኖሩ ነበርና ። በሕዝባዊ መንግሥት ዘንድ ግን ይህ እንዳይሆን ቤተ መንግሥትን ከቤተ ክህነት በመለየት ቤተ ክርስቲያን በራሷ ሕግ እንድትመራ ተደርጎ ነበር ። ይሁን እንጂ በራሷ ብቃት እንዳትንቀሳቀስ በቂ አቅምና ችሎታ የላትም ። በለሆነም ችግሮች በተፈጠሩ ቁጥር ወደ

የተቀመጡ፤ ከፍ ብለው ሳይሆን ወርደው የሚባርኩ፤ ሳይኖሩ አለን የሚሉ «ብፁዓን» ነን ብለው ራሳቸውን የሚሰብኩ፤ በቅጠል የተሸፈኑ ክርስቶስንም ያደከሙ ፍሬ አልባ በለሶች፤ ለርግማንና ለድርቀት ከዚያም በላይ ለአሳት የተዘጋጁ አሳት ተብዮቶችን የቤተ ክርስቲያን አልሚ ሳይሆኑ አጥፊ እንዲሆኑ መሾማችን ለዛሬው ማስተዋላችን ዕዳ ሆኖብናል ።

ዕድሜ ያላስተማረው አሳትነት ትምህርት ያልቀረጸው ሰውነት ስሕተትን እንደ ጸጋ ስጦታ የተቀበለ ማንነት ያላቸው ነውር እንደ ክብር የሆነላቸው በእውነት ሳይሆን በምሳሌ የሚኖሩ ለግድ የለሽ የሚያስቁ ለልበኛ የሚያስጨንቁ የእኔ የሚሉት የልብ ጓደኛ የሌላቸው የማይተማመኑ ራስ ወዳዶችና ሐሜተኞች የሆኑና ያለ እነሱ መንግሥተ ሰማያት መግባት እንደማንችል በሩን ያጠበቡብን የዛሬዎች አባቶች እኛን ልጆቻቸውን አሳፍረውናል አሳዝነውናል ። ዛሬ ዓለም ርቆ በሄደበትና የሚድያ መድረክ ሲያገኝ ወርቃማ ቃላትን በመናገር የአንቱታ ማንነትን ሲወርስ ለወገኑና ለሥራው ላለበት ኃላፊነትም አመኔታን ሲያተርፍ ከእግዚአብሔር በታች ሆነው በጸሎታቸው ከፈጣሪያቸው ያማልዱናል በምግባራቸው አርአያችን ይሆኑናል ብለን የጠበቅናቸው አባቶች ልጆች ጭቃ እያቦኩ ከሚጫወቱበት አውላላ ሜዳ ላይ ተቀምጠው እንካስለካንትያ ጨዋታ ሲጫወቱ ማየታችን ድውይ ከፈወለው ከጴጥሮስ ጥላ አንለው መገኝታቸው አስገርሞናል ።

ሊያሻቸው የበፊቱን ፓትርያርክ ሲያወግዙና ሲራገሙ፤ ሲያዳልጣቸውም ያሁኑን ፓትርያርክ ሲዘረግጡና ሲያንጓጥጡ፤ እርሳቸው ስለ ሃይማኖት ተናጋሪና ተቆርቋሪ ፓትርያርክ ደግሞ ስለ ሃይማኖት መናገር የማይፈልጉ ተደርገው በአደባባይ መውጣቱ ነገ ደግሞ ማሩኝ ይቅር በሉኝ መሳሳት ልማድ ሆኖብኝ ነው ብሎ ከእግር ሥር ለመደፋትና ዕጥፍ ድርብ ቅሌትን ለመጎናጸፍ ካለሆነ በስተቀር የሚያመጣው ተአምር የለም ። ይህም ንግግራቸው እውነት ከሆነ የቤተ ክርስቲያኒቱ ልሣን የሆነው ዜና ቤተ ክርስቲያን ላይ ተጠይቀው ሊናገሩ

በተገባቸው ነበር ። ስንት ጊዜ ተወግዘው ከነውግዘታቸው በምሥጢር የገቡት «አባታችን» ዛሬ ላይ ሆነው ሊወገዙ ስለማይገባቸው ልጆች መወገዝ እንደሚገባቸው አድርጎ ስለ ልጆች መደስኮር አንገት የሚያስደፋ ብቻ ሳይሆን ጀርባንም የሚያጎብጥ ማፈሪያ ንግግር ነው ። «ብፁዕ አቡነ» የተባሉት አባት «አቶ» ተብለው ወደ ግብርና እንዲሄዱ የተፈረደባቸው ሰው በአቶነታቸው ሳያፍሩ ስለሃይማኖታቸው ሊናገሩና ስሕተትን አርማለሁ ብለው በአደባባይ መታየታቸው፤ በግብራቸው ከአባቶች ሁሉ በታች መሆናቸውን በአንድምታ ትርጉም አሳይተውናል ።

እዚህ ናቸው ብለን እምነት የማንጥልባቸው «አባታችን» እንደታማኝ አገልጋይ የቤተ ክርስቲያን ጠበቃ ለመሆን ሳይሆን ለመምሰል ውበትን እድምቆ ልብን አሳስቶ ሚዲያ ላይ መታየት ለማያውቅ እንጂ ለሚያውቅም በምን ተአምር ሊሆን ይችላል ? በደርግ ዘመንና በአቡነ መርቆሬዎስ ዘመን ፕትርክና ያልተሰደዱት ጳጳስ ከዚያ ዘመን ይልቅ የዛሬው ዘመን መንግሥትና ዘመን ፕትርክና ለአገልግሎታቸው መሰናክል ስለሆነባቸው «ቀደም ብለው በእሥራኤል የኢትዮጵያ ኦርቶዶክስ ቤተ ክርስቲያን ሊቀ ጳጳስ ሆነው ሲሠሩ ቆይተው የወያኔና የዶክተር ጳውሎስ አሳት የማይቻል ስለሆነባቸውና ይልቁንም ባለፉት ዐሥር ዓመታት በአመራሩ ብልሹ አቅጣጫ መያዝ ምክንያት ሲያካሄዱት የቆዩት የውስጥ ትግል ስላላዋጣ ራቅ ብለው የፖለቲካውንም ሥርዓት ሆነ የአንድ ሰው ሲናደስ ማጋለጥ ሕዝበ ክርስቲያኑንም ማስተባበር አስፈላጊ መሆኑን መረዳታቸውን ይናገራሉ» ሲል /ጦቢያ መጽሔት/ ከአንደበታቸው የሰማውን ቃል ገሐድ አውጥቶታል ።

አሁን ስለዚያ ነገር ደጋግመን እንድንናገር ወደን አይደለም ። እንደ አባት ስንቀበላቸው እንደ ልጅ ወይም እንደ ልጅ ስናያቸው የአባት ልብስ ለብለው እየታዩን ራሳቸውን ይግለጡልንና አባታችንን እንፈልግ ለማለት ነው ። እንዲሁም የቤተ ክርስቲያን ልጅ ስለ ስህተቱ ሳይመክሩና ሳያስተምሩ «መክረን

ነበር አስተምረን ነበር እምቢ ብለው ሄዱ። ብሎ መናገር በእኛ በኩል አእምሮ ያለው ሰው የሚናገረው ሳይሆን በህክምና እየታገዘ የሚውል የአእምሮ ዘገምተኛ ሊናገረው የሚችለው አሉቧልታ ነው ።

ምንም እንኳን በአሁኑ ሰዓት ብዙ ቅዱሳን አባቶች ቢኖሩም ሁኔታዎችንና አካሄዱን ጠብቀው ለመናገር ለጊዜው ከሚገኙለው የሽውታ ነፋስ ጋር ላለመነዳት ዝምታን ስለመረጡ እንዳላዋቂ ታይተው ይሁን ወይም ባሕር ማዶ ተሻግረው ከፈረንጅ ጋር ፎቶ ስለተነሡ እንደመማር ቆጥረውት እንደሆነ አልታወቀም ሲያሻቸው «ዶክተር» አሊያም «ማር» የሚል ቅጥል ከስማቸው በስተጀርባ እየለጠፉ አንዳች ያልተሠራበት የተቆለሰ ዕድሜ ተሸክመው የመጽሔት ማድመቂያ ፖስተር ሆነው መታየታቸው የሚፈይደው ነገር የለውም ። ከእኛ ይልቅ ብዙ ጊዜ ተወግዘው ክብራቸውንና መዓርጋቸውን ተነጥቀው «ከዲቁና እስከ ጽጽብና በክሕደት ጎዳና» ተብለው የማይጠፉ ጠባሳ ይዘው የተቀመጡ ዛሬም እንኳ አርፎ መቀመጥ ያቃቃቸው እርሳቸው አይደሉምን ?

«ጸድቃን አያማልዱም ክርስቶስ ያማልዳል» የሚሉ ወገኖች የቤተ ክርስቲያን አካል ሆነው እንዳይቆጠሩና እንደ ወንድም እንደ እጎት ሆነው በክርስቶስ ቤተ ክርስቲያን እንዳይጠሩ በጥብቅ የሚከላከሉት «አባታችን» በእግዚአብሔር አንድ አምላክነት በሦስት አካላት በክርስቶስ ሰው መሆን በሞቱና በትንሣኤው በዳግም ምጽአቱ በጥምቀት በቁርባን በአጠቃላይ ሐዋርያት ባስተማሩት ትምህርት አንድ የሆነውን ሁሉ እንደ ወንድምና እጎት ሳያዩ በምንም ዓይነት ከእኛ ጋር ኅብረት የሌላቸውን የእስልምና እምነት ተካዮች ፡፡ «የእስልምና እምነት ተከታይ የሆኑ ወንድማችን» ብለው በወንድምነት መጥራታቸው ለእኛ ለእውነተኛ ክርስቲያኖች ከተሐድሶ ይልቅ እስልምና የተሻለው «አባት»

*/ዕንቁ መጽሔት 4ኛ ዓመት ገጽ 12/

እነሱንም እንደ ቤተ-ሰብእ የተቀበለ የሃይማኖት መሪ ለመጀመሪያ ጊዜ እንድናይ አድርጎናል ።

ዓለም ከወደቀበት ውድቀት በታች እንድንወድቅ ያደረገና እስከ አሁን በሌሎች ተይዞ የነበረውን ሪከርድ እንድንጨብጥም አድርገውናል ። በዚህም ለዘለዓለም የሆነ የመታሰቢያ ታሪክ ልንዘግብ ግድ ሆኖብን ይኸውና ልባችን ጥፊት እስኪል ድረስ የወንጌሉን ነገር ትተን ስለእርሳቸው ማንነት እንድንዘግብ ተገደናል ። ታዲያ እንደነዚህ ዓይነት አባቶችን አባ ጂብሪል ብንላቸው ጥፋታችን እምኑ ላይ ነው ። ቀደም ሲል እንደጠቆምነው ስለሃይማኖት ጉዳይ በቅዱስ ሲኖዶስ ስብሰባ እንዳያነሱ ትእዛዝ የተጣለባቸው አባት «ባለፈው ጊዜ በሲኖዶላችን ስለ ሃይማኖት አንሥተን ብዙ ንትርክ ገብተናል» ብለዋል ። አቡኑ ስለ ሃይማኖት ጉዳይ ከእርሳቸው በስተቀር የተወቀሰ የተከሰሰ እንደሌለ አንድ እርሳቸው ቢገኙም ቅሉ ከእንግዲህ ስለ ሃይማኖት እንዳይናገሩ መታዘዛቸውን ገልጠውልናል ።

ምናልባት ያለቦታውና ያለሥፍራው እጅ እያወጡ ስለ ሃይማኖት እየተናገሩ ካልሆነ በስተቀር በምን ሂሳብ ሊሆን ይችላል ስለ ሃይማኖት የማይወያዩት ? ዋናው የቅዱስ ሲኖዶስ አጀንዳስ ይኸው አይደለምን ? ይህን ሁሉ ገመና ስንመለከት በአባትነት ውስጥ የተደበቀ ልጅነት እንዳለ ያሳያል ። አምናም ዘንድሮም ያው ሆኖ መታየትና ዕድገት አለማሳየት አንድም ሥፍራው ችግር አለበት አንድም ተክሉ ጤነኛ አይደለም ማለት ነው ።

አለሁ አለሁ የሚሉት አባት የሚናገሩትን የማያውቁ የተናገሩትንም የማይጠብቁ መሆናቸው ከዚህ በፊት «ቤተ ክርስቲያኖችን ሊሆን ሊሆን ለመንግሥት ቀና መመሪያ ትሰጣለች እንጂ የተገላቢጦሽ የክርስቶስ መንግሥት አካል የሆነችው እናት ቤተ ክርስቲያኖችን ከወንበዴና ወንጀለኛ ቡድን /ኢሕአዴግ መሆኑ ነው/ መመሪያ ተቀባይና የካድሬዎቹ ጎሬ መሆን

አይኖርባትም ይኼ ለሃይማኖታችን ውርደትና እግዚአብሔርንም የሚያስቆጣ ነው። ከማለታቸውም በላይ «እግዚአብሔር ከተለያት ቤተ ክርስቲያን ማምለጥ» ብለው እግዚአብሔርን ይዘው የተሰደዱት አባት በተናገሩበት አንደበታቸው ራሳቸው እንደተጠመዱበት ተመልክተዋል።

«ወያኔዎች የፖለቲካ ሥልጣን እንደያዙ ይፈልጉ የነበረው ቤተ ክርስቲያንንም ለመቆጣጠር መሆኑን ባለማጤንና ይልቁንም የጀመሩትን የጎሣ ፖለቲካ ለማስፈጸም ቤተ ክርስቲያኒቱንም መሣሪያ ለማድረግ መሞከራቸውን ባለመረዳት ዶክተር ጳውሎስ ፓትርያርክ ሲሆኑ በየዋሕነት መምረጣቸውን ገልጠውልኛል» ሳያውቁና ሳይረዱ አቡነ ጳውሎስን በየዋህነት የመረጡት አባታችን ዛሬ ላይ ሆነው ሲያስቡት እየከነከናቸውና እየቆጫቸው መሆኑን ደግሞም በማያምኑባቸው አባት እየተመሩ መሆናቸውን ንግግራቸው ገልጧቸዋል። ጊዜ አይኖራቸው ይሆናል እንጂ ጊዜ ካገኙ ከመሠሉቻቸው ጋር ሆነው መሪውን አባት ጉረሯቸውን አንቀው ከመሬት እንደሚደባልቋቸው ምንም ጥርጥር የለውም።

ትናንትና በርቀት «..... በአሁኑ ዘመን ከፖለቲካው መሪዎች ጋር በተስተካከለ ሁኔታ ፓትርያርኩ የአምባ ገነንቱን ሥልጣን ተጋሪ ናቸው። ከፖለቲካው መሪዎች በተለየና በበለጠ መልክም በ32 ሚሊዮን ብር በተሠራ ቤተ መንግሥት ውስጥ ይኖራሉ። የንጉሥነት አክሊል ተሠርቶላቸውና ለንግሥታት የሚቀርብ ውዳሴ እየተሰጣቸው ይደገደግላቸዋል። 300 ሺህ ብር ከእያንዳንዱ ደብር ተዋጥቶ ተሰጥቷቸዋል። በከተማው ውስጥ ለታሪክ የሚጠቀሱት መኪኖቻቸው 300 ኪሎ ሜትር ድረስ የሚሰሙ ራዲዮዎች (ሞቶርላዎች) አሏቸው። ፓትርያርክ ተመረጠ ማለቱ ይቅርና ጳውሎስ ንጉሠ ነገሥት ተብለው ተቀብተዋል» ብለው የጨፈጨፏቸውን አባት ዛሬ በቅርበት ሆነው ቤተ ክህነቱን ገልብጦ የራሱን ቤተ ክህነት ሊመሠርት ከሚቋምጠው ቡድን ጎን

በመለለፍ የአቡኑን ፀዓተ ነፍስ የሚጠብቁ መሆናቸው አሁንም ከአንደበታቸው የሚወጣው የውስጥ መሻት ጎልቶ እየታየ ነው።

ዕድሜ ልክ ልጅ ሆኖ በልጅነት እይታና አስተሳሰብ መኖር መንፈሳዊነት ሊሆን አይችልም። ንግግራቸው የሕፃን፣ አስተሳሰባቸው የሕፃን ሆኖ ያለ አቅማቸው መስቀል ተሸክመው «ወንድሞቼ» ብለው ከሚጠሯቸው ሙስሊሞች ብዙ የማይርቁት ፍጹም ሰው ሆኖ ያዳነንን ጌታ እግዚአብሔር ወልድን እግዚአብሔር አብ ነው ብለው የሚሞግቱ የተለየ አካልና የተለየ ስም የተለየ ግብርም እንዳለው ያልተገነዘቡ አብ ላኪ ሲሆን ወልድ ተላኪ አብ ሰጭ ሲሆን ወልድ ተቀባይ መሆኑን ያሳስተዋሉ በአንዲት መለኮት አንድነት ያላቸው አብ ወልድ መንፈስ ቅዱስ አንድ እግዚአብሔር ሲባሉ አብ የወልድን ሥራ ይሠራል ወልድም የአብን ሥራ ይሠራል ብለው የሚያስቡ «ምንታዊ» አይሉት «ቡዳዴ» ያልታወቀ እምነት ይዘው የሚነጉዱ ወይ የኒቅያ ወይ የኬልቂድን ጉባዔ የሌላቸው መሐል ሰፋሪዎች ዛሬ ደግሞ በተለየ ስሙ በተለየ ግብሩ በተለየ አካሉ ወልድ ቢያድነንና ያዳነን ወልድ ነው ብለን ብንናገር እንዲህ አይባልም በማለት ማን እንዳዳነን ጣታቸውን ቀስረው ሊጠቁሙንና ሊያሳዩን ወደማይችሉት የስሕተት ትምህርት እየተዘፈቁ እንመለከታለን።

በሕይወቱ መናገር የማልፈልገው ነገር ቢሆንም ያደግሁባት ብጥር ንጥር ያለውንና ትክክለኛውን መዳንም የሚገኝበትን እምነት የተማርኩባትን ኦርቶዶክሳዊት ቤተ ክርስቲያኔን ውድቀቷንና ችግሯን እያየሁ በዝምታ ማለፍ አልችልምና በአባትነት ውስጥ የተደበቀውን ልጅነት በመግፈፍ አንድም እንደ ሕፃን እጁን ይዞ መምራት አሊያም ከመንገዱ ፈቀቅ እንዲል መንገዱን በወንጌል እጾህ ማጠር ይጠበቅብናል እላለሁ።

አብንና ወልድን ለይተው ያላወቁ ጳጳስ

ከዚህ በላይ ባለው ጽሑፍ እንደተገለጠው አሁን አሁን ያምርብናል ብለው ይሁን ወይም የተሳሳተ እናርማለን ብለው እንደሆነ አልታወቀም ። አብ ፈናዊ ወልድ ተፈናዊ ነው ማለትም አብ ላኪ ወልድ ተላኪ ነው ። ይህ የአብና የወልድ መለኮታዊ ባሕርይ ነው ላኪና ተላኪ በመሆናቸው አይበላለጡም ቅድምናቸው አንዲት ናትና ። ወልድ በተለየ አካል በተለየ ስሙ በተለየ ግብሩ ከሰማየ ሰማያት ወርዶ ከቅድስት ድንግል ማርያም ከእመቤታችን ፍጹም ሰው ሆኖ በመልዕልተ መስቀል ተሰቅሎ አድኖናል ብለን እናምለን የተዋሕዶ ልጆች ። ይህን ትምህርት በማፋለስ «ወልድ አዳነን አይባልም» ከተባለ የወልድን ልዩ አካላዊነት የሚያፈርስ የክህደት ትምህርት እንጂ እውነተኛ ኦርቶዶክሳዊ አስተምህሮ አይደለም ። ይታረም ቢባል እንኳ «በወልድ ሥራ የአብ ፈቃድ የለበትም ወልድ በራሱ ፈቃድ አድኖናል» ብሎ ከሆነ ብቻ ነው ። ከዚህ ሁኔታ የተቀመጠውን መለኮታዊ ቃል እንዴት ረዱት ይሆን ? «ወልድን የሚከድ ሁሉ አብ እንኳ የለውም፤ በወልድ የሚታመን አብ ደግሞ አለው» /1ዮሐ 2÷23/

አብና ወልድ በስም በግብር በአካል አንድ አይደሉም ። ስለዚህ የአብ ሥራ የአብ ነው ወልድ አብን ተክቶ ሊሠራው አይችልም ። የወልድም ሥራ የወልድ እንጂ አብና መንፈስ ቅዱስ ወልድን ተክተው አይሠሩትም ። ይህ ባሕርያዊ ልዩነታቸው ነው ። አንዱ በአንዱ ሥራ ጣልቃ አይገባም የአብ ስም ለወልድ የወልድ ስም ለአብ መቸውንም ሊሆን አይችልም ። የስምና የግብር ተፋልሶ አያገኛቸውም ። ወልድ ይወለዳል እንጂ እንደ አብ አይወልድም ወልድ ወለደ ከተባለ ባሕርያቸው ተለዋዋጭ ቀዋሚ ያልሆነ በየራሳቸው መገኘት የማይችሉ ፍጹም አምላክነት የማይታይባቸው ብቃት የሚያንስው አምላክ እናመልካለን ማለት ነው ።

አውጣኢኬ የተባለ አንድ የቤተ ክርስቲያን አገልጋይ ምሥጢረ ሥጋዊን ሲያስተምር «የክርስቶስ ሥጋው ረቀቀ በመለኮት ቀለጠ ጠፋ መለኮት እሳት ስለሆነ ሥጋ ደግሞ ርጥብ ስለሆነ ሁለቱ ሊሰማሙ ባለመቻላቸው ሥጋ በመለኮት እሳትነት ተቃጥሎ ጠፋ ። እናም የክርስቶስ ሥጋው እንደ ቅቤ ቀለጠ በማለት አስተማረ ይህን የሰሙ ሌሎች አገልጋዮች እንደተሳሳተ ነገሩት ። ሊቀበላቸው ስላልፈለገ ነገሩ በጉባዔ እንዲታይ ተወሰነ ። ከዚያም በ451 ዓ.ም በኬልቂዶን ስብሰባ ተካሄደ ። አውጣኢኬም ያንኑ ትምህርቱን እንደሚያምነውና እንደሚከተለው በአጽንዖት ገለጠ ። በዚህ ጊዜ የሮሙ ፓፓ ልዮን በክርስቶስ ሁለት ባሕርያት አሉ /መለኮትና ትስብዕት/ መለኮት የመለኮትን ሥራ ይሠራል ሥጋም የሥጋን ሥራ ይሠራል በማለት አቋሙን ገለጠ ። አውጣኢኬን ለማውገዝ የተሰበሰበው ሊቃውንት እርስ በእርሱ ተወጋግዞ ተለያይቶ ቀረ ። አሁንም በአኛዎቹ አባቶች በአንዳንዶቹ እየተከሠተ ያለው የስሕተት አስተምህሮ ወልድን በአካሉና በስሙ በግብሩም ለይቶ ከአለማወቅ የመነጨ ግንዛቤ ነው ። በእርግጥ የእስልምና እምነት ተከታዮች ወንድሞቻቸው ይህን አንድ አምላክ ለዚያውም «አይወርድ አይወለድ» ብለው የሚገኙ ስለሆነ ይህን ሐሳብ ይጋሯቸዋል ። እኛ ግን ይህ አይሆንልንም ብለን አቅጩን እንነግራቸዋለን ። ለመሆኑ መጽሐፍ እንዲህ ያለውን አላነበቡ ይሆን ?
 79. «እኛም አይተናል አባትም ልጁን የዓለም መድኃኒት ሊሆን እንደ ላከው እንመስከራለን» >

<<በዚህ የእግዚአብሔር ፍቅር በእኛ ዘንድ ተገለጠ በእርሱ በኩል በሕይወት እንኖር ዘንድ እግዚአብሔር እንድ ልጁን ወደ ዓለም ልኮታልና ። ፍቅርም እንደዚህ ነው ፡ ፡ እግዚአብሔር እርሱ ራሱ እንደ ወደደን ስለ ኃጢአታችንም ማስተሥረዩ ፀሆን ዘንድ ልጁን እንደ ላከ እንጂ እኛ እግዚአብሔርን እንደ ወደድነው አይደለም>>

<<የነቢዩንም የኢሳይያስን መጽሐፍ ሰጡት መጽሐፋትንም በተረተረ ጊዜ ። የጌታ መንፈስ በእኔ ላይ ነው ፡ ፡ ለድሆች ወንጌልን እሰብከ ዘንድ ቀብቶኛልና ለታሰሩትም መፈታትን

ለዕውሮችም ማየትን እስብከ ዘንድ፣ የተጠቀሱትንም ነጻ እወጣ ዘንድ የተወደደችውንም የጌታን ዓመት እስብከ ዘንድ ልኮኛል ተብሎ የተጻፈበትን ሰፍራ አገኘ>>

⁷⁹<<ነገር ግን የዘመኑ ፍጻሜ በደረሰ ጊዜ እግዚአብሔር ከሴት የተወለደውን ከሕግም በታች የተወለደውን ልጁን ላከ» አዋልድ መጻሕፍት እንኳ በዚህ ነገር ተባብረው ⁸⁰«ፈነወ ለነ መዝራዕቶ ልዑለ» ትርጉም ኃይል ክንዱን ላከልን ⁸¹«ፈነወ ኃይሊ ወልዶ ዘያፈቅር» ትርጉም የሚወደውን ልጁን ወደ አንቺ ላክ ብለዋል ።

ፊደል ያልቆጠሩ መምህራን

ዓይነ ፈጣጣነት አለማፈር ግትርነት ከዚህ ዘመን በፊት ነበር ቢባልም እንደ አሁኑ የከፋበት ጊዜ ግን የለም ብሎ መናገር ይችላል ። እንደ ቤተ ክርስቲያኑ ወግና ሥርዓት ያለውን አካሄድ እንተወውና የግዕዝን ፊደላት ጠንቅቀው ሳያውቁ ተነሽ ተጣይ ሰያፍ ወዳቂ የሚባለውን ሰይተው ሳይረዱ («መምህር») ለመባል የቋመውና ወቅትን ተንተርለው ማንም ሳይሰጣቸው አፍሰውና ቸርፍለው ለራሳቸው የተከናነቡ ሰዎች አጋጥመውናል ። ይህ ድፍረት እንዳለ ሆኖ ምርጥ የቤተ ክርስቲያን ልጆች የሆኑትን ሰባክያን በትክክልም መምህራን ተብለው ሊጠሩ የተገባቸውን የቤተ ክርስቲያን ልጆች ሐሣውያን ሐሠውተ ክርስቶስ በማለት ከክፉ ልባቸው አውጥተው የሚናገሩ ሰው መሰል አራዊቶችን በቤተ ክርስቲያን ታዛ ማየታችን አሁንም ያስደንቀናል ። ማን እንደሰጣቸው ባናውቅም ያለቦታው የወደቀውን ሰም ሁሉ የመሰብሰብ ኃላፊነት ያለብን የቤተ ክርስቲያን ልጆች ዘግይተንም ቢሆን ሥርዓት ልናስይዘው መሆኑ ግድ ይለናል ። ከመሬት ተነሥተው ዕክሌ ብለው ስም በመጥራት ምኒንም ለማያውቁት ቤተ

⁷⁹ ገላ 4 +4

⁸⁰ ወ.ዳሌ ማርያም

⁸¹ ቅዱሳን ማርያም

ክርስቲያን ጥብቅና መቆም ያለችውን ለመግደል ካልሆነ በስተቀር ሊታደንት አይችሉም ።

በትክክልም እንደምንመለከታቸው አንዳንዶቹ ረኃብን ፈርተው ሞፈር ሰቀል ተብለው የቀን ማሳለፊያ ለማድረግ እየተጠቀሙባት መሆናቸው እውነት ነው ።

የንቀት ቃል እየተናገርሁ አይደለም ። ወይም እኔ ከእነሱ ተሸዩ ተገኝቼ አይደለም ። መድረኩን ጸጋ እግዚአብሔር ያደረገቸው ራስን መግዛትና ማስተዋል የተሰጣቸው በጥበብ በማስተዋል የሚናገሩ አበው አባቶችና አጋው ወንድሞች ይረክቡት ከናዝሬውያን ከሐሰተኛ ባሕታዊ ጓዳ ብቅ ያሉ ሁሉ የእርማኔዶን ጦርነት ቢያውጁ የዚች ቤተ ክርስቲያን ዕጣ ፋንታ ከሁለት መከፈል ሳይሆን ጨርሶ መደምሰስ ይሆናል ማለት ነው ። ይህን እግዚአብሔር ያርቅልንና እኛስ የምንፈልገው ያለነውርና ያለነቀፋ የሆነች፣ ከነገድና ከቋንቋ ከሕዝብና ከአሕዛብ የተሰበሰበች፣ አካሏና ሙላቷ ክርስቶስ የሆነላት የክርስቶስን ቤተ ክርስቲያን ነው ። ብቻ አንድ ነገር እንፈራለን ። በእርጅና ጫፍ ላይ የሚገኙት አቡነ ጳውሎስ በዕድሜያቸው ወደ አምላካቸው የተሰበሰቡ እንደሆነ ማን ማንን እንደሚመርጥ ልናይ እንችል ይሆናል ።

ከእቡነ ጳውሎስ ቤት አፍንጫ ላይ ሕንጻውን ገትሮ ሁሉን ነገር አደላድሎ የራሱን ሰዎች መልምሎ የሚገኘው አደገኛው ቡድን ልግባ ማለቱ የማይቀርና እንዲያውም ድብቅ ጦር ሊያዘጋጅ እንደሚችል እንገምታለን ። እኛም ርስታችንና ቦታችን ነውና በቤተ መቅደሱና በመሠዊያው መካከል ደማችን እስኪፈስ ድረስ መጓዛችን አይቀርም ። በደናቁርቱ አንደበት («ወገበ ነጭ»)

⁸² ሞፈር ሰቀል ፡- የግብርናውን ሥራ ቅቶ ቤተ ክርስቲያንን እንደዋዘ የሚጠቀሙበት የባላገር ፋርቆ ወይም ትፋሩ ሞታበት ወይም በእርሻው አልጠቀም ብሎ ወይም በሰንፍና ምክንያት ትፋሩን ፈትቶ ገዳም የገባ ሁሉ ሞፈር ሰቀል ይባላል ። አንዳንዴም <<ከዛ አምፃወነ>> ማለትም ከጥቅር የበበ ተብሎ ይባላል ።

ወይም «ጥራዝ ነጠቅ ጥቅስ ሰብሳቢ» እየተባልን የተሰደብነው አኛ ያን ሁሉ ሆነን ከፊት ለፊታቸው በመውጣት ራሳችንን እንገልጣለን ። እንግዲህ ወገበ ነጭነታችን የአነሱም ወገበ ጥቁርነት በዚያው በመቅደሱ አደባባይ የሚታይና ከቶም የማይቀር ነውና ሁላችንንም ዕድሜ ይስጠን ። «ሳያርሱ ገበሬ ሳይገድሉ ጎፈሬ» እንደሚባል ሁሉ በቤተ ክርስቲያንም ዳዊት ሳይደግሙ ድን ጸመ ድን በትንሹ ሥርዓተ ቅዳሴ እንኳ ሳያዜሙ ከምዕመናን መሐል እየቆሙ መምህር ተብሎ መጠራት ቤተ ክርስቲያኒቱ ምን ያህል ወደታች እንደወረደች ያሳያል ። ፕሮቴስታንቶች እንኳ ወንጌላዊ ወይም ሐዋርያ የሚባሉት የነቢያትና የሐዋርያትን ትምህርት ሽምድደው በማጥናት በትምህርት ቤታቸው ስለተመረቁበት ነው ። የእኛዎቹ ግን ሌላውን ሲቃወሙ የራሳቸውን ግን በድንቁርና ካባ ጀቡት «መምህር» ተብለው አትንኩን ማለታቸው የድንቁርናቸው ወደር የለሽቱን ያመላክታል ።

እነሆ ዳንኤል መልካሙንና ክፉውን በማወቅ

ከእኛ እንደ አንዱ..... ?

በደጀ ሰላምና በአባ ሰላማ ድረ ገጽ የተለቀቀው የዲያቆን ዳንኤል ክብረት መልእክት የሚገርምና የሚደንቅ ነው ። የማኅበሩ ታላቅ ድክመት በምን እንደተሸፈነም አጋልጧል ። መረጃው በነጥብ ሲቀመጥ የሚከተለውን ይመስላል ።

፩ «ከአመራርነት ራሴን ያገለልኩት መምህር ሙሉጌታ እንዳለው በልማት ሥራዎቹ ላይ ተመድቤ ስሠራ በተፈጠረ ድክመት አይደለም ። በእኔና በአመራሩ መካከል የአመለካከት ልዩነት ስለተፈጠረ ይህንንም ልዩነት ተነጋግሮ ለመግባባት አመራሩ እምቢ ስላለ ነው»

፪ የማኅበሩ አመራር የዕለት ተዕለት ነገሮችን ለማየት የሚሰበሰብ ስለቤተ ክርስቲያንም በቂ መረጃ የሌለው ነው ።

፫ የማኅበሩ ጉዞ ቤተ ክርስቲያኒቱን የት ለማድረስ እንደሆነ ግልጽ ግብ የለውም

፬ ማኅበሩ ሥራውን ትቶ አባላቱን እስከ መሰለል ድርሷል

፭ በማኅበሩ የግል ጋዜጦችን ማንበብ የተከለከለ ነው

፮ ተሐድሶን ለማጋለጥ እንጂ ተሐድሶን ያመጣውን መሠረታዊ ችግር ለመፍታት ያስቀመጠው እስትራቴጂ የለም ።

፯ አመራሩ ማኅበሩ ለቤተ ክርስቲያኒቱ መሆኑን ዘንግቷል ። አሁን ቤተ ክርስቲያኒቱ ለማኅበሩ ወደሚል አመለካከት ዞሯል ።

፰ በጋሻውን የሚከለው ማኅበሩን ስለነካው እንጂ ለቤተ ክርስቲያን አደጋ ነው ብሎ ስላለበ አይደለም ።

፱ አባ ሠረቀንም ቢሆን በእምነት ችግር ይከላቸዋል እንጂ ከእርሳቸው ጋር ያለው ችግር ማኅበሩን መንካታቸው ነው አባ ሠረቀ ማኅበሩን ሳይነኩ የፈለጉትን ቢሆኑ ኖሮ አይነካቸውም ነበር ።

❖ አንድን ሃይማኖት ሃይማኖት የሚያደርገው ምን ምን ሊያሟላ ነው ? ወይስ ሃይማኖት ነኝ ብሎ የመጣ ሁሉ ሃይማኖት ነው ? አንድ ሃይማኖት የሚመዘገበው እንዴት ነው ? አንድ የሃይማኖት ተቋም ተጠያቂ የሚሆነው እንዴት ነው ? በሃይማኖት ውስጥ የሚፈጠሩ ችግሮች እንዴት ይፈታሉ ? የሃይማኖት ተቋማት ወሳኝ አካላት እውቅና የሚያገኙት እንዴት ነው ? በሃይማኖት ተቋማት አመራሮች እና ምዕመናን መከፋፈል ቢመጣ በምን ይፈታል ? ፖሊሲና ራሱን የቻለ

ሃይማኖት ኢትዮጵያ ያስፈልጋታል ፡፡ በእምነት ተቋማት መካከል መተዋወቅ መከባበር እና መረዳዳት እንዲኖር ሁሉም በሥነ ምግባር በታነጸ እና በሰለጠነ መንገድ ልዩነታቸውን እንዲያስሄዱ የጋራ የሆኑ ፅሁፎች ለሀገሪቱ ጉዞ ግባቶች እንዲሆኑ ፖሊሲው እና ሕጉ ታላቅ አስተዋጽኦ ያደርጋል፡፡ ብሏል ፡፡

ምንም እንኳን በዚህ ሐሳብ ውስጥ አንዳንድ ጥያቄዎች ቢኖረንም ወንድማችን ዲያቆን ዳንኤል የተናገራቸው ነገሮች ወሳኝና ለአንድ አገር የሰላም መሠረቶች ናቸው ፡፡ ይህ ሐሳብ ደግሞ የበጎ ጠላት ሰይጣን ካልሆነ በስተቀር ማንም የማይቃወመው የሁላችንም ምኞትና ተስፋ ነው ፡፡ ጥያቄዎቻችን ግን የሚከተሉት ናቸው ፡-

፩ አንድ ሃይማኖት ምንም ባያሟላ ምንም ዓይነት መሥፈርት ባይኖረው ምንም ዓይነት ሕግና ደንብ ባይከተል የተማሩም ይሁኑ ያልተማሩ ሰዎች እውነት ያልሆነን ነገር በሕገ ልቡና እያመለከቱ ቢኖሩ ይህን ሃይማኖት ሊሆን አይችልም ወይ ?

፪ አንድን ሃይማኖት ሕጋዊና ትክክለኛ የሚያደርገው ሕግ ወጥቶለት ደንብ ተሠርቶለት ስለተሰበከ ብቻ ነው ወይ ?

፫ ኢየሱስም ሆነ ሐዋርያት ይህ ነው የማይባል በእጃቸው አንዳች ነገር ሳይኖር ዓለም የሚቃወመውን ቃል ብቻ የሚሰበክ ወንጌል ይዘው ወጥተው ነበር ያስ ሕገ ወጥ አካሄድ ነበር ወይ ?

፬ አንድ ሃይማኖት በቃልም በጽሑፍም ሊሰበክ ይችላል ፡፡ የተከታዮች ቁጥርም ከመቶ በታች ሊሆኑ ይላሉ ፡፡ እኒህን አማኞች ካላቸው የቁጥር አናሳነት የተነሣ ከንብረተ ሰቡ መደብ ማውጣትና ማግለል ይገባል ወይስ አይገባም ? በሕዝቡ ውስጥ ሲኖሩ ማንንም ሳይረብሹ የሰው መብትም ሳይነኩ ግን

የተጻፈ ሕግ ሳይኖራቸው እውነት የሆነውን እምነት ቢያራምዱ ጥፋት አለባቸው ወይ ? ይህ ከመንግሥት እውቅና ያላገኘ የእምነት ተቋም አንደ ጥፋተኛ ከተቆጣሪ ክርስትና የመጀመሪያው ተጠያቂ አይሆንም ወይ ? ምክንያቱም ክርስትና ድንበር የለሽ እስከ ዓለም ዳርቻ ድረስ ሂዱ የተባለ ከመንግሥት ወይም ከሥጋና ከደም ጋር የማይመካከሩበት ጉዳይ ስለሆነ ነው ፡፡

፭ አንድ ሃይማኖት እውቅና የሚሰጠው በምድራዊ መንግሥት ነው ወይ ? ወይስ አማኞቹ በጽናትና በቆራጥነት ለሁሉም ኅብረተ ሰብእ ማገልገል አለባቸው ?

፮ ሃይማኖት እምነትን በነጻነት የማራመድ መብት ከመንግሥት እስኪሰጥ ድረስ በዝምታ ይሸጠቃል ወይ ? ባይሰጥና ቢከለክልስ ሃይማኖቱ ሊቀር ይገባል ወይ ? ምክንያቱም አንተ «የሃይማኖት ተቋማት ውሳኝ አካላት እውቅና የሚያገኙት እንዴት ነው?» በማለት ስለጠየቅህ ነው ፡፡

❖ «ለምሳሌ ኢትዮጵያ የሃይማኖት አገር ሆና ለምን በትምህርት ቤቶች የሃይማኖት ትምህርት አይሰጥም ? በኢትዮጵያ ውስጥ የሚገኙትን ዋና ዋና የእምነት ዘውጎች አስተምህሮ የሚገልጥ የጋራ ፅሁፎቻቸውን የሚያሳይ አንዱ ሌላውን እንዲያውቀው የሚያደርግ ዓይነት ትምህርት በእምነት ሰዎች መካከል ግጭቶች ለምን ይነሣሉ ? እንዴትስ ይፈታሉ ? ማንኛውም የእምነት ሰው ሊኖረው የሚገባው ሥነ ምግባር ምንድን ነው ? በሃይማኖት ስም የሚፈቀዱና የማይፈቀዱ ተግባራት ምን ምን ናቸው ? እና ሌሎች ነገሮች በትምህርት ደረጃ መስጠት አለባቸው ኢትዮጵያ የሃይማኖት አገር ናትና»

በዚህ አመለካከት ላይም የምንጋራው ሐሳብ እንዳለ ሆኖ ጥያቄዎችም ይኖሩናል ፡፡ ከጥያቄዎቹ ብንነሣ ፡-

፩ «ለምሳሌ ኢትዮጵያ የሃይማኖት አገር ሆና ለምን በትምህርት ቤቶች የሃይማኖት ትምህርት አይሰጥም ? ተብሏል ። ሐሳቡ እጅግ መልካም ነው ። ግን በሁሉም ትምህርት ቤቶች የልዩ ልዩ እምነት ተከታዮች ልጆች ይማራሉ ። በዚህ ትምህርት ቤት ውስጥ የሃይማኖት ትምህርት ይሰጥ ቢባል እርቶዶክስ ወይስ እስልምና ወይስ ፕሮቴስታንቶች ያስተምሩ ? ወይስ ሁሉም በየተራቸው እየገቡ ያስተምሩ ? ወይስ በእርቶዶክስ ቤተ ክርስቲያን ግቢ ውስጥ በሚማሩ ተማሪዎች ብቻ ማለትህ ይሆን ?

፪ በዚህ አንቀጽ ውስጥ «የእምነት ዘውዳች» የሚል ሐረግም አለ ። ምን ማለት ነው ? ዘውግ ማለት ወገን ማለት ነው ። የግዕዙ ቃል ተዛወገ ወገን ሆነ ተብሎ ይተረጎማል ። ስለሆነም ዘውግ እንዳለ ከግዕዝ የመጣ ያልተተረጎመ በመሆኑ ልዩ ትርጉም ካለው ለማለት ነው ። በተረፈ በአገሪቱ ውስጥ ብዙ ድንቃ ድንቅ ሃይማኖታዊና ኢሃይማኖታዊ ቅርሶች ባህሎች አሉ ። እነዚህ ማንኛውም ኢትዮጵያዊ ሁሉ እንደ ንብረቱ አድርጎ ሊይዛቸው ሊጠበቃቸው ይገባል ። እውነት ለመናገር በኢትዮጵያ ያሉት ቅርሶች ሁሉ በአብዛኛው ከኢትዮጵያ እርቶዶክስ ተዋሕዶ ቤተ ክርስቲያን ጋር ጥበቅ ግንኙነት አላቸው ። ስለሆነም የአኔ አይደሉም ብሎ በቸልታ ማየት ለአገር ሀብት ቸልተኝነት ማሳየት ወይም ግድ የለሽነት መሆኑን ልናውቀው ይገባልና አባባሉ በጣም ትክክል ነው እናምንበታለን ።

፫ «አንዱ በእምነት ተቋማት እና በምዕመናቸቸው ግጭት እንዲከሰት የሚያደርገው አለመተዋወቃቸው ነው ። በሃይማኖት ተቋማትና በተከታዮቻቸው መካከል ያለው ግንኙነት በእሳት መድረክ ላይ ብቻ መሆን የለበትም ። በልጅነት ዕድሜ በተማሪነት ዘመን ውይይቶችና የልምድ ልውውጦች ባሕል መሆን አለባቸው ። በዑጋንዳ ትምህርት ቤቶች አንድ ጥሩ ልምድ አይቻለሁ ። የአንዱ እምነት ወገን ወደ ሌላው ሄዶ ይጠይቃል ያያል ስለዚያኛው ወገን ከራሱ ከባለቤቱ ይረዳል» ተብሏል ።

ይህ እርስ በእርስ የምንግባባበት ይልቁንም ስለ ሰው ሃይማኖት ሳይሆን ስለራስ ሃይማኖት የምንረዳበት ትልቅ ጥበብ ነበር ። አንድ ሰው ጥሩ ልብስ ለብሶ ከታየ የእርሱን አለባበስ አውቀን የምናደንቅና አድንቀን የምንቀር ሳይሆን የራሳችንንም አለባበስ የምናስተካክልበት መነጽር ይሆንልናል ። የእኛን የእምነት ሥርዓት ከሌሎች ጋር በማነጻጸር ጥራቱንና ብቃቱን ችግሩንም ለማየት ዕድል እናገኛለን ። ምናልባት ከሌሎች እምነት ስሕተት ካለም ያ ስሕተት ወደ እኛ እንዳይገባ ተጠንቅቀን እንጠብቃለን ማለት ነው ። ስለሆነም በመቀራረብ የምንነጋገራቸውና የምንለዋወጣቸው ሐሳቦች ለመልካሙ እድገት ለከፋው ደግሞ ምክነት ይሆኑናል ። በዚህ ሐሳብ ምንም ሳንጨምርና ሳንቀንስ የምንስማማበት አጀንዳ ነው ።

፬ «ማኅበረ ቅዱሳንን ለመምራት የሚሞክር ሥውር አመራር አለ» ተብሏል ።

ሁለት ጅቦች ጎን ለጎን እንጂ ፊትና ጌላ ሆነው አይሄዱም ። ምክንያቱም ጌላኛው ፊተኛውን እንዳይበላው ስለማይተማመኑ ነው ይባላል ። እንዲያውም ጅብ የራሱ ቁስል እንኳ ካለበት የራሱን ሥጋ ራሱ እየበጨቀ እንደሚበላው ይነገራል ። በእንስሳቱ ዓለም እንዲህ ዓይነት ችግር እንዳለ በመስኩ ባሉ ባለሙያዎች ተጠንቶ እስካልቀረበ ድረስ እንቶ ፈንቶ ነው ብለን ልናልፈው እንችላለን ። ሆኖም የማኅበረ ቅዱሳን ጉዳይ ግን እንዲህ አይደለም ። ዲያቆኑ ለረጂም ዓመታት በሥነ-ጽሑፍ በካሌት የስብከት አገልግሎት በማስተማር በልማት ዘርፍ በአጠቃላይ የማኅበሩ ዓይን ሆኖ የሠራ ነውና ። የቆየ ሲብላላና እርሾ ይዞ የከረመ ጉዳይ እንሥቶ ብሶቱንም ጨምሮ መናገሩ ቀላል አይደለም ። እንዲያውም ጥቃት የማይወደውና የሚወደውን ማኅበር ውድቀት የማይፈልገው ዳንኤል እንዲህ ዓይነት ገመና ማውጣቱ ሆኖ ቢብሰውና ቢመረው እንጂ የሚወደውን ማኅበር ምሥጢር ለማውጣት ፈልጎ አይመስልም ። ዳንኤል እንደ ቲቪ በሽታ ከውስጥ ከልቡ ላይ ሆኖ ያደከመውና ራሱን

ወደማግለል ያደረሰው «ሥውር አመራር» ብሎ የጠራው ቡድን መሆኑን በራሱ አገላለጥ በሚገርም ሁኔታ ከጥናት ጋር በማሰረጃ አስመርኩዞ አጋልጧል ።

«ሥውር አመራር» ዲያቆን ዳንኤል ስለ ማኅበሩ ብስለትና ዕድገት በማሰብ ያቀረባቸውን እይታዎች የማይቀበልና ተቃዋሚ በመሆን የክሱት አመራሩን ውሳኔ በማስጣልና የራሱን በማስወሰን አደገኛ እንደሆነ ዳንኤል ከገለጠው እውነታ ላይ ሆነን አይተነዋል ። እውነት ለመናገር ዳንኤል እንዲህ ዓይነት በሳልነት ያለው ሐሳብ ይዞ ሲቀርብ ሥውር አመራር አባላቱ እንዲጨቁኑና ከማንም የእምነት ድርጅት ጋር የግልም ይሁን የቡድን ወይይት እንዳይደረግ ማፈኑ ለማኅበሩ ብቻ ሳይሆን ለቤተ ክርስቲያኒቱ ጠንቅ እንደሆነ ተረድተናል ። በዚህ ጭቅጭቅ ላይ ተሐድሶ የሚያገኘው ጥቅም የለውም ። ይልቅስ የዳንኤልን ሐሳብ በመጋራት ድርሻውን ይወጣል እንጂ ። የተሐድሶው አካላት የማኅበሩን መፍረስ በፍጹም አይፈልግም ። ይልቅስ ጤናማ ያልሆነ አካሄዱን አስተካክሎና ቀርጾ ለቤተ ክርስቲያን የማዕዘን ራስ ድንጋይ እንዲሆን ይጠቀምበታል እንጂ ።

=====

ትዝብት

ወንድማችን በእንዲህ ዓይነት ሐሳብ ማንነቱንና የውስጡን ብሶት በማስተዋል ለሕዝብ ይፋ ካደረገ በኋላ በቀጣዩ ጊዜ ደግሞ ከተናገረው ሐሳብ ተንሸራቷል ።

ለቤተ ክርስቲያን ሳይሆን ለማኅበራችን የምንጠነቀቅ አገልጋዮች መሆናችን አካሄዳችንና እስትንፋሳችን በግልጥ ይመሠክርብናል ። ወንድማችን ዳንኤል ከዚህ በላይ እንደገለጠው የማኅበሩ እንቅስቃሴ ግብዓቱን ያሳስተዋልና ራሱን የማያምን እንደሆነ በጥርጣሬ ሳይሆን በእምነት ቃል አስረግጦ ተናግሮ ነበር ። እነዚያም በነጥብ ደረጃ ተቀምጠው በእርጋታ ተመልክተናቸዋል ። እነዚያን ንግግሮች በምንም ዓይነት መንገድ ማስተባበልና መሸራረፍ የማይቻል ነው ። ምክንያቱም ዳንኤል ሲናገር የቆየ ብሶቱንና በድርድር መፍታት አለመቻሉን ዋቢ በማድረግ ተናግሯቸዋልና ነው ። «የአፍ ወለምታ» እንዳይባል የማኅበሩ ዋና ጸሐፊ ስለ ዳንኤል እንዲህና እንዲያ በማለት በቤጮ የሆነውን ሁሉ አብራርቷል ። ያ ምሥጢራዊ ጉዳይ በአደባባይ ሲዘረገፍ «ከመጣሽ ማርያም ታምጣሽ» እንዲሉ ዳንኤልም ጉዳዩ ለሚመለከታቸው ሁሉ በኢሜይልና በደብዳቤ እያሳወቀ ቆይቶ በአደባባይ ያንኑ ጥናታዊ መልእክቱን ከነምክንያቱ ይፋ አድርጓል ። አሁን ግን ፡- «በጽሑፉ ላይ ባልተብራራ ሁኔታ በመገለጡ የተነሣ ተሐድሶ የለም ያልሁ የመሰላቸው ወገኖቼ አሉ ይህ የገለጥኩበት መንገድ ያመጣው ችግር ነው» በማለት ቃሉን ሊተነትንና ሊያስተባብል ከጀሏል ።

/ዕንቁ መጽሔት 4ኛ ዓመት ፲፩/

የመጀመሪያውን መጽሔት ያነበበ ማንኛውም ሰው ዳንኤል ተሐድሶ የለም አለ እንዲል የሚያስችለው ሐሳብ የለም ።

እንዲያውም ፡- «ተሐድሶን ለማጋለጥ እንጂ ተሐድሶን ያመጣውን መሠረታዊ ችግር ለመፍታት ያስቀመጠው እስተራቴጂ የለም»፡፡ በማለት ስለማጎበሩ አካሄድ ሲናገር ተሐድሶ እንዳለ የሚያስረግጥ ነገር ተናግሯል ፡፡ ተሐድሶ የለም የሚል ቡድን ቢኖር እንኳ ራሱ የተሐድሶው ቡድን አለን በማለት መጮሁ የማይቀር ነው ፡፡ ተሐድሶ ስለመኖሩ ማጎበረ ቅዱሳን የገለጠው ሳይሆን ራሱ የተሐድሶው ወገን ያነሣው ጥያቄ ተሐድሶ እንዳለ ምሥክር ነው ፡፡ «በሃይማኖት ተቋማት አመራሮች እና ምዕመናን መከፋፈል ቢመጣ በምን ይፈታል ? ፓሊሲና ራሱን የቻለ ሃይማኖት ኢትዮጵያ ያስፈልጋታል በእምነት ተቋማት አመራሮች እና ምዕመናን መከፋፈል ቢመጣ በምን ይፈታል ? በእምነት ተቋማት መካከል መተዋወቅ መከባበር እና መረዳዳት እንዲኖር ሁሉም በሥነ ምግባር በታነጸ እና በሰለጠነ መንገድ ልዩነታቸውን እንዲያስሄዱ የጋራ የሆኑ ዕሴቶች ለሀገሪቱ ጉዞ ግባቶች እንዲሆኑ ፖሊሲው እና ሕጉ ታላቅ አስተዋጽኦ ያደርጋል» በማለትም ዳንኤል ተናግሯል ፡፡

ተሐድሶ አለ የለም የሚል ነገር ሳይሆን ተሐድሶ ቀርቶ የሃይማኖት ተቋማትም ቢሆኑ በአንድ ላይ እንዲቀመጡ በሚያስችሏቸው ነገሮች እንዲወያዩ የጋራ መድረክ ከመከፈቱም ባሻገር አንድ የጋራ-ኮሚቴ እንደሚያስፈልጋቸው የተንጸባረቀበት መልእክት ነው ፡፡

ከዚያም አልፎ ፡- «አንዱ በእምነት ተቋማት እና በምዕመናቸው ግጭት እንዲከሰት የሚደርገው አለመተዋወቃቸው ነው ፡፡ በሃይማኖት ተቋማትና በተከታዮቻቸው መካከል ያለው ግንኙነት በአሳት መድረክ ላይ ብቻ መሆን የለበትም በልጅነት ዕድሜ በተማሪነት ዘመን ውይይቶችና የልምድ ልውውጦች ባህል መሆን አለባቸው ፡፡ በዑጋንዳ ትምህርት ቤቶች አንድ ጥሩ ልምድ አይቻለሁ ፡፡ የአንዱ እምነት ወገን ወደ ሌላው ሄዶ ይጠይቃል ፡፡ ያያል ስለዚያኛው ወገን ከራሱ ከባለቤቱ ይረዳል» ተብሎ በዳንኤል የተገለጠው ሐሳብ የዲያቆን ዳንኤል አርቆ አስተዋይነትን የግንዛቤ ብቃትን የሚያንጸባርቅ ነው ፡፡

ይህም አባባል ጥናት የጎደለው ሳይሆን ራዕይና ግብ ከሚባሉት ውስጥ የሚመደብ ዕቅድና ንድፍ ነው ፡፡ በአጠቃላይ ፡- መልእክቱ የደረሳቸውን የማጎበሩን አባላትና ደጋፊዎች ይቅርታ መጠየቁ የራሱ መብት ቢሆንም ይቅርታ የሚያስጠይቁ ጉዳዮች ስለመሆናቸው እኛም የርቀት ታዛቢዎች ስንመለከታቸው ለተከሠተው ችግር የበለጠ ማልበሻ ሆኑ እንጂ መፍትሔ የሚያመጡ አይመስሉም ፡፡ የማጎበሩ ችግሮች ናቸው ተብለው በነጥብ የተቀመጡት ዓበይት ነገሮች ልዩ ትርጉም የሚያሰጣቸው ሳይሆኑ ባሉበት ጸንተው ሊኖሩ የሚገባቸው ታማኝ ምንጮች ናቸው ፡፡ ምናልባት ይቅርታ ያስጠይቃል ከተባለ የማጎበሩ የውስጥ ችግርና ምሥጢር ለደጋፊም ለተቃዋሚም መጋለጣቸው ማጎበሩ በቀላሉ ማንነቱ መታወቁ ውስጣዊ የአሠራር ብቃቱና የቅርብ አሳቢነቱ ምን እንደሚመስል ተገመተበት በሚለው አሳቤ ቢሆን ይመረጣል ፡፡ በተረፈ ግን «አመራሩ ማጎበሩ ለቤተ ክርስቲያኒቱ መሆኑን ዘንግቷል ፡፡ አሁን ቤተ ክርስቲያኒቱ ለማጎበሩ ወደሚል አመለካከት ዞሯል» ብሎ የተናገራቸው ገሐዶች ይቅርታ የሚያስጠይቁ ሳይሆኑ መላው ቤተ ክህነትና ሕዝቡ ኢትዮጵያ የሚያውቃቸው እውነታዎች ናቸው ፡፡ እኛን የገረመን ዳንኤልም ከእኛ እንደ አንዱ ሆኖ እውነታውን በእውነት ማጋለጡ ነው ፡፡

ከዚህ በፊት ፡- «ቤተ ክርስቲያኒቱን የሚያስተዳድራት ማጎበረ ቅዱሳን ወይስ ቅዱስ ሊኖዶስ ?» በማለት ደጋግመን ጠይቀን ነበር ፡፡ ይህን የቆየ ጥያቄያችንን በዳንኤል አንደበት መስማታችን ዳንኤል ከእኛ ወገን ሆነ እንዴ ? እንድንል አድርጎናል ፡፡

ምኞትና እውነት

እግዚአብሔር በዘመናት ውስጥ አንዴም እንኳ ሐሳቡና ምክሩ ሳይለወጥበት በነገሮች ግራ ሳይጋባ ከጅማሬው አስከ ፍጻሜው በአንድ አይታ አይቶ የፈጸመ ባሕርዩ የማይመረመር ከሐሳባችን ሩቅ የሆነ አምላክ ነው ። ሁላችንም የምናመልከው በልባችን ለእያንዳንዳችን በእምነት በተገለጠልን መጠንና ልክ ነው ። ለእርሱ ወሰን የለውም እኛ ግን በተወሰነ አእምሮ ውስጥ ሆነን ያልተወሰነ የሆነውን ማንነቱን በከፊል እየተመለከትን እናደንቃለን ። እርሱ ግን ከአእምሯችንም ከሐሳባችንም ከዕውቀታችንም በላይ የሆነ ታይቶም ተመርምሮም የማያልቅ አምላክ ነው ።

ፍጥረት እግዚአብሔርን ለማወቅና ለማየት ያለው ናፍቆት እጅግ ታላቅ ነው አንዳንድ ሰዎች እግዚአብሔርን ብታገኘው ምን ትለዋለህ ? ተብለው ሲጠየቁ ይደነግጣሉ ምን እንደሚሉትም ግራ እንደሚገባቸው ይመልሳሉ ። ይህም የሆነበት ምክንያት ማንም ሰው እግዚአብሔርን አገኘዋለሁ ብሎ ከቆውንም አስቦ ስለማያውቅ ነው ። ለስም አጠራሩ ምስጋና ይገባውና ጌታችን መድኃኒታችን ኢየሱስ ክርስቶስ ለማይታየው አምላክ እውነተኛ ምሳሌ ሆኖ በመገለጥ የዘለዓለሙን አምላክና ከቆውንም ሊታይ የማይችለውን ፈጣሪ ገልጦ አሳይቷል ። «እርሱም የክብሩ መንጸባረቅና የባሕርዩ ምሳሌ ሆኖ» /ዕብ 1÷3/ እግዚአብሔር በልጁ በኢየሱስ ክርስቶስ በክብረው ሰውነቱ በኩል ተገልጦ «ትእዛዜ በእርሱ ዘንድ ያለችው የሚጠብቃትም የሚወደኝ እርሱ ነው የሚወደኝንም አባቴ ይወደዋል እኔም እወደዋለሁ ራሴንም እገልጥለታለሁ» በማለትም አስተምሯል ። /ዮሐ.14÷21/

ሰው እግዚአብሔርን ለማየት ቢወድ ትእዛዙን በመጠበቅና ልጁን ኢየሱስ ክርስቶስን በማመን ሊያየውና ሊያውቀው ይችላል ። አብን በሙላት የሚያውቀውና በመታዘዙም ያከበረው ኢየሱስ «ሁሉ ከአባቴ ዘንድ

ተሰጥቶኛል ከአብ በቀር ወልድን የሚያውቅ የሰም ከወልድም በቀር ወልድም ሊገልጥለት ከሚፈቅድ በቀር አብን የሚያውቅ የሰም» በማለት ድንቅ የሆነ ጥበብ አሳይቷል ። /ማቴ.11÷21/ እንግዲህ እግዚአብሔርን የማወቅ ጥበብና ምሥጢር ይህ ነው እግዚአብሔርን እናውቀው ዘንድ መላእክትን ሐዋርያ አድርጎ ወደ እኛ አልላክልንም ወይም ሰዎችን ወደ ሰዎች አልላክም በእትፋ ያለውን ልጁን በላከው ጊዜ እርሱ ተረክልን እንጂ ። ከጥንት ጀምሮ እግዚአብሔር በብዙ አይነትና በብዙ ጎዳና ለአባቶቻችን በነቢያት ተናግሮ በዘመኑ ፍጻሜ ግን የክብሩ መንጸባረቅና የባሕርዩ ምሳሌ የሆነውን አንድያ ልጁን ላክልን እርሱም ይህ ይጎድለዋል ። የማይባለውንና ከእርሱ በፊትም ይሁን ከእርሱ በኋላ እርሱን የማይተካውን ፍጥረትም ሊገልጠው የማይችለውን ጥልቅ ምሥጢር ገለጠልን ። ነቢያት ሕጉ ይጠበቅ ዘንድ ስለ ሕጉ አስተማሩ እንጂ «እኔን ያየ አብን አየ» ብለው የማስተማር ድፍረት የነበራቸው አልነበሩም ። አብም በእነርሱ በኩል ይገለጥ ዘንድ ማንነታቸው የሚመጥነው አልነበረም ።

ሐዋርያትም እግዚአብሔር በልጁ በኩል እንደተገለጠና እንደታየ ተረድተው በዓይኖቻችን ያየነውን የተመለከትነውን በእጆቻችንም የዳሰስነውን እናወራላችኋለን /ዮሐ.1÷1/ በማለት ተናገሩት እንጂ አብን በሕይወታቸው ይገልጡት ዘንድ ከእነርሱ አንዱም ቢሆን ብቃት ያለው አልነበረም ። «እኔ ላደርገው የሰጠኸኝን ሥራ ፈጽሜ በምድር እከበርሁ» /ዮሐ 17÷4/ በማለት ደፍሮ መናገር የቻለ ከኢየሱስ ክርስቶስ በቀር ማንም የሰም ። እግዚአብሔር አብ እግዚአብሔር ወልድን /ኢየሱስን/ ወደ ዓለም ሲልከው ወሰን የሌለው ምህረቱ በእርሱ ይገለጥ ዘንድና ቁጣውም በእርሱ ይታይ ዘንድ ነው ። በእርሱ በኩል ካልሆነ በስተቀርም ወደ እግዚአብሔር መቅረብ እንደማይቻል ቁርጥ ቃል ተላልፏል ።

ፍጥረት ለጽድቅ ብሎ ምንም ዓይነት ዋጋ ቢከፍል ወይም በጽድቁ ዕክሌ በሰማዕቱ ዕክሌ በመልእክ ዕክሌ ምልጃና ጸሎት በኩል ከሞትና ከሲኦል እድናለሁ ብሎ ቢያስብ የእግዚአብሔርን ቁጣ በዕጥፍ እንዲነድ ያደርገዋል እንጂ ምህረትን ሊያገኝ አይችልም ። «ልጄ ያለው ሕይወት አለው» /ዮሐ 5÷12፣ዮሐ 3÷16/ ተብሎ ሲነገር በአንጻሩ ደግሞ በዚህ ምዕራፍና ቍጥር ልጄ የሌለው ሕይወት የለውም እንዳለ ልንገነዘብ የግድ ነው ። የሕይወታችን ራስና ቁልፍ የሆነው ኢየሱስ ክርስቶስ ከሕይወታችን ከጠፋ የእግዚአብሔርን መንግሥት በር ከፍተን የምንገባበት አማራጭ መክፈቻ ከጸድቃችን ከመላእክትም ከሰማዕታችን እጅ ከቶ ልናገኘው አንችልም ። ወይም በድካማችን ካካበትነው ትሩፋት ከጾማችን ከጸሎታችን ከምጽዋታችን ከምንኩስናችን ወይም ሞተን ከሚወጣልን ዝክርና ተዝራችን የምናገኘው አይደለም ። በክርስቶስ ደም ያላገኘነውን የዘለዓለም ሕይወት በጽድቃችን ልናገኘው አንችልም ። ይህም እንደ አማራጭ ሆኖ አልተቀመጠልንም እንዲያውም የእግዚአብሔርን ጽድቅ ቸል ብለን የእኛን ጽድቅ ለማቆም ተጋድለናልና ነው ።

የተባረከው ተስፋችን መድኃኒታችንም ኢየሱስ ክርስቶስ «በእኔ ኑሩ እኔም በእናንተ» /ዮሐ 15÷4/ ሲል ያለ እርሱ አብንና መንፈስ ቅዱስን እንኳ ወደ ሕይወታችን ልንጋብዝ ቀርቶ እነርሱም ሊመጡልን እንደማይችሉ አስረግጠን ማወቅ ይኖርብናል ። ያለ እርሱም መኖሪያ እንደሌለን ይኸው ጥቅስ መምህራን ሳያስፈልጉን የምንረዳው ሆኖ ግልጽ በሆነ ሁኔታ ተቀምጦልናል ። ከዚህ ጋር ያለ እኔ እንዳች ልታደርጉ አይቻላችሁም /ዮሐ. 15÷5/ በማለትም አንድ ነገር እንኳ ቢሆን ያለ ኢየሱስ ክርስቶስ ስም ማድረግ እንደማንችል አጽንዖት የተሰጠበት ትምህርት ነው ።

ሆኖም በዚህ ስም የሚኖሩና ለመኖርም ራሳቸውን ለጌታቸው የሰጡ ሁሉ በዚህ ዓለም ያለ ማናቸውም ነገር የራስ ሰውነት ስንኳ ሳይቀር በጠላትነት

ይነሳባቸዋል ። ይህንም ፈተና አስቀድመው አውቀውት ራሳቸውን ካላዘጋጁ ውድቀታቸው ከፋና ሞት ይሆንባቸዋል ። የዚህ መጽሐፍ ዋና ዓላማውም ይህን የመሰለውን እውነት በገሐድ አውጥቶ ለሕዝብ በማቅረብ የክርስቶስ የሆኑ ሁሉ እንደሚሰደዱና መከራም እንደሚጸናባቸው ከወዲሁ ይረዱት ዘንድ መልእክት ለማስተላለፍ ነው ። ያለ እኔ እንዳች ልታደርጉ አይቻላችሁም በሚለው ጥቅስ ላይ አንድ ነገር ትዝ ብሎኛልና እርሱን በዚህ አጋጣሚ መናገር ግድ ሆነብኝ በአንድ የመምህራን ማሰልጠኛ ተቋም ውስጥ በ2001 ዓ.ም ስንማር አንዲት ወጣት ከፋ መንፈስ እየጣላትና እያስጮኻት የትምህርት ክፍለ ጊዜው በክንቱ ይባክንብን ነበር ። ታማሚዋ ወጣት ቀድሞ ሙስሊም የነበረች በኋላ ደግሞ ጴንጤ የሆነች ከዚያ ወጥታ ደግሞ ኦርቶዶክስ የሆነች ነበረች ። በእሁኑ ሰዓት ደግሞ በምን ሁኔታ ላይ እንዳለች አይታወቅም ።

ታዲያ መንፈሱ ሲጥላት ሁሉም በየእምነቱ ሊጸልይላት ይነሣል ። በሕይወቱ የማልረሃው ግን አንድ ቀን አንዲት የኦርቶዶክስ እምነት ተከታይ የሆነች ልጅና አንዲት ጴንጤ ለሕመምተኛዋ በጓደኝነት ቅርበት ያላቸው ታቅፈው ወደ ደጅ አወጧትና የእኛይቱ ወገን ኦርቶዶክሷ ። በቅድስት አርሴማ ይገራለሁ ልቀቅ አርሷንማ ልትቋቋማት አትችልም በቅድስት አርሴማ ልቀቅ እኮ ልቀቅ

⁸³ «አርሴማ» የአርመን መነኩሲት ንጉሥ አላገባም ብላ ወደ ግብጽና ወደተለያዩ ገጻማት የተሰደደች ወጣት ሴት ናት ። በኢትዮጵያ ክእምስት ዓመት ገደማ ወዲህ በማገበረ ቅዱሳን መጽሔትና ጋዜጣ ባለፈው ብትለበክም በኦርቶዶክስ ቤተ ክርስቲያን እውቅና አልተሰጣትም ። በተመሳሳይም ማርያም መግደላዊት ቤተ ክርስቲያን ተሠርቶላት ጽላት ተቀርጾላት እናታችን አማላጃችን እየተባለች ስግደትና ውዳሴ እየቀረበላት የምትገኝ ሴት ናት ። ይህች ሴት በመጽሐፍ ቅዱስ ውስጥ የምትገኝ በአመንገብራቷ የታወቀች ሴት ነበረች ። በኢየሱስ ምህረት አገኘች ። ሆኖም ምህረት የተቀበለ ሁሉ ጽላት ይቀረጽለት ይሰገድለት ማለት አምልኮ ባዕድን ማስፋፋት ነው ።

አሁን ምንም ዓይነት ጨካኝነት አልፈልግም ልቀቅ። እያለች ስትቃወመው ጴጌጤዋ ደግሞ «በጌታ በኢየሱስ ስም አዝሃለሁ አንተ ክፉ መንፈስ ከዚች ብላቴና ላይ ልቀቅ ክስም ሁሉ በላይ በሆነው ስም ልቀቅ» እያለች ስትቃወም በዚህ ጊዜ የእኛይቱ ወገን አርቶዶክሷ ቀና ብላ በማየት ጴጌጤዋን እየገላመጠቻት «አንቺ ይህን ምናምንቴ ስምሽን ይዘሽ ከዚህ ጥፊ» አለቻትና በአርሴማ ስም መጸለደዋን ተጠለች ።

ጴጌጤዋም በጣም እያዘነችና እያለቀሰች መጣች ልጅቷ እንዴት ሆነች አንቺስ ለምን መጣሽ ? አልኳት ሽረ ተወኝ ባክህ «ይህን ምናምንቴ ስም ወዲያ ውሰጅልኝ ብላ ተጣላችኝ» በማለት ስትነግረኝ ውስጤ በጣም አዘነ ። ይህ ነገር ከክርስትናው ምን ያህል እንደተለየና ሕዝባችንም በእጃችን ላይ እያለ እንዴት እንደሞተብን ቁልፍ አድርጎ የሚላይ ነገር ነው ። ኢየሱስ ምናምንቴ ሆነና አርሴማ የሰይጣን ማባረሪያ ስትሆን እንግዲህ ምን እናድርግ ምንስ እንጠብቅ ? አንድ ሌላ ነገርም ልጩምርላችሁ መርካቶ ራጉኤል ከአንድ አባት ጋር በ1987 ዓ.ም ክረምቱን አብረን ነበርን ። አንድ የቅርብ ጓደኛዬ የመዝሙር ካሴት አውጥቶ ደስ ብሎት አንድ ካሴት በስጦታ ላከላቸው ።

ካሴቱ በአንደኛው መዝሙር ላይ ኢየሱስ ኢየሱስ የሚለው እንደ አዝማች ሆኖ ይበዛበታል ። አባት ተብየው እስከ መጨረሻው ሰሙና መጨረሻ ላይ እንዴት አዩት ? አልኳቸው ለእኔ የቅርብ ጓደኛዬ ነበሩ «እንዳይሰማ የለም ታግሼ በደንብ ሰማሁት እንጂ ይኼ በኢየሱስ የተለከለ ውሻ ዳር እስከ ዳር ኢየሱስ ኢየሱስ እያለ አይደለም እንዴ የጨረሰው» በማለት ልብን እንደ መብረቅ የሚሰነጥቅ ቃል ከአፋቸው ወጣ ። እኔስ በዚያን ጊዜ አንዳች መብረቅ ወርዶ ያፈነዳቸዋል ብዬ ጠብቄ ነበር ። አቤት የጌታ ምህረቱ አቤት ቸርነቱ በሕይወቴ የሚዘገንኝ ታሪክ ሆኖ ቀርቷል ። በዚያን ሰዓት አንዳች ነገር እንደወረረኝ ተመለከቱና «ወንድምህን ሰደብኩብህ እንዴ» ብለው እንደ መላቅ እያሉ

አሽሚጠጡኝ ። ይህም ሁሉ እየታየና እየተሰማ መኖር እንደነዚህ ዓይነቶችንም እየታገሱ ስለ ክርስቶስ መመሥከር በጣም ፈታኝ ነው ።

መከራውንና ፈተናውን አልፈው ከተሻገሩና ከክፍታውም ጫፍ ላይ ከወጡ በኋላ ግን ያስጨነቅኸኝ ለመልካም ሆነልኝ በማለት ከዘማሪው ጋር ሲዘምሩ በገናቸውን ያነሣሉ ። የክርስትና መከራ ምንም ያህል ቢበዛ ጸጋንና በረከትን ይጨምራል እንጂ ኪሣራ የለውም «እነሆ ሎ ብዬ እመጣለሁ ማንም አክለልህን እንዳይወስድብህ ያለህን አጽንተህ ያዝ ድል የነሣው በአምላኬ መቅደስ ዓምድ እንዲሆን አደርገዋለሁ ። ወደፊትም ከዚያ ከቶ አይወጣም የአምላኬን ስምና የአምላኬ ከተማ ስም ማለት ከሰማይ ሕአምላኬ ዘንድ የምትወርደውን አዲሲቱን ኢየሩሳሌምን አዲሱንም ስሜን በእርሱ ላይ እጽፋለሁ» /ራዕይ. 3÷12/ እንደተባለው ያው ኪዳን በእርግጥ ይሆንለታል ። ክርስተና የገባቸው ክርስቲያኖች ያጨከናቸው ይኸው ታላቅ በረከት እንጂ ሌላ

⁸⁴ አምላኬ ። ኢየሱስ አምላኬ በማለት በሥጋው ወራት ሲናገር ይሰማ ነበር ። ያም ጊዜ በሥጋው ወራት ስለነበር ብዙዎችን አያከራክርም ነበር ። አሁን ግን በሰማይ በክብርና በዙፋኑ ተቀምጦ የሥጋውን ሥራ ፈጽሞ ባለበት ሰዓት እንደሆነ ይታመናል ። ታዲያ በእንዲህ አይነት ክብር ያለ አምላክ እንዴት አምላኬ በማለት አብን ሊጠራው ቻለ ? መቼም የተናገረው ኢየሱስ የጻፈው የሐንስ ስለሆነ በእምነት ልንቀበለው ግድ ነው ። ግን እንዴት? እንግዲያውስ ኢየሱስ በምድር እንደነበረው በዚያው ሥጋው መሆኑን የሚላይና አሁንም አምላክም ሰውም እንደሆነ የሚያስረግጥ ቃል ነው ማለት ነው ። ኢየሱስ ትናንትና ሌላ ዛሬ ደግሞ ሌላ በመሆን አይለዋወጥም ። ስለሆነም ዛሬም በማዳን ሥራው ያለ ኃጢአት እየታየ አለ ። ለናርድ እስኪመጣ በእርሱ ለሚድኑት ያለ ኃጢአት ይታይላቸዋል ማለት ነው ። በዕብራውያን መልእክትም ዕብ.6÷17-18 ላይ «ለዚህም እግዚአብሔር የተስፋውን ቃል ለሚወርሱ ፈቃዱ እንደሚያለወጥ አብልጦ ሊያላያቸው ስለ ፈቀደ እግዚአብሔር ሊዋሽ በማይቻል በሁለት በማያለወጥ ነገር በፊታችን ያለውን ተስፋ ለመያዝ ለሽን ለእኛ ብርቱ መጽናናት ይሆንልን ዘንድ በመሐላ በመካከል ገባ ብሏል ።

ምንም አይደለም ። ይህ መጽሐፍ የተዘጋጀው በሕይወታችን በትዳራችን በአጠቃላይ በሕልውናችን ላይ የዘመተው ሰይጣን አሁንም በቀሪው ዘመኑ እንኳ ክፋቴን ሊፈጽም ምን ያህል እየተጋ እንዳለና ክርስቲያን ሁሉ ይጸልይና ይበረታ ዘንድ በድልም ሩጫውን ይፈጽም ዝድ ከማሳሰብ ጋር የደረሰብን ስቃይ ምን እንደሚመስል ሕዝብ እንዲገነዘበውና የእኛም ማንነት በግልጥ ተፍረጥረጦ እንዲታይ ስለፈለግን ነው ። በዚህ ጉዳይ ከሕዝብ ውዳሴ እንዲቸረን ወይም መገሳ ውዳሴ ቅዳሴ እንዲዘጋጅልን ወደን አይደለም ። ይህንን የሚመኝ የእግዚአብሔርንም ክብር ቀርሶ ለራሱ የሚወስድ የተረገመ ነው ። እኛም የዚህ ርግማን ተካፋይ መሆን አንፈልግም ።

ግን የማንደብቀው ከዚህ በኋላ እንሠውረውም ዘንድ የማንችለው ይገለጥ ዘንድም ጊዜው አሁን የሆነው ማንነታችን አንቱ ለተባሉትም ለልጆቻችንም ይታይ ዘንድ ቆረጥን ። ይህ ሲሆን ግን ከዚህ በፊት ከደረሰብን ፈተና የክፋ መከራ ለሞትም ቅርብ የሆነ ስቃይ እንደሚገጥመን አንጠራጠርም ። ሆኖም የሚሆነው ሁሉ ይሁንብን እንደ ወንጀለኛ ተደብቀን አንኖርም ። እስከ አሁን ድረስም እንደ ወንጀለኛ የተደበቅነው አንቱ የምንላቸውን አባቶች ክብርና ታላቅነት ስለሚነካ የተጠነቀቅን መስሎን እንጂ እኛስ ወንጀላችን ወንጌል እንጂ ከዚህ የተለየ የምንሰቃይበት ወንጀል የለንም ። ተውን አትንኩን ብለን ነበር ። መኖራችን ሕመም የሆነባቸው የጥፋት ልጆች ያልሞከሩት መከራ ያልመከሩት ምክር የለም ። በዚህ መጽሐፍ እንደተገለጠው የሚያነበው ሁሉ ክርስትና እንዲህ ከሆነስ ቢቀር የሚያስብልና ለጋ ክርስቲያኖችን የሚያስጨንቅ እስኪሆን ድረስ ተፈትነናል ተሰቃይተናል ።

ይህን መጽሐፍ የምታነቡ ሁሉ እኔና ባለቤቴ ለኦርቶዶክሳዊነታችን ያለምንም ቅድመ ሁኔታ ያለምንም መሸማቀቅ ደፍረን ኮርተን የምንመሠክረው እውነት ነው ። ያም ኦርቶዶክስነት እውነተኛው ክርስትና እንጂ ዛሬ ክፉዎች ጥላሽት ለቀቡትና ለተቀየጠው ወይም ለተከለሰው እምነት አይደለም ። ጥንታውያን

አባቶቻችን የሕይወት መሥዋዕትነት ሳይቀር ከፍለው ትክክለኛዎን የክርስቶስ ቤተ ክርስቲያን መሥርተው «እመቦ ነዚር እምትእዛዙ ለኢየሱስ ይትከላኡ» ማለትም ከኢየሱስ ትእዛዝ ልዩ የሆነ ቢኖር ይወገድ /ቅዳሴ እግዚእ በለማይ የሀሉ/ ብለው ያስተላለፉልንን ኦርቶዶክስ ማለታችን ነው ። ይህን እንመሠክራለን እንኖረውማለን ለትውልድም እናስተላልፈዋለን ። በዚህ ምክንያት ለሚመጣ ፈተና ግማሽ መንገድ ድረስ ተጉዝን እንቀበለዋለን እናስተናግደዋለንም ። እንደ ሙሉ ደስታም እንቆጥረዋለን ። እውነተኛ ኦርቶዶክስነት እንዲህ አይደለም ለሚሉ ሞቶች ትምህርተ ክርስቶስን ትምህርተ ሐዋርያትን ትምህርተ ሊቃውንትን አብነት አድርገን ጠቅስን እናስረዳቸዋለን ።

ኦርቶዶክሳዊነት ማለት ሐዋርያት ወይም ጌታችን ያወጡት ስም ባይሆንም ከጊዜ በኋላ የቡድን መለያ ሆኖ የወጣና ከዚያን ጊዜ ጀምሮ እንደ መጠሪያ እያገለገለ ያለ ስም ነው ። የስሙ መውጣት እንደ ጽድቅ ባይሆንም እንደ ኃጢአት ወይም እንደ ስህተት የሚቆጠር አይደለም ። በእርግጥ በዓለም ያሉ አማኞች ሁሉ የክርስቶስ ቤተ ክርስቲያን ተብለው ቢጠሩ እጅግ የተወደደ ነገር ነበር ። ይሁንና እንደማንኛውም የእምነት ተቋም እኛም ኦርቶዶክስ ተብለን ልንጠራ እንደግድ ሆነንብንና ስሙን ይዘነዋል ። ይህ ስም እንዳለ ሆኖ እውነተኛው ክርስትና ግን ልንነጋገርበት የግድ ሆኖብናል ። እውነተኛ አማኝ የሆነ ከመለያየት ይልቅ አንድነትን ከመነቃቀፍ ይልቅ መግባባትን የሚናፍቅ ወገን ሁሉ ሚናውን ሊለይ ይገባል ። ከቤተ ክርስቲያን ልጆች ጋር የሥጋና የደም ጠብ እኔ የለኝም ። እንደጠብ ከተቆጠረ ጠቡ ቤተ ክርስቲያንን ከስሕተት የመጠበቅ አካሄድ ላይ ነው ። የዛሬ አሥራ አራት ዓመት አካባቢ ጀምሮ ቤተ ክርስቲያንን በወንጌል ለማገልገል ዓይኖችንን ከክፈትንበት ወቅት አንሥቶ ችግሩን አጥርቶ የማየትና ጉድለቷንና ሙላቷን በብቃት የማስተዋል ዕድሉን ስናገኝ ስህተቱን እንደ ስሕተት የማይቆጥሩና ይልቁንም ዘመናትን አቋርጦ የመጣ አባቶቻችንም ያቆዩልን በረከት ነው የሚሉ የችግሩን ምንጭ በጥልቀት

ያልተረዱ ወንድሞች ተደራጁብን ። ምንም ይሁን ምን ከቅጽረ ቤተ ክርስቲያን ውስጥ የተገኘ ማንኛውም ነገር ሁሉ ቅዱስና ፈውስ ሆኖ የሚታያቸው ወንድሞች እኛን እንደ መናፍቅ እንደ ከሐዲና እንደ ልዩ መልእክተኛ አድርገው ቆጠሩን ። ሕዝብም ከእኛ ይልቅ ድጋፉን ለእነሱ ቸራቸው ። አባቶች እንኳ ሳይቀሩ በውስጣቸው ከሚሟገታቸው እውነት ይልቅ የሕዝቡን ጩኸትና ኡኡታ በመስማት በእኛ ላይ አንዳች በጎ ነገር ከመናገር ተቆጠቡብን ።

ይልቁንም አንዳንዶች አባቶች ለክብራቸውና ለጥቅማቸው ሲሉ እኛን ለሞት አሳልፎ በመስጠት ራሳቸውን ከእውነትና ከእግዚአብሔር መንፈስ አገለሉ ከአላዋቂዎች ጋር የአባቶች መተባበር ስሕተቱን የበለጠ እውነት እንዲመስል አገዛ አደረገ ። ይህም አካሄድ ሕዝቡ ለእምነቱ እስከ መግደልና መገደል ቢደርስ ሰማዕትነት እንደተቀበለ እንጂ ስሕተት መሆኑን ማየት ተሳነው ። እኛም ከቤተ ክርስቲያናችን ጉያ ወጥተን ወደሌላ ቤተ ክርስቲያን የምንሄድበት ወኔ ስላላገኘን እስከ ሞት ድረስም በዚሁ አቋም መቆም እንዳለብን ስለተረዳን የሚወነጨፍብንን ማናቸውንም አደጋ በመቋቋም የተደቀነብንንም የውክልና ጦርነት በእግዚአብሔር ቃል በመከላከል በቃልም በጽሑፍም መናገሩን መረጥን ። ይህ ምርጫችንም ውጤቱ እጅግ ከፍተኛ ሆነና የሚሰማንና ነገሩ እንዲህ ይሆንን ? የሚል ሕዝብ አገኘን ። አሁንም በሚደርስብን መከራና ፈተና ሁሉ እየተማርንና እያስተዋልን ከትናንት ይልቅ የተዋጣለት አገልግሎት ይዘናል ። በዚህ ምክንያት የተሰደዱ ብዙዎች ወንድሞች ሰይጣንም ይሁን ሥጋና ደም ሊቋቋመው የማይችለው መሠረቱ የጸና አገልግሎት ጀምረዋል ። ይህም ሁኔታ አባቶችን የሚሳስብና ነገ ሳይባል ዛሬውኑ ውሳኔ እንዲሰጡበት የሚያደርግ ድምፅ ነው ።

ከዚህ በፊት እንደተፈጸመው ግድያና ድብደባ በዚያ መንፈስና ስሜት ቤተ ክርስቲያንን አጠብቃለሁ ማለት የሚቻልበት ወቅት አይደለም ። የካህናት ልጆች እንኳ የፕሮቴስታንት እምነት ተከታይ በሆኑበትና በቤታቸው

የሚሰሙት የካሌት መዝሙር መናፍቃን ናቸው ተብለው እንደርኩስ የተቆጠሩትን ሰዎች በሆነበት በዚህ ዘመን ዱላና ገዢ ይዞ ውረድ እንደውረድ እያሉ የስቅሎ መዝሙር መዘመር ጊዜው ያለፈበት ተራ ነገር እንጂ የክርስትና አካል ነው ብሎ ማለቡ የሞኝነት ሞኝነት ነው ። እኔ በሕይወት ዘመኔ የሚያሳዝነኝ ነገር አንብበናል አውቀናል ተረድተናል የሚሉ ሰዎች ቅድሚያ የሚጠውን ቅድሚያ አለመስጠታቸውና ይልቁንም የሕይወትን መንገድ የጥፋት መንገድ አድርገው መቁጠራቸው ነው ። ያለ ክርስቶስ ክርስትና የሚባል ነገር እንደሌለ እያወቁ በእልህ የሆነ ደግሞም የክርስትና መልክ የሌለው ከሞትና ከክህኔ የማያድን ከባዕድ አምልኮ የማይተናነስ አስተምህሮ እየተከተሉ ራሱን ክርስቲያን አድርጎ መጥራት ሐፍረተ ቢስ መሆንና ክርስቶስም በዳግም ምጽአቱ በመላእክቱ ሁሉ ፊት የሚያፍርበት እንጂ ለሌላ ለምንም አያገለግልም ። ኢየሱስ የሚል ስም ሲነሣ አንዳች ነገር የሚወራቸውና የሚያንዘረዝራቸው ምናምንቴ ነገርን እንዲናገሩ አፋቸውን የሚከፍቱ ሰዎች ክርስቲያን ተብሎ ከሚጠራው ማኅበረ-ሰብ ውስጥ ተደባልቀው መኖራቸው እንደ ክርስቲያን የሚያስቆጥራቸው ሳይሆን ሰዎቹ ተኝተው ሳለ ጠላት የዘራው እንክርዳድ እንደሆኑ የተነገረላቸው ፍርድም የተመደበባቸው ናቸው ። አሁንም በብዙ ፍቅር እየታገስን ሕዝባችንን ከሞት ለመታደግ ብዙ ዋጋ እንከፍላለን ።

ወንጌልን በመስበክና ባለመስበክ ምክንያት እርስ በእርስ መከላከል ግን ልዩ እምነት በሚከተሉ ሰዎች ዘንድ ምንኛ መዘባባቻ ያደርገን ይሆን ? ። ለዘላለም ሕይወት የሆነውን የማይለወጠውን ቅዱሱን ወንጌል ከፀሐይ መውጫ እስከ መጥለቂያው ድረስ በእጃቸው ላከው የሚለውን መለኮታዊ መልእክት እንዴት ከሌላ ከራሳችን ድርሳንና ገድል ጋር ልንተላቅለው ደፈርን ? እውን በዚህ ነገር ላይ ጥፋተኛው ማን ነው ? ቤተ ክርስቲያን የምትመራበት ሕያውና መለኮታዊ ቃልስ የትኛው ነው ? እኛ በግልጥ ወንጌልን ስለሰበክን ከመድረክ ስንገፋ ጸረ

ወንጌል ባዕድና ሰው ሠራሽ የሆነው ፍጡርን ፈጣሪ ብሎ የሚያወድሰውን ምናምንቴ ትምህርት ሥፍራ እንዲሰጠው መጋደል ምን ዓይነት ክርስትና ነው ? በእኛ በኩል ግን ይህ ችግር መፍትሔ እስኪያገኝ ድረስ ለዓይናችን እንቅልፍን የማንሰጥበት ብርቱ ኪዳናችን ነው ። ይህን እውነት ወዳጅም ጠላትም ይወቅልን በመከራ ውስጥ የሚያግዘን የሕያው አምላክ ጸጋና ኃይል ሁሌም በዚህ በኩል ከቆሙት ባሪያዎቹ ጋር እንደሆነ እናምናለን ።

ልበኛ ልብ ይበል :-

እግዚአብሔር አምላክ ከእሁድ እስከ ዓርብ ሌሎች ፍጥረታትን ፈጥሮ ዓርብ ዕለት ግን ሰውን በመልኩና እንደ ምሳሌው ፈጠረው ከእርሱ በታች የሆነ ሥልጣንም ሰጠው ለፍጥረታትም ሁሉ ስም እንዲያወጣቸው ወደ አዳም አመጣቸው አዳምም ስም አወጣቸው ይገዛቸውም ጀመር ። ሰው ክቡር ፍጥረት እንደሆነ ባያስተውልም ራሱንም እንደ እንስሳ ቢያደርግም እግዚአብሔር ግን ለከበረ ዓላማ እንደፈጠረው ተፈጥሮው ይመሠክርለታል ።

በእግዚአብሔር መልክና ምሳሌ ከሰው በስተቀር ማንም አልተፈጠረም መላእክትም እንኳ በዚህ ውበት አልተፈጠሩም ። ስሙን እንቀድስ ክብሩንም

⁸⁵ በእግዚአብሔር ምሳሌ ። ሰው እግዚአብሔርን ይመስላል ሲባል በምሳሌነት እንጂ በባህርይ አይደለም ። ሰው በባሕርይ እግዚአብሔርን ይመስላል ከተባለ ሰው ፈጣሪ ነው ማለት ይሆናል ። በእግዚአብሔር ምሳሌ መሆናችን ዕይታችን አስተሳሰባችን እውታችን እግዚአብሔርን የሚገልጥ ሆኖ ተፈጥሯል ። ሰው በሕልውናው እግዚአብሔርን ይገልጠዋል ። እርሱ ለዘላለም የሚኖር ሆኖ ሰውንም የዘላለም አድርጎ ፈጥሮታል ። ሰው መነሻ አለው መድራሻ ግን የሰውም ። ፈጣሪ ግን መነሻም መድራሻም የሰውም አለ ከተባለም እርሱ ራሱ ነው ።

⁸⁶ በእግዚአብሔር መልክ ። እግዚአብሔር በመልኩ ፈጠረን ስንል እግዚአብሔር የተወሰነ ጠባብ ፊትና አጭር ቁመት አለው ማለት አይደለም ። እኛ ለእርሱ አርአያና ምሳሌዎች ነን እንጂ በምልዓት እንገልጠውም በአርግጥ ክርስቶስ የእግዚአብሔር አብ አይነተኛ ምሳሌ ነው ። ሆኖም እብ የሚወደውንና ይስ የሚሰኘበትን ፈቃዱን በማድረግ ለእብ በምሳሌነት ተገለጠ እንጂ በሥጋ ሊታይ በአጭር ቁመት በጠባብ ደረት ነበርና ውስን

እንወርስ ዘንድ የተፈጠርነው እኛ በሰይጣን ተፈትንን ስንወድቅ እንደገና መልካሙን ሥራ ለማድረግ በኢየሱስ ክርስቶስ ተፈጠርን ። አሁንም ቢሆን ይህ ማንነታችን ያልገባን ከንቱ ከሆነ ነገር ጋር እንደተጣበቅን ሆነን ወደ እውነተኛው አምልኮና ወደተፈጠርንበት ዓላማ አልደረስንም ። ከቅዱሳን ጋር ኅብረት ከማድረግና ፈጣሪን ከቅዱሳኑ ጋር ከማምለክ ይልቅ ቅዱሳንን የምናመልክ እየሰገድንላቸው እየዘመርንላቸው ወደ እነርሱም እየጸልይን ማሩን ይቅር በሉን የምንል ያለዚህም ያልጸለይን የሚመስለን ወይም ስማቸውን ካልጠራናቸው አኩርፈውን እንደሚውሉ አድርገን የምናስብ ወይም ዘወትር የምንጸልየው አንድ ገድል ወይም ድርሳን በሆነ አጋጣሚ ለንደገመው ብንቀር ጸድቁ ወይም መልአኩ እንዳች መቅለፍት እንደሚያደርስብን አድርገን የምናስብ በዚያ ቀን እንቅፋት እግራችንን ቢመታን ከሰው ጋር ብንጣላ ድርሣትን ስላስታገልሁ ነው ብለን የምንሸማቀቅ ባዕድ አምላኪዎች ነን ። ደግሞ ስማችን በክርስቶስ ስም የሚጠራ መሰል ክርስቲያኖች እጅግ በርካታ ነን ። ይህም እውነት ሆኖልን በክርስቶስ የሆኑትን በማሳደድ ዘመናችንን የጨረስን መዳን በክርስቶስ ብቻ ብሎ መናገር ጎደሎ ክርስትና ተደርጎ የሚታሰባቸው ምንኩስና ተዝካርና ዝክር ተደማምረው ከእግዚአብሔር ጋር መተያያ ይሆኑናል ብለው የሚያምኑ ከአንድ እስከ ሠላሳ ድረስ ባሉት ቀናቶች ልክ በየቀኑ በሞቱት ሰዎች ስብከት እንዲሰበክ ያለበለዚያ ሰይፍ በአንገቱ ይውደቅበት ብለው ተማምለው የሚወጡ ጸረ ክርስቶሶች ዛሬ እኛ የቆምንለትን ሕያው ቃል እንደሙት በመቁጠር ያለ ክርስቶስ ክርስትናን ሊኖሩ የሚሞክሩ ምንኛ

ነበር ። ውስንነቱ ደግሞ ሁሉን እንዳያውቅ አልከሰከለውም ። የሰውን ሁለንተና ያውቅ ነበርና ስለሰው ማንም ይነግረው ዘንድ አያስፈልገውም ነበር ። /ዮሐ.2+24-25/

11

ክፍል ሁለት

የዓይን ምሥክር የመዘገበው

1. መሪቷ ጽጌ ሥጦታው ማን ነው ? ብሎ ለሚጠይቅ ሰው በአማራ ክልል በደቡብ ጉንደር በደራ ወረዳ በጣና ቂርቆስ ገዳም አካባቢ ገጠር ገበሬ ማኅበር ውስጥ ተወለደ ። ዕድሜው ለትምህርት ሲደርስ በ69 ዓመተ ምህረት ወላጆቹ ጣና ቂርቆስ ገዳም ገብቶ እንዲማር አደረጉ ። በዚያም የመጀመሪያውን የትምህርት ደረጃ ማለትም የቤተ ክርስቲያኒቱን ማለቴ ነው በአግባብ ተምሮ ከአካባቢው በመራቅ ወደ ጎጃም ክፍለ ሀገር በ73 ዓመተ ምህረት መስከረም ላይ ወጣ ። በዚያም በደጋ ዳምት አውራጃ ዙሪያ ለረጅም ዓመታት ሲማር ቆይቶ መንፈሳዊውን ትምህርት ከዘመናዊው ጋር ለማጣጣም በ79 ዓመተ ምህረት ወደ አዲስ አበባ ገባ ከዚያም ወደ ቅዱስ ጳውሎስ መንፈሳዊ ኮሌጅ በመግባት የሐዲሳትን የትርጓሜ ትምህርት ሲማር ጀመረ ።

ከኮሌጁ መደበኛ ባጀት ባለማግኘቱ ትምህርቱን አቋርጦ ወደ አሰብ ሄደና ለሦስት ዓመታት ያህል ማለትም ከ81 እስከ 83 ዓ.ም መጨረሻ ድረስ በቅዱሴ መምህርነት ተመድቦ እያስተማረ ቆየ ። ያም ወቅት ሻቢያ አሰብን

⁹¹ የዓይን ምሥክር፡- ይህ ወንድም በሕይወቱ ዙሪያ በቅርብ ያውቃል ጠንካራ የቤተ ክርስቲያን ልጅ ነው ። በዚህ በቅኔ በሥነ መለኮት ትምህርት የጠለቀ ዕውቀት አለው ። በእኔ የደረሰውን ሁሉ በቅርብ ተመልቷል ። የክሱን ጉዳይ እስከ መጨረሻ ከተከታተለ በኋላ ቀሪውን ሕይወትህን በውጭ ሆኜ አዳምጣለሁ ከምትጽፈው መጽሐፍህ ውስጥ ግን ለመታሰቢያ ትሆን ዘንድ ጣልቃ አስገባልኝ ስላለ እኔ የምጽፈውን እርሱ ጽፎ ስለሰጠኝ እኔም በደስታ ተቀብዬ አስገብቻለሁ ።

የተቆጣጠረበት ወቅት በመሆኑ ከባድ ፈተና ላይ ወደቀ ። በመሆኑም በዚያው ዓመት ውስጥ ጽጌ ወደ አዲስ አበባ መጣ 84 ዓመተ ምህረት ላይ በግንቦት ወር ሰተፈናቃዮች የሥራና የትምህርት ዕድል በማግኘታቸው ወደ ጳውሎስ መንፈሳዊ ኮሌጅ በመግባት ያቋረጠውን ትምህርት የመጨረስ ዕድል አገኘ በ85 ዓመተ ምህረት ደግሞ የግሪክ ቤተ ክርስቲያን ለ40 ተማሪዎች በመደበኛው ባጀት ጽጌም ተጠቃሚ ሆነና የሥነ መለኮት ትምህርቱን ተከታትሎ በ88 ዓመተ ምህረት በብፁዕ ወቅዱስ አቡነ ጳውሎስ እጅ ተመረቀ ። ከዚያም በአዲስ አበባ የጎፋ መካነ ሕያዋን ቅዱስ ገብርኤል ካቴድራል የስብከተ ወንጌል ኃላፊና የሰንበት ትምህርት ቤቱ የበላይ ጠባቂ ሆኖ ተመደበ ከጳውሎስ ትምህርት ቤት ጀምሮ እስከዚህ ጊዜ ድረስ የማኅበረ ቅዱሳን አባል እንዲሆን ብዙ ጊዜ ጥያቄ ቢቀርብለትም ፈቃደኛ ባለመሆኑ ይልቁንም በደርግ ጊዜ ተዘግቶ የነበረውን የሃይማኖት አበውን ማኅበር ከዋናዎቹ ጋር በመሆን በማንቀሳቀሱ እንደመናፍቅ በመቀጠር የስም ማጥፋቱን ዘመቻ እንደዋና አገልግሎት አድርገው ተያያዙት ።

⁹² ጎፋ መካነ ሕያዋን ቅዱስ ገብርኤል ካቴድራል ፡- ይህ ቤተ ክርስቲያን በአዲስ አበባ ቁራ ቡና ቦርድ አካባቢ በዓፄ ኃይለ ሥላሴ መልካም ፈቃድ በብፁዕ ወቅዱስ አቡነ ቴዎድሎስ ፓትረያርክ በግል ገንዘብ የተሠራ ታላቅ ቤተ ክርስቲያን ነው ። በደርግ ታፋኝነት የተገደሉት እኒህ አባት ለአቡነ ጳውሎስ የጽጽብና መዓርግ የሰጡ ናቸው ። ዛሬ አጽማቸው በክብር በዚሁ ቦታ ተቀምጦ ይገኛል ። ሐውልትም በአቡነ ጳውሎስ ዘመን ተሠርቶላቸዋል ። በጣም የተማሩና የወንጌል አባት ዳግማዊ አትናቴዎስ ነበሩ ። በዘመናቸው ብዙ እውነት ያልገባቸው የቤተ ክርስቲያን ሰዎች እንደ መናፍቅ ስለቆጠሯቸው ለደርግ አላልፈው ሰጧቸው ። ሰንበት ትምህርት ቤቱም ከሦስት ጊዜ በላይ ተሐድሶ እየተባለ መፈናቀልና ስደት ገጥሞታል ። እንዲያውም ሞገድ የተባለ የግል ጋዜጣ «በአርቶዶክስ ካባ ተሐድሶ ሲያደባ» በማለት በሕዝብ እንዲጠሉና እንዲሰደዱ አድርጓቸዋል ።

ይህንም ሁሉ ፈተናና ውጊያ ከግምት ውስጥ ሳያስገባና ትኩረትም ሳይሰጠው ወንጌሉን በትጋት ይሰብክ ጀመር :: በወቅቱ ማኅበረ ቅዱሳን የተባለው ማኅበር የቅዱስ ጳውሎስን ክፍተኛ መንፈሳዊ ትምህርት ቤት የመናፍቃን መፈልፈያ እንደሆነ አድርጎ የራሱ ልሣን በሆነው ሥምዓ ጽድቅ ጋዜጣ ክፉኛ ኮነነው :: በዚህ ጊዜ ነበር የነ ጽጌ ጉዳይ በሊቃውንት ጉባዔ በኩል እንዲታይ ከቅዱስ ሲኖዶስ ትእዛዝ የተላለፈው በዚያን ወቅት ማኅበረ ቅዱሳን የነ ጽጌ ጉዳይ እንዳለቀለትና ከቤተ ክርስቲያንም እንደሚባረሩ ታላቅ ተስፋ አድርጎ ነበር :: ይሁንና ሊቃውንት ጉባዔው በራሱ እይታ ካየ በኋላ የመጨረሻውን ብይን ወደ ቅዱስ ሲኖዶስ አስተላለፈ :: በሲኖዶሱ ፊትም ፍርጋት ያልተቀላቀለበት ሐሰትም ያልተሸቃቀጠበት ትክክለኛ ሃይማኖታዊ መልስ ሰጠ :: ሲኖዶሱም ምንም እንኳ በጊዜው የተወሰነ አለመግባባት ቢታይበትም በጠንካራ መሪ የተያዘው ሲኖዶስ አግባብነት የሌለውን ውሳኔ እንዳይወስን መመሪያ ተሰጠው እናም ተከላሹ ጽጌ ያለ ምንም ጣጣ ወደ ሥራው እንዲመለስ ተወሰነ ::

ወቅቱ ሐምሌና ነሐሴ ስለ ሆነና አባቶች ሁሉም ለፍልሰታ ጾም ወደየሀገረ ሰብክታቸው የሚበተኑበት ስለነበር ጽጌም በመስከረም ሥራውን እንዲጀምር እስከዚያው ድረስ ግን የሰባዔውን ጊዜ እርሱ በመረጠው ሥፍራ እንዲያሳልፍ ምርጫ ተሰጠው :: የእርሱም ምርጫ የወንጌል አባት ከሆኑት ከመምህር ገብረ ሕይወት ደብረ ሊባኖስ ገዳም ለመሄድ ወሰነ :: ይህንም ውሳኔውን እቡነ ጳውሎስ በደስታ በመቀበል ከቤተ ክህነት ባጀት ተመድቦለት በገዳሙም ማረፊያ ሥፍራ እንዲሰጠው ልዩ ደብዳቤ ለገዳሙ አስተዳዳሪ ለአባ ገብረ ማርያም አጽብሐና ለሐዲሳቱ የትርጓሜ መምህር ለመምህር ገብረ ሕይወትም ተጻፈላቸው በደብዳቤውም መሠረት ጥሩ መስተንግዶ ተደረገለት :: ይህ የሆነው ሐምሌ 30 ነው ከነሐሴ እንደ ጀምሮ ግን በሲኖዶስ የተረቱት ማኅበረ ቅዱሳኖች ወደ ገዳሙ በመምጣት የገዳሙን ሕዝብ መነኮሳቱንም ሁሉ እወኩት ተክልዬ እግራቸው የተቆረጠው በጦርነት ነው እንጂ በጾም በጸሎት አይደለም

ያለው ከሐዲ መጣላችሁ ሲሉ መነኮሳቱ በላይ መባረኪያ በታች መውጊያ የሆነውን የብረት በትር እየመዘዙ አደባባዩን ቀውጢ አደረጉት ጽጌ የታለ ? አምጡት እንረደው እንቀጥቅጠው እንቆራርጠው በማለት ጮሁ :: የገዳሙ አስተዳዳሪ በፍጥነት ወደ እቡነ ጳውሎስ ማረፊያ ቤት አስገብተው ቆለፉበት አለበለዚያማ ያ ሕዝብ ነጥቆ ወስዶ እንደ ክፉ አውራ ይበጫጭቀው ነበር :: ያ ቀን ከሞት የሚዳንበት ቀን አልነበረም ብቻ የእግዚአብሔር ጥበቃ በሙላት ነበረ :: ጽጌም ቢሆን ከዚያ በኋላ በሕይወት እኖራለሁ የሚለው ተስፋው ተሟጦ ጠፍቶበት ነበር :: ይህ የሆነው ነሐሴ 1 እና 2 1990 ዓ.ም ነበር ሁለተኛው ቀን ቅዳሜ ሆኖ ሦስተኛው ቀን ግን እሁድ ነበር :: የሕዝቡ ጩኸት እየበረታ በሄደ ጊዜ የነበረው አማራጭ ጽጌን ወደ አዲስ አበባ መመለስ ስለነበር እሑድ ነሐሴ 3, ቀን ከገዳሙ እንዲወጣ ተወሰነ :: ሆኖም በሕይወት እንዳይወጣ ሕዝቡና መነኮሳቱ ተማምለው ውሻ ገደል ከተባለ የገዳሙ ክልል ውስጥ ሊገድሉት ተማክረው ወሰነው ነበር :: እሑድ ከሌሊቱ 11 ሰዓት አካባቢ ላይ ውሻ ገደል ከተባለው ሥፍራ ይህን ያህላል የማይባል ሕዝብ ማስቀደሱን ትቶ ጽጌን ደብድቦ ገድሎ ከተክልዬ በረከትን ለማግኘት ስላሰበ ተዘጋጅቶ ጠበቀው :: ከሕዝቡ ጋር አብረው ለመደብደብ የተስማሙት የጽጌ አጃቢ ታጠቂዎች እንዲደበደብ ሥፍራ ከማመቻቸት በቀር አንዳች የጥበቃና የመከላከል ተጋድሎ አላሳዩም ::

አቤቱ ጭክና አቤቱ ድንጋይ አውራወር አቤት ምህረት ማጣት ጭንቅላቱ በሙሉ ፈራረሰ በደም ሠከረ ደም አዙሮት ወደቀ ራሱን ሳት በዕድሜው ውስጥ ገብተው የማይቆጠሩ ሰዓቶች አለፉ :: በውስጡ ያለው ደም ወደ ውስጥ ስለፈሰሰ የውኃ ጥም ለቀቀበት በአካባቢ የነበረው የጤና ባለሙያ ይህ ሰው አሁኑኑ ሐዲስ አበባ ደርሶ ካልታከመ ደም ወደ ውስጡ ፈሷልና ይሞታል ውኃም እንዳይሰጠው በማለት አዘዘ :: የተባለውን ለመፈጸም በሽክም እስከ ጫጋል ከሄደ በኋላ በሉንችን አዲስ አበባ ቤተ ክህነት ደጅ እንዲወድቅ ተደረገ

። ርገራጌ በጎደላቸው ሰዎች እጅ ክፉኛ የተጎዳው ጽጌ በአስቸኳይ ወደ ሕክምና ጣቢ እንዲሄድ ከተደረገ በኋላ የማግበረ ቅዱሳን ቢሮ እንዲዘጋ የሲኖዶስ ቋሚ ኮሚቴ ውሳኔ አስተላለፈ ። ይህ በእንዲህ እንዳለ ከጽጌ ጋር የነበረው አንድ ወንድም ተስፋ በመቁረጥ በራሱ ውሳኔ ከቤተ ክርስቲያን እንደተለዩ አድርጎ ማመልከቻ ለሲኖዶስ ጽፎ አቀረበ ። የዚህን ደብዳቤ መንፈስና ስሜት ጽጌ በአግባብ አላስተዋለውም ነበር ። በስቃይ ስለነበር በሌላ ሰው እጅ ተጽፎ ከተነበበለት በኋላ በግምት እንዲፈርምበት ተደረገ ። ምንም እንኳን ጽጌ በዚህ ደብዳቤ ላይ ያለ ዕውቀት ቢፈርምም ለእርሱ የመሰለው ስለመደብደባቸውና ስለደረሰባቸው መፈናቀል ቅዱስ ሲኖዶስ እንዲያውቅላቸውና በማግበሩ ላይ ፍጹም እርምጃ እንዲወሰድበት የሚገልጥ ማመልከቻ የተጻፈ ስለመሰለው ነበር ። በዚህ ጊዜ ነበር የማግበረ ቅዱሳን ቢሮ ከመዘጋት የተረፈው ምክንያቱም ተደብዳቢዎች ከቤተ ክርስቲያን ከወጡ እነዚህን ማፈናቀሉ ትርጉም የሌለው ውሳኔ እንዳይሆን ተደርጎ በመታሰቡ ነው ።

ከብዙ ሕክምና በኋላ በሕይወት የተረፈው ጽጌ ስለበፊቱ ማመልከቻ ይዘት ሲነገረው ያን በመቃዎም የራሱን ማመልከቻ ጽፎ ወደ ጠቅላይ ቤተ ክህነት ቢሮ ገባ ። በዚህም ጊዜ ከፍተኛ መጉላላት ገጠመው ጉዳዩም ነገ ዛሬ እየተባለ ረጅም ወራትን ቆጠረ ። በዚህ ጊዜ የደረሰበት ረጋብና ጥም ይህ ነው ተብሎ የሚገለጥ አልነበረም ። በራሱ ላይ የደረሰበት ስብራትም እስከ አሁን ድረስ ችግር እየፈጠረበት ይገኛል ። ሆኖም ሊረዳው ወደሚችል የሃይማኖት ተቋም ራሱን አልቀላቀለም ። አሁንም በእርቶደክስ ተዋሕዶ እምነት ሥር እንዳለና ቅዱስ ሲኖዶስ ውሳኔ እንዲሰጠው በቃልም በጽሑፍም አቤቱታውን እያቀረበ ይገኛል ። ጽጌ እስከ ተወሰኑ ዓመታት ድረስ ከምንም ነገር ተቆጥቦ ጉዳዩን እየተከታተለ ቢቆይም ማግበረ ቅዱሳን ግን «ጽጌና እክሌ የውጋ ሽታ ሆነው በንነው ጠፉ» በማለት በራሳቸው ጋዜጣ ብዙ ማለት ጀመሩ ። የነ ጽጌ

ዝምታም ነገሩን እውነት አስመስለውና እነ ጽጌክ ጴጌንጤ ሆኑ ለየላቸው የሚለው አሱቧልታ በሰፊው ይወራ ጀመር ።

ይህን የፈጠራ ወሬ ወደ ሥፍራው ለመመለስና እነጽጌም ከእምነታቸው ያልተናወጡ ስለመሆናቸው እንዲያውም ከሳሹ ማግበር ማን ነው ? እንዴትስ ተመሠረተ ? አሁን ካለበት ደረጃስ እንዴት ሊደርስ ቻለ ? የሚለውን እውነታ በበቂ መረጃ አጠናክሮ መጻፍና ለሕዝብ ማቅረብ የግድ አስፈላጊ በመሆኑ ጽጌ በይነጋል መጽሐፍ ራሱንና ማንነቱን ገለጠ ። በዚህ ጊዜ ነበር ሕዝብ ዓለም ጎሊናው ያረፈውና የእያንዳንዳችንን ችግር የተረዳው ማን ማን እንደሆነም በግልጥ የተረዳበት በሲኖዶስና በሊቃውንት ጉባዔው ፊትም የተደረገው ውይይት ምን እንደሚመስል የተገነዘበው በይነጋል መጽሐፍ ነበረ ። የይነጋል መጽሐፍ የተጻፈበት ዋና ምክንያት እነጽጌ የትም እዳልሄዱና የሚወራባቸው ወሬ ሁሉ ከእውነት የራቀ እንደሆነ ይልቁንም ይህን የሚያስወራው ቡድን ማን እንደሆነ በግልጥ ለማሳወቅ ነበር እንጂ ሆኖ ተብሎ የወንድምን ገመና ለመግለጥ ታስቦ አይደለም ። እንዲያውም ይህ መጽሐፍ የተጻፈው ከብዙ ትዕግሥት በኋላ እንደነበር ይታወቃል ። እነጽጌ ቤተ ክርስቲያንን ለማዋረድ በዶላር እንደሠከሩና ሕዝቡን እያፈለሱ ለፕሮቴስታንት ቀለብና ሲሳይ ለማድረግ እንደሆነም የተባለበት ሁኔታ ነበር ። በእርግጥ እነ ጽጌ የፕሮቴስታንት ቅጥረኞች በመሆን ለማገልገል ራሳቸውን ሽጠዋልን ? ይህ እንዳልሆነም ጽጌ ከይነጋል በኋላ «ባሕታዊ ሰይጣን በደብረ ሊባኖስ ገዳም» የተሰኘውን መጽሐፍ አሳትሞ ቤተ ክርስቲያኒቱ ብዙ ችግሮች እንዳለባትና በገድላት ስም የተጻፉ መጻሕፍት ስሕተት እንዳለባቸው ተሐድሶም እንደሚያስፈልጋት አስረግጦ በማስረጃ ጻፈ ። ይህም አንዳች ማስተባበያ ሳይሰጥበት ሁሉም በአዎንታ ተቀበለው ። በዚህ ዓይነት ሁኔታ የተሐድሶን አገልግሎት እያበረታታ ለተለያዩ ቀሳውስትና መምህራን የተሐድሶ ሥልጠና እየሰጠ እስከ 2002 ዓመተ ምህረት ቆየ ከዚህ በኋላ ግን የራሱ የሆነ አንድ ድርጅት በመክፈት መንፈሳዊ ሥራውን አጠናክሮ መቀጠል ስለፈለገ እግዚአብሔርን ታምኖ የመርከብ ጋዜጣን የጽሑፍ ሥራ ጀመረ ።

መርከብ ጋዜጣ

መርከብ ጋዜጣ በማስታወቂያ ሚኒስቴር ፈቃድ አግኝቶ :-

፩ በሕዝብና በመንግሥት

፪ በቤተ ክርስቲያንና በቤተ ክርስቲያን መካከል

፫ እንዲሁም በመሪና በተመሪ መካከል ያለውን ልዩነት ለማጥበብ ችግሮችንም ሁሉ በእግዚአብሔር ቃል መፍታት እንዲቻል ምክርና ሐሳብ ይሰጥ ዘንድ ፈቃድ ያገኘ መንፈሳዊ ድርጅት ነው ። በነጥብ ስናስቀምጠው የሚከተለውን ይመስላል ።

ራዕይ

የኢትዮጵያ ኦርቶዶክስ ተዋሕዶ ቤተ ክርስቲያን በወንጌል እውነት ላይ ተመሥርታ ወደ ጥንታዊ ማንነቷ ተመልሳ ሕያዊት ቤተ-ክርስቲያን ሆና ማየት ።

ዓላማው

የአገልግሎቱ ዋና ዓላማ በአገራችን ውስጥ የሚታየውን ሃይማኖታዊ ውዝግብ ይልቁንም በኢትዮጵያ ኦርቶዶክስ ተዋሕዶ ቤተ ክርስቲያናችን ውስጥ እየታየ ያለውን የክፉዎች ትምህርት በአጭር ለመቅጨትና ሥር እንዳይሰድ ለማድረግ ከመቆሙም ባሻገር ቀደም ሲልም በተለያዩ ዘመናት የገባውን ስሕተት ቤተ ክርስቲያኒቱ እንድትገነዘበው ብሎም እርምት እንድታደርግበትና ወደ ጥንታዊው ማንነቷ /የቀደመ መልክ/ እንድትመለስ ጥረት ማድረግ ናቸው ።

ሥልት

፩ በጋዜጣው ወቅታዊና ቀደምት የሆኑትን አንገብጋቢ የሆኑትንም ችግሮች ወደ ሕዝቡና ወደ አገልጋዮች እንዲደርሱ የጽሑፍ ሥርጭት ማካሄድ ።

፪ በጽሑፉ ወደ መረዳት የሚመጡትን ሰዎች በማስተማርና ሥልጠና በመስጠት ደቀ መዛሙርት አድርጎ በቤተ ክርስቲያኒቱ ውስጥ በማስቀመጥ ለተሐድሶው ሥራ ድርሻቸውን እንዲወጡ ማበረታታት ።

፫ ወንጌላውያን አብያተ ክርስቲያናትን ሁሉ ለአንድነቱ ቀና ትብብር እንዲያደርጉና ራሳቸውንም ከቤተ ክርስቲያኒቱ ገር እንዲያቀራርቡ ቤቴ ክርስቲያቱንም እንደ እናት ቤተ ክርስቲያን እንዲቀበሏት ግንዛቤ ማስጨበጥ።

፬ የኮሌጅ ተማሪዎችን ሥልጠና በመስጠትና ዐውደ ምህረቱን እውነት በገባቸው መምህራንና ደቀ መዛሙት መቆጣጠር ።

፭ ከመሪዎች ጀምሮ እስከ ምዕመናን ድረስ ላለው ሕዝባችን በተገኘው መድረክ ሁሉ ትምህርትና ሥልጠና መስጠት ።

፮ በቤተ ክርስቲያኒቱ ቋንቋ ዜማና ጸረ ወንጌል ባልሆነ ሥርዓቷ ሁሉ በመጠቀም ወንጌልን ማስራጨት ።

፯ ባሕላዊውን ከዘመናዊው ዝማሬ ጋር አጣጥሞ በማቅረብ ኋላ ቀርነትን በማስወገድ የቤተ ክርስቲያኒቱን የዜማ መጻሕፍት በጥናት ማቅረብ ።

፰ በቀደሙት አባቶቻችን ዘመን የገባውን ስሕተት አሁን ያሉት አባቶች አጥንተውና ተመልክተው የእርምት ውሳኔ እንዲያስተላልፉበት የበኩሉን ብርቱ ጥረት ማድረግ ።

ሀ በዘመናችን እየታየ ያለውን የተሳሳተ የወንጌል አስተምህሮ በመገደብና ሕዝባችን በክፉዎች ትምህርት እንዳይወሰድ ግንዛቤ ማስጨበጥ ፡-

፲ አብያተ ክርስቲያናትን ኦርቶዶክስን ጨምሮ ወደ አንድነት በመጥራት እንደ ወንድማማች እንዲተያዩ በመካከል ያሉትንም ችግሮች እዲያስወግዱ የአንድነት ድምፅ ማሰማትና የመሳሰሉት ናቸው ፡፡

ጋዜጣው የራሱን ዓላማ በራሱ ዓምድ እየገለጠ ከአንባቢያን የሚመጡለትንም ደብዳቤዎች በማስተናገድ ሥፍራ መድቦ ያነጋግር ነበር ፡፡ ጋዜጣው ግልጽነትን መርሕ ያደረገ ሆኖ ማንንም ሳይጠላ ማንንም ሳያሞግስ በሰዎች ውስጥ ያለውን ድካም በማውገዝ በግልጽነት ይዘግብ ነበር ፡፡ ሌሎች ጋዜጦች በይሉኝታ የያዙትን ውሼት መርከብ ግን ለምን ? በማለት ጭብጥ ሐሳቡን ይዞ ይገልጥ ነበር ፡፡ በዚህም የብዙዎች ጥያቄ መልስ እገኜ በአንጻሩም ሐሰተኞች ፍርሐትና ምጥ ያዛቸው ፡፡ ጋዜጣው እንዴት ወጥመድ ውስጥ እንደሚገባና ሥራውም እንደሚተጓጎል ሌት ተቀን ያስቡ ጀመር ፡፡ እንገድልሃለን እናርድሃለን የሚሉ የስልክ ዛቻዎችም በሰፊው ይስተናገዱ ጀመር ፡፡

እንዲያውም ጽጌ የብዙ ጳጳሳትን ምሥጢር -ስለሚያውቅ በጋዜጣው ሊያጋልጣቸው ነው ፡፡ የሚል ወሬ ስለተወራ ጥቂት የማይባሉ ጳጳሳት በግንባር ሳይቀር ጠርተው እነጋግረውታል ተማጽነውታልም ፡፡ ወደ ውጭ አገር እንላክህ ያሉትም ቀላል አይደሉም ፡፡ ለቁጥር የሚያታክቱ የቤተ ክርስቲያኒቱ አገልጋዮች በመርከብ ጋዜጣ ደስታቸው ወደር አልነበረውም ፡፡ እንዲያውም ድርጅቱ ተጠናክሮ ከሆነ እንምጣ ተቀበሉን በማለት ጥያቄ ያቀረቡለት አያሌዎች ነበሩ ፡፡ ሆኖም የመርከብ ጋዜጣ ዋና ተልዕኮው ችግሩ ባለበት እንዲፈታና መፍትሔ እንዲያገኝ ማድረግ እንጂ አገልጋዮችን ማፈናቀል አልነበረምና ቀሳውስቱንና መምህራኑን ባሉበት ሆነው እንዲታገሉ ምክር ይሰጥ ነበር ፡፡ መርከብ ጋዜጣ በ2001 ዓ.ም ከቁጥር 1 ጀምሮ ሥራውን በአግባብና

በትጋት እያከናወነ ሳለ ለክፉዎች ደስታ የሚሆን ለአገልግሎቱ ደግሞ እንቅፋት የሆነ አንድ ስሕተት ተፈጸመ ፡፡ እንደ ስሕተት የተፈጸመውም ከግለ-ሰብእ የተጻፈ ደብዳቤ ሆኖ በድዳቤዎች ዓምድ ጉዳዩ ሳይጣራ ለንባብ በመብቃቱ ነው ፡፡

በጽጌና በመርከብ ጋዜጣ ላይ ክስ መመሥረት

ከላይ እንደተገለጠው ለክስ ምክንያት የሆነው ደብዳቤ ዋና ሐሳብ ማለትም በጋዜጣው ላይ የተጠቀመው የሚከተለው ጽሑፍ ነበር ፡፡ «ሌላው በዚህ ወር ጀግሞ በድሬዳዋ ከተማ የማኅበረ ቅዱሳን (በድሬዳዋ) መሪ ሆኖ የቅ/ማርያምን ቤተ ክርስቲያን ታቦት ስለ ሠረቀው የማኅበሩ አባልና ዲያቆን ድንበሩ ሰጠኝ ስለ ተባለው አሁን የማኅበሩ ሰብሳቢ የሆነው በአገሩ ታቦት ሠርቆ እንደመጣና በጓደኛው ስም አይሱዙ እንደገዛ እንዲሁም አዲስ አበባ ሁለት ሚስት እያለው ጳጳሳቱን በገንዘብ በማታለል በተክሊል አግብቷል የሚልና ሌሎችንም ዝርዝር ሐሳቦች የያዘ ደብዳቤ ደርሶናል በሚቀጥለው እትም እናቀርባለን» የሚል ነበር ፡፡

ከብዙ ዝርዝር ሐሳቦች ውስጥ ዋናውን ለጊዜው በመዘገብ ስሕተት ፈጽሟል የተባለው ግለ-ሰብእ ስሕተቱን ካልፈጸመ በጋዜጣው ማስተባበያ እንዲሰጥና ያለ አግባብ ስሙን ያጠፋው ሰውም በሕግ እንዲጠየቅ ለማድረግ ነበር ፡፡ ጋዜጣው ሌሊት ታትሞ ማለጻ በሥርጭት ላይ አያለ ዲያቆን ድንበሩ ሰጠኝ የተባለው ሰው ለመሪነታ ጽጌ ስልክ ደወለለትና በጋዜጣ ያወጣችሁኝ ድንበሩ ሰጠኝ ማለት እኔ ነኝ ለምን እንዲህ አደረጋችሁ ? በማለት ጥያቄ አቀረበለት መሪነታ ጽጌም በፍትር ተቀብሎ ይቅርታ ይህን ያደረግንበት ምክንያት ደብዳቤውን እንደማንኛውም ጊዜ ተቀብለን ጭብጥ ሐሳቦችን ነቅለን ያወጣነው በስም ተጠቃሹ ወይም ይህን አድርጓል የተባለው ሰው ካላደረገው ደግሞ ማስተባበያ እንዲሰጥበትና እውነታው ገሐድ እንዲወጣ ነው ፡፡ አሁንም እንገናኝና

በመርከብ ጋዜጣ የፈለግኸውን ማስተባበያ መስጠት ትችላለህ ያን የጻፈብህንም ሰው በሕግ እንደታተለዋለን በማለት አነጋገረው ። ዲያቆን ድንበሩ ግን ይህ ሐሳብ ብዙም ደስ ስላላሰኘው የቀረበለትን ሐሳብ ወደ ጎን በመተው «ከወንድሞቼ ከማኅበረ ቅዱሳን ጋር ተገናኝቼ መክሬ እደውልልሃለሁ» በማለት ሄደ በዚያው ቀረና ክሱን መሠረተ ። (በክሱ ጊዜ እንደሰማነው) ።

በዓቃቤ ሕግ በኩል የቀረበው የወንጀሉ ዝርዝር

«1ኛ ተከላሽ መምህር ጽጌ ሥጦታው

2ኛ ተከላሽ መርከብ ጋዜጣ ኃላፊ/የተ/የግ/ማኅበር ። 1ኛ ተከላሽ መምህር ጽጌ ሥጦታው በ2ኛ ተከላሽ መርከብ ጋዜጣ ላይ አሳታሚ ሆኖ እየሠራ እያለ ነገሩ ሐሰት መሆኑ እየታወቀ በግል ተበዳይ እርሱ በሰብሳቢነት የሚሠራበትን ማኅበር መልካም ስም እና ክብር ሆነ ብለው ከባድ ጉዳት ለማድረስ እስበው ረቡዕ ሚያዝያ 6 ቀን 2002 ዓ.ም ባልታወቀ ሰዓት ላይ በየካ ክ/ክ/ቀ. 16/17/18 አንቀርጫ ክልል ውስጥ ልዩ ቦታው 02 ወይም ብረታ ብረት ተብሎ ከሚጠራው አካባቢ የግል ተበዳይ ዲያቆን ድንበሩ ሰጠኝ በድሬዳዋ ከተማ የማኅበረ ቅዱሳን ሰብሳቢ ሆኖ ላለ ።

1ኛ በድሬዋ ከተማ የሚኘውን የቅድስት ማርያም ታቦት ሠርዳል

2ኛ ከአገሩ ታቦት ሠርቆ መጥቷል

3ኛ በጓደኛው ስም አይሱዙ መኪና ገዝቷል እና

4ኛ በአዲስ አበባ ውስጥ ሁለት ሚስት እያሉት ጳጳሳቱን በገንዘብ በማታሰል በተክሊል አግብቷል ። የሚልና ሌሎች ዝርዝር ሐሳቦችን የያዘ ደብዳቤ ደርሶናል ። በሚቀጥለው ዕትም እናቀርባለን ። በማለት በ2ኛ ተከላሽ ማለትም በመርከብ ጋዜጣ 1ኛ ዓመት ቁጥር 6 ገጽ 2 ላይ ታትሞ

እንዲወጣና እንዲሠራጭ በማድረጉ በፈጸመው የስም ማጥፋት ወንጀል ተከሷል ።

ዐቃቤ ሕግ»

ስምና ክብ ማጎተም አለው

ለዚህም ወንጀን በትክክለኛነት ይመሠክራሉ የተባሉት ዲያቆን ድንበሩ ሰጠኝንም ያውቁታል ተብለው በምስክርነት የቀረቡት ሰዎች ስምና አድራሻ የሚከተለው ነው ።

1ኛ ዲያቆን ድንበሩ ሰጠኝ /ተበዳይ/ አድራሻ ድሬዳዋ ከተማ ቀበሌ 03 የቤቁ

2ኛ አቶ ያሬድ ደመቀ አድራሻ የካ/ክ/ክ/ቀ.11/12 የቤቁ. 24/21

3ኛ ኢንጂነር መልአኩ ተስፋዬ አድራሻ ድሬዳዋ ከተማ ቀበሌ 09 የቤቁ. 235

4ኛ አቶ ቴዎድሮስ ደመላሽ /የመርከብ ጋዜጣ ዋና አዘጋጅ/ አድራሻ አራዳ ክ/ክ/ ቀበሌ 04/05 የቤቁ 382 ናቸው ።

ራሱን ድንበሩን እናቆየውና በተራ ቁጥር 2 እና 4 የተጠቀሱት ምስክሮች አዲስ አበባ እየኖሩ እንዴት ድሬዳዋ ላይ ለተፈጸመ ወንጀል ምስክር ሊሆኑ ቻሉ ? የሚለው ጥያቄ የብዙዎች መነጋገሪያ ሆኗል ። በተጨማሪም እንደ ክስ ሆኖ የቀረበው ወንጀል ደግሞ «1ኛ ተከላሽ ትሪኒቲ ለተባለው ሃይማኖታዊ መጽሔት በቁጥር 4/2002 ዓ.ም በገጽ 2 እና በገጽ 4 ላይ በሰጠው ቃለ መጠይቅ የግል ተበዳይ የሚሠራበትን ማኅበር ከቤተ ክርስቲያን ለመባረሩ ምክንያት መሆኑን አገልግሎትም ያቆመው በማኅበረ ቅዱሳን ምክንያት መሆኑን ከማኅበሩም ከፍተኛ እልህ መጋባቱን የሚገልጽ ጽሑፍ ፎቶ ኮፒ

ዋናው በእጃችን ላይ ነው። 02 ገጽ በማለት ተጨማሪ ወንጀል ይሆናል ያለውን አቅርቧል ። በማኅበረ ቅዱሳን ሥር እየታተመ የሚወጣው ስምዓ ጽድቅ ጋዜጣ ደግሞ ሐምሌ 16-30 2002 ዓ.ም በገጽ 1 እና 2 ላይ «አንደኛ ተከላሽ በመርከብ ጋዜጣ ኃላ/የተ/የግ/ማኅበር ላይ አሳታሚ ሆኖ እየሠራ እያለ ነገሩ ሐሰት መሆኑ እየታወቀ በግል ተበዳይ ዲያቆን ድንበሩ ሰጠኝ በተባለ የድሬዳዋ ከተማ የማኅበረ-ቅዱሳን ሰብሳቢን እና እርሱ በሰብሳቢነት የሚያገለግልበትን ማኅበር መልካም ስምና ክብር ሆነ ብሎ ከባድ ጉዳት ለማድረስ.....» በማለት የክሱን ሂደት ዋቢ አድርጎ በመጥቀስ ገልጦታል ።

ከቤተ ክርስቲያን ለመባረሩ ምክንያት የሆነው አገልግሎትም ያቆመው በማኅበረ ቅዱሳን ምክንያት መሆኑ ራሱ በመጽሔት ቃለ-መጠይቅ ተደርጎለት ተናግሯል ተብሎ ስለተነገረው ፡- ይህም ምን ነቢይና ባለ ራዕይ ያስፈልገዋል ? ዓይኑን ያፈጠጠ ፀሐይ የሞቀ በአደባባይ ላይ የዋለ አይደለም ? ቅዱስ ሲኖዶስ ከመስከረም 1/1991 ዓመተ ምህረት ጀምሮ ሥራውን እንዲቀጥል ምንም ጥፋት አልተገኘበትም በማለት አንቱ የተባለ ውሳኔ አልሰጠም ? በዚህ የተሰላጨው ማኅበረ ቅዱሳን ደብረ ሲባኖስ ድረስ በመሄድ ጽጌን አልገደለውም ? ተአምረኛው ማኅበረ ቅዱሳን ያን ቢያደርግም ታላምረናው ጽጌ ደግሞ ከሞት አልተረፈም ? ጠቅላይ ቤተ ክህነት ሰብሰባ ላይ ለምን እንዲህ አደረጋችሁ ? ተብለው ሲጠየቁ እንኳ የሰጡት መልስ የዘመቻ ፊልጶስን ትራክት ሲበትኑ ተገኝተው ነው በማለት ድርጊቱን እንደፈጸሙት መሥክረዋል ። በትራኒቲ መጽሔት የተናገረውም ቅንጣት ታህል ጭማሪ የሌለበት እንዲያውም የቀረ የኖረ ከሌለ በስተቀር የነበረውንና የተፈጸመውን ሐቅ እንጂ ሆነ ብሎ በበቀል ተነሳስቶ የተናገረው እንዳይደለ ራሳቸው አባቶችና ማኅበረ ቅዱሳንም አልካዱም ። ይህ ሐሰት ነው የሚል አካል ካለ በየትኛውም የስብሰባ መድረክ ላይ ፊት ለፊት ተገናኝቶ ለመነጋገር መምህር ጽጌ ሁሌም የሚናፍቀውና የሚመኘው ነው ። የጽጌ ጉዳይ በዚህ ክስ የመጨረሻውና ውድቀቱም የሚታይበት ከዚህ

በኋላም ዳግም የማያንሠራራበት ለመሰሎቹም ትምህርትና መቀጣጫ የሚሆንበት ተደርጎ ስለታሰበ ተበዳዩ ድንበሩ ሰጠኝ ሳይሆን እርሱ በሰብሳቢነት የሚመራው ማኅበረ ቅዱሳን እንደሆነ ሕግ ፊት እንኳ ሳይቀር ተያይዞ ቀርቧል ።

ለምሳሌ ፡- «1ኛ ተከላሽ በመርከብ ጋዜጣ ኃላ/የተ/የግ/ማኅበር ላይ አሳታሚ ሆኖ እየሠራ እያለ ነገሩ ሐሰት መሆኑ እየታወቀ በግል ተበዳይና እርሱ በሰብሳቢነት የሚሠራበትን ማኅበር መልካም ስም እና ክብር ሆነ ብለው ከባድ ጉዳት ለማድረስ አስበው» ይላል ። ይህ የተሠመረበት ረጅም ዓረፍተ ነገር በጥልቀት ስንመለከተው ከድንበሩ በስተጀረባ ያለውን ማኅበር ሆነ ብሎ ለማጥቃት ያደረገው ሙከራ እንደሆነ ተደርጎ የታሰበበት ቃል ነው ። በመሆኑም ዓቃቤ ሕጉ ከድንበሩ ይልቅ ለማኅበሩ በውክልና የቆመ አስመስሎታል ። በትራኒቲ መጽሔት የተደረገው ቃለ ምልልስ ከድንበሩ ሰጠኝ ጋር ምንም የተያያዘ ነገር ሳይኖረው እንደ ተጨማሪ ክስ አድርጎ ያቀረበው ጥብቅናው ለማኅበረ ቅዱሳን እንደሆነ አስመስሎታል ።

ከሳሹ /ዓቃቤ ሕጉ/ ማን ናቸው ?

ከማኅበረ ቅዱሳንና ከድንበሩ ሰጠኝ ጋርስ ያላቸው

ቤተ ሰብነት ምን ይመስላል ?

ራሳቸው ዓቃቤ ሕጉ ከፖሊስ ጣቢያ ጀምሮ እስከ ፍርድ ቤት ድረስ ደጋግመው እንደተናገሩት አስቀድሞ በሐረማያ ዩኒቨርሲቲ እየተማሩ በነበረበት ወቅት ከዲያቆን ድንበሩ ሰጠኝ ጋር እንደሚተዋወቁና የማኅበረ ቅዱሳንም አባል እንደሆኑ ማኅበሩንም ሆነ ድንበሩን በቅርብ እንደሚያውቋቸው አስረግጠው ሲናገሩ ነበር ። እንዲያውም እነሱኮ ወንድሞቹ ናቸው ። በማለት ያላቸውን ጥብቅ ቤተ ሰብእነትና ጽጌም ከእነሱ ጋር የፈጠረው ግጭትና ይነጋል

የተባለውንም መጽሐፍ በአጃቻቸው ይዘው ይህንም መጽሐፍ አንብቤዋለሁ በማለት ለራሱ ለጽጌ ሲነግሩት ነበር ። በሕግ ፊትም ቢሆን ተጠይቀው እውነቱን አልደበቁም ። /በደግባኝ ክስ ላይ ተጠይቀው እንደገለጡት ማለት ነው/ እንዲያውም ለምን አትታረቁም በማለት ጽጌን ጠይቀውት ጽጌም ደስ እንዳለውና በራሳቸው በዓቃቤ ሕጉ በኩል እንዲያልቅለት ራሳቸውን ዓቃቤ ሕጉን እንደጠየቃቸው አጫውቶኛል ። ሆኖም ለምን ከዳር እንዳልደረሰ ስንገምት አንድም በክሱ ተስማምተው አንድም ድንበሩ ዕርቁን አልቀበልም ብሎ አንድም ጽጌ እንዲታሠርና እንዲቀጣ ሁለቱም ፈልገው ሊሆን ይችላል ። ይሁንና የማኅበሩ አባል ነኝ ያሉትና በዚህ መንፈስና ስሜት ያሉት ዓቃቤ ሕግ በጽጌ ላይ ምን ዓይነት ክስ እንዲመሠረትና ምን ዓይነት ፍርድ እንዲፈረድበት ያስባሉ ብላችሁ ታስባላችሁ ? ዓቃቤ ሕጉ በነበራቸው ቀጠሮ ሁሉ ማኅበረ ቅዱሳን በመኪናቸው ይዘዋቸው ሲመጡ በደመቀ አጀብ እንዳጀባቸውም ስንመለከታቸው ነበር ። ጽጌ በሕይወት ይኖር ዘንድ የማይወዱ ሰዎች ስለ እርሱ ሲነሣም አንዳች ነገር የሚወራቸው ስለ ጽጌ ሞት ካልሆነ በስተቀር በአሥራት እንኳ እንዲቀጣ የሚስማሙ አይሆንም ። እንግዲህ ዓቃቤ ሕጉ ከላይ እንደተገለጠው እንዲህ ዓይነት ማንነት ያላቸው ሰው ነበሩ ። የማኅበሩ አባል መሆን መብታቸው ነው ። ግን ማኅበሩ ተበደለ ማለት ራሱ ዓቃቤ ሕጉ እንደተበደለ መቀጠርና ጉዳዩን ከሕግ አንጻር ሳይሆን ምክንያቱና ማየቱ አደጋ ነበረው ። እንዲህ ከሆነ ዘንድ ደግሞ በጽጌ ላይ የሞቀለለው የቅጣት ማክበጃና ወንጀል ክልክ ያለፈ ይሆናል ። ወይም ሌላ ዓቃቤ ሕግ ጉዳዩን ቢይዘው በታሻለ ነበር ። ይሁንና ጽጌ በሕይወት ይኖር ዘንድ በማይወዱ ሰዎች እጅ ወይም መንጋጋ ውስጥ ገብቷል ማለት ነው ። የማኅበሩ አባል የሆነ ዳኛ ቢኖር ምን ውሳኔ ይወሰን ነበር ? ለምሳሌ ሁለት ዓመትና አራት መቶ አምሳ ሺህ

⁹³ ዝምድናው ለጊዜው ምን ያህል እንደጠቀመ በናውቀው ዘፈ ላይ ሆነን ስንመለከተው ገን ውሎ አደርም ቢሆን እንደጠቀመ በጽጌት ፈርሶ በሥነ ምግባር ቅሌት የተፈናቀለ ስለመሆናቸው በቅርብ ያሉ ዓይኖቻቸው (ደውሎልን እንገራቸዋለን)

ብር ድረስ እንዲቀጣ በዓቃቤ ሕግ በኩል በቅጣት ማክበጃው ላይ ቀርቧል ። የማኅበሩ አባል የሆነው ዳኛስ አነሰ ብሎ ይጨምርበት ይሆን ? ወይስ በዓቃቤ ሕግ የቀረበውን ቅጣት አይቶ በዚያው አጽንቶ ጽጌን እስከወዲያኛው ያሰናብተው ነበር ? ግን ነገሩ እንዲህ አልነበረም ዳኛው አነሱን ፈጽሞ አያውቃቸውም ። እንዲያውም ዓቃቤ ሕጉን በትዝብት የተመለከተው እስኪመስል ድረስ አንዳንዴም ቁጣ የሞላበት ንግግር ከዓቃቤ ሕጉ ጋር ይነጋገሩ ነበር ። ምክንያቱም ራያና ቆቦ አይነት ክስ ከማቅረቡም በተጨማሪ ከሕጉ ጋር ያልተጣጣመና እጅግም የተቀለሰ ክስ በማቅረብ ልክ መፈንቅለ መንግሥት ወይም የአገሪቱን ሕልውና እንደነካ ሰው ያህል አክብሮ አቅርቦት ነበርና ። የሚገርመው ደግሞ ለእንደዚህ ዓይነት ወንጀል በቅጣት አወሳሰን ማንዋል እርከንና ደረጃ ያልተሰጠው በመሆኑ ዳኛው ወንጀለኛውን ለመጉዳት ወይም በነጻ ለማሰናበት ክፍት ዕድል የነበረበት ብይን ነበር ። ስለሆነም ውሳኔ ለማሳለፍ ከፍተኛ ችግር ነበር ። ከተመሳሳይ ወንጀል ጋር በማመሳሰል እንኳ ፍርድ ይሰጠው ቢባል «ከሦስት ወር ያላነሰና ቀላል የገንዘብ መቀጮ» ነበር የሚለው ። በዚች ብቻ ጽጌን መልቀቅ ደግሞ ቀድሞውኑ አለመክሰስ ይሻል ነበር ። በጽጌ ላይ የገወር አሥራትና 2,000 ብር ቅጣት መርከብ ጋዜጣ ደግሞ 15,000 ብር እንዲቀጣ ሲወሰን ዓቃቤ ሕጉ ከጅምሩ አነሣሉ እንዲህ እንዲሆን አልነበረምና ወደ ቦሌ የፌደራል ከፍተኛ ፍርድ ቤት ይግባኝ ጠየቁ ።

በዚያም የተሰማቸውን ቅሬታ በመግለጥ አንድ እርከን ተጨምሮ እንዲቀጣላቸው ሲጠይቁ መምህር ጽጌም መከላከያውን አቅርቦ ነበር ። ይሁንና ፍርድ ቤቱ በጽጌ ላይ ብቻ የ4 ወር አሥራትና ጭማሪ 1,000 ብር በድምሩ 3,000 ብርና የ11 ወር አሥራት እንዲቀጣ ወሰነ ። እንግዲህ የፍርድ ቤቱ ሂደትና አፈጻጸም ከሞላ ጎደል ይህን ይመስል ነበር ። መምህር ጸጌ ሥጦታው በበኩሉ ቦሌ ከፍተኛ ፍርድ ቤት ፊት ያቀረበው የመከላከያ መልስ የሚከተለው ነበር ።

መልስ ሰጭ

...መምህር ጽጌ ሥጦታው እና

መርከብ ጋዜጣ ኃላፊ/የግ/ማኅበር

1. ቅጣት ሊከብድ የሚችለው በወንጀል ሕግ አንቀጽ 84 መሠረት የቅጣት ማክበጃ ምክንያቶች በወንጀል ፈጻሚው ተፈጽመው ሲገኙ በሕጉ በግልጽ ተደንግጎ እያለ የመገናኛ ብዙኃንን ተጠቅመህ የአንድን ግለሰብ መልካም ስም አጥፍተዋል በሚል ሰበብ የወንጀል አፈጻጸሙ ከባድ ነው ሊያስብል የሚችል ሕጋዊ ምክንያት የለም ::
2. በአጋጣሚ ከአንድ ግለሰብ በደረሰኝ ደብዳቤ ምክንያት ድርጊቱ የተፈጸመ ለመሆኑ ለግለሰቡ የተጻፈልኝን ፖስታ ለማስረጃነት አቅርቤ ሳለ እንዲሁም የግል ተበዳይ ነኝ ባዩ ከእኔ ጋር በአካልም ሆነ በስም የማንተወዋቅ መሆኑን ለፍርድ ቤቱ ቀርቦ ገልጦ እያለ ዓቃቤ ሕግ ወንጀሉ የተፈጸመው በጥላቻነት ስሜት ለማካኝነት እንደተፈጸመ በመቁጠር ቅሬታ ይግባኝ ስሜው ፍርድ ቤት ተቀባይነት የሌለው ነው በማለት ውድቅ ሊያደርገው የሚገባ ነው ::
3. ማኅበረ ቅዱሳን የተሰደበበትን ወይም ተሰድቧል የተባለበትን ማስረጃ የሥር ፍርድ ቤቱ አለመቀበሉ የሚነቀፍ አይደለም :: ምክንያቱም የተከሰሰው በት የወንጀል ሕግ አንቀጽ 613 ንዑስ ቁጥር 3 በግልጽ እንደሚያስረዳው ጥፋተኛው ወንጀሉን የፈጸመው በመልካም ስም ላይ ከሆነ ስሜ ጠፍቷል የሚለው የግል ተበዳይ የግል አቤቱታ ማቅረብ አለበት :: ስለዚህ ማኅበረ ቅዱሳን ክስ ባልመሠረተበትና አቤቱታ ባላቀረበበት ጉዳይ ዓቃቤ ሕግ ማኅበረ ቅዱሳን ተሰድቧል :: ያለውን ማስረጃ የሥር ፍርድ ቤቱ አልተቀበለም ሲል ያቀረበው ቅሬታ ሕጋዊ መሠረት የሌለው ነው :: ማኅበረ ቅዱሳን ስሜ ጠፍቷል በሚል የግል አቤቱታ አላቀረበም ክስም

አልመሠረተም እንጂ አቤቱታ ያቀረበ ክስ የመሠረተ እንኳን ቢሆን አስቀድሞ ያላቀረበውን ማስረጃ የቅጣት አስተያየት በሚመዘገብበት ጊዜ ማስረጃውን ተቀብሎ ማለቱ የሕጉን አካሄድ ያልተከተለ ሥነ ሥርዓታዊ ባለመሆኑ የሥር ፍርድ ቤቱ ማስረጃውን አለመቀበሉ የሚነቀፍ አይደለም ::

4. ዓቃቤ ሕግ በወንጀል ሕግ አንቀጽ 90 ንዑስ አንቀጽ 3 መሠረት በ2ኛ መልስ ሰጭ ላይ የሥር ፍርድ ቤቱ አሥራቱን ወደ ገንዘብ ቀይሮ መቅጣት ሲገባው የአሥራት ተለዋጭ መቀጮን ሳይወስንበት የገንዘብ መቀጮ ብቻ መወሰኑ መሠረታዊ የሕግ ስሕተት ተፈጽሟል ይበል እንጂ የወ/ሕ/አ 90 (3) በግልጽ የሚያስረዳው በሕጉ ልዩ ክፍል ውስጥ የአሥራት ቅጣት ብቻ በተደነገገ ጊዜና ተቀጭው የሕግ ሰውነት ያለው ድርጅት በሆነ ጊዜ እስከ አመስት ዓመት ቀላል አሥራት ለሚያስቀጣ ወንጀል እስከ ብር 10,000 /አሥር ሺህ/ ሊያስቀጣ እንደሚችል ይደነግጋል :: ነገር ግን 2ኛ መልስ ሰጭ የተከሰሰበት የወንጀል ሕግ 613 (3) ላይ ደግሞ የተደነገገው የአሥራት ቅጣት ብቻ ሳይሆን የገንዘብ መቀጮ ጭምር ነው :: በሕጉ ልዩ ክፍል በገንዘብና በአሥራት እንደሚቀጣ ተደንግጎ ሲገኝና ተቀጭው የሕግ ሰውነት ያለው ድርጅት በሆነ ጊዜ አሥራቱ ወደ ገንዘብ እንዴት እንደሚቀየር በሕጉ በግልጽ ተመልክቶ የሚገኝ ባለመሆኑ የሥር ፍርድ ቤቱ ይህንን ከግንዛቤ ውስጥ በማስገባት በወ/ሕ/አ 90 (1) መሠረት በ2ኛ መልስ ሰጭ ላይ የወሰነው የገንዘብ መቀጮ መሠረታዊ የሕግ ስሕተት ያለበት ነው ተብሎ ሊነቀፍ የሚገባው አይደለም ::
5. በ1ኛም ሆነ በ2ኛ መልስ ሰጭ ላይ የቀረበው ክስ የአንድን ግለሰብ መልካም ስም አጥፍቷል የሚል ነው እንጂ በሕዝብ ጸጥታ ላይ ከፍ ያለ አደጋ የሚያደርስ ወይም የተደጋገመ ከባድ ወንጀል የተሠራ ለመሆኑ የቀረበ ክስም ሆነ ማስረጃ የለም :: ስለዚህ ዓቃቤ ሕግ የወ/ሕ/አ 142 እና 143 በመጥቀስ ድርጅቱ ንትመት እንዳያትም እንዳያስራጭ እንዲታገድና እንዲፈርስ የጠየቀው ጥያቄም ሆነ የቅጣት ያንሳል ቅሬታው ፍትህ ተጓድሏል ከሚል የመነጨ ሳይሆን የግል ተበዳይና ይግባኝ ባይ ቀደም ሲል

በማኅበረ ቅዱሳን ውስጥ የነበራቸው የተማሪነትና የአስተማሪነት ግንኙነትን መሠረት ያደረገ ከመሆኑ ውጭ ሌላ ሕጋዊ ምክንያት የሌለ ስለሆነ ይግባኝ ሰሚው ፍርድ ቤት የተሰጠው ውሳኔ በአግባቡ ነው በማለት መዝገቡን ዘግቶ እንዲያሰናብተኝ፡፡

የሚል ሲሆን ፍርድ ቤቱ ጉዳዩን በጽሞና ካዳመጠ በኋላ ዓቃቤ ሕጉ ከግል ተበዳይ ጋር ያለውን ዝምድና እንዴት ነው ? ተብለው ሲጠየቁ ቀድሞ በሐረማያ ዩኒቨርሲቲ በነበሩበት ወቅት ድንበሩ ሰጠኝ መንፈሳዊ ትምህርት ሲያስተምራቸው እንደነበረና እንደሚተዋወቁ ገልጠው ተናገሩ ። እንዲያውም ዓቃቤ ሕግ ስለ ድንበሩ ሰጠኝ ሲናገሩ በምሥራቅ ኢትዮጵያ ማለት በድሬዳዋ ሀገረ ሰብከት የማኅበረ ቅዱሳን አሰባሳቢ ሆኖ ሕዝብ ክርስቲያኑን እንደሚያስተምር በአጽንዖት መስክረውለታል ። እናም አባትና ልጅ በመሆን የኖሩ እነዚህ ሰዎች አንዱ ከሳሽ ሌላኛው ደግሞ ለተበዳዩ ዓቃቤ ሕግ ኖኖ ቢከራከርለት የሚያስደንቅ አይደለም ።

ማሳሰቢያ

ይህን ጽሑፍ ያዘጋጀሁት አንደኛ ራሴም የዓይን ምሥክር በመሆኑ በቅርብ ስለነበርሁና ነገሩን ስለተከታተልሁት ሁለተኛም ከራሱ ከመሪነታ ጽጌም ያገኘሁትና ሦስተኛም ከክሉ ደብዳቤ ላይ ያገኘሁትን እውነታ በመረጃነት በመያዝ ሲሆን በዚህ ጽሑፍ ላይ የተገለጠው ሐሳብ በሁለተኛ ሰው በኩል እንደሆነ አንባብያን እንዲገነዘቡልኝ አሳስባለሁ ።

ከዚህ ቀጥሎ ያለውን ሙሉ መልእክት ራሱ መምህር ጽጌ እንዲናገረው ለእርሱ ትቸዋለሁ ።

መስቀለ ኢየሱስ

አሁንም አርቶዶክስ ነኝ

አሁንም አርቶዶክሳዊ ነኝ ቤተ ክርስቲያኔንና ሕዝቤን ብወድ እንጂ እንዲህ ጨክኜ አልቆምም ነበር ። በወቅቱ ባይገባንና ባንረዳውም እንኳ ለጊዜው ፈተና የሆነብን የእግዚአብሔር ሐሳብ መልካም ነበር ። እግዚአብሔር ለሞት አይፈትንም ሊጥልም አይታገልም ። ነገር ግን ሊሠራና ሊያበጅ ሊያበረታ እስከ መጨረሻውም ሊያቆም በጨለማና በግዛት ቤት ውስጥ ያስቀምጣል ። ፈተናው ከእግዚአብሔር ይሁን ወይም ከሰይጣን ሳይታወቅ ከማናቸው እንደሆነ ሳይስተዋል ትስፋ መቁረጥ ፣ እንዲሁም ነገሮችን ምክንያት አድርጎ ከሚነሣ ከጎሊና በሚወጣ ፈተና መውደቅም ብርታት የጎደለው የሜዳ ክርስትና ይሆናል ። ይህ እንዳይሆን ማንነታችን ነጥሮ ይወጣ ዘንድና ለተሻለ ኃላፊነት እንበቃ ዘንድ የሚመጣ የእግዚአብሔር ፈተና አለና ። እንዲሁም ለሞትና ለውድቀት የሚመጣ የሰይጣን ፈተና ስላለ ኃሊናችን እንዳይሞት ሁኔታዎችን በጥልቀትና በብርቱ ጸሎት እግዚአብሔርን መጠየቅና መለመን ወሳኝ ነው ። ሰይጣንንም ከሥጋና ከደም ለይቶ መቃወም ትክክለኛነትና ብቃት ያለውን ክርስትና መኖር ማለት ነው ።

እንዳንድ ጊዜ ሥጋና ደም በማያውቀው ነገር ገብቶ የእግዚአብሔርን ጽድቅ ሊያቆም ሊታገል ሳያውቀው የእግዚአብሔርን ጽድቅ ሲስትና ሲያፈርስ ይታያል ። በመሆኑም ማኅበረ ቅዱሳንን አሁንም ቢሆን በእውቀት አይቅኑ እንጂ ለእግዚአብሔር ከማናችንም በላይ እንደሚቀኑ እኔ እመሠክርላቸዋለሁ ። አይችሉም እንጂ ቢቻላቸው የዓለም ሰው ሁሉ እነሱ እንደሚሉት እንዲሆንላቸው የኢትዮጵያን ወግ ባህል ልማድ አለባበስ ዓለም እንዲጠቀምበት ይሻሉ ይህን ሁላችንም አናስበዋለን ። ግን አይሆንም ከጽድቅም ገብቶ አይቆጠርም የወንጌል ተልዕኮም አይደለም ። ብንጸልይበትም መልስ አናገኝበትም ። እግዚአብሔርም አያደርገውም ።

ሰለሆንም ሰው ሁሉ የራሱን ኑሮ እየናረና የራሱን ባሕል እንደ ያዘ ሆኖ በክርስቶስ ኢየሱስ የሚገኘውን ከወግና ከባህል ውጭ የሆነውን የእግዚአብሔርን ጽድቅ እንዲቀበል ልንሰብክ ግድ ይለናል ። ቤተ ክርስቲያኔ የረጅም ዘመን ባለቤት እንደሆነችና እናት የሚያስብላት ዕድሜ እንዳላትም ይታወቃል ። ሰለሆንም እናት ሆና እንዳሳደገችን ሁሉ እኛም ልጆቿ የእናተነቷን ክብርና ውበት ልንጠብቅላት ከመሰል አብያተ ክርስቲያናት ጋርም ቢሆን የወንጌል ጤንነቷ እንደተጠበቀ ሆኖ እጅ ለእጅ ተያይዛ ልትሠራ እንደሚገባት የበኩላችንን ድርሻ እንደ ልጅነታችን ልንወጣ ይገባል ።

ይህን ላናደርግ ይልቁንም እንዳሻሻ የመተርጎም መብትና ሥልጣን ዓቅምም አለን በማለት «እንገት የሚሰደፋውን መጽሐፍ አሳትሞ ማሠራጨት የትልቅ

። አንገት የሚያስደፋ መጽሐፍ ፡- 81ዱ ተብሎ በኦርቶዶክስ ተዋሕዶ ቤተ ክርስቲያን መጀመሪያ በአቡነ ተክለ ሃይማኖት የታተመው በጊሳም በብፁዕ ወቅዱስ አቡነ ጳውሎስ ዘመን ለሁለተኛ ጊዜ የታተመው መጽሐፍ ቅዱስ ነው ። አዲስ ኪዳን እንዳለ ሆኖ በብሉይ ኪዳን ላይ ግን 18 መጻሕፍት ተጨምረውበታል ። ይሁን እንጂ ድምሩ 81 ላይሆን 84 ሆኖባቸዋል ። ይህንም በብዙ ጥበብ ወደ 81 ዝቅ ለማድረግ ተምክሯል ። ያም ሆነ ይህ በተጨማሪም መጻሕፍት ውስጥ እርስ በእርሱ እና ከ66ቱ መጽሐፍ ቅዱስ ጋርም የሚጋጭ ሐሳብ ይዞ ተገኝቷል ። ለምሳሌ ፡- ሠንጠረዥን በማስተዋል ተመልከት ፡-

የሚገኝበት ምዕራፍና ቁጥር	በአቡነ ተክለ ሃይማኖት ዘመን ፕትርክና የታተመው 81 መጽሐፍ ቅዱስ 1980 ዓ.ም	በአቡነ ጳውሎስ ዘመን ፕትርክና የታተመው 81 መጽሐፍ ቅዱስ 2000 ዓ.ም
ዕዝራ ሱቲኤል ምዕራፍ 5÷29	ከዚህ በጎላ ልጅ ክርስቶስ በዕለተ ዓርብ የጀመረውን አገልግሎት ይፈጽማል ። አእምሮ ያለው ሰውም ሁሉ ክብሩን ይፈጽማል ።	ከዚህ በጎላ ልጅ መሢሐ ይፈጽማል አእምሮ ያለውም ሰው ሁሉ ክብሩን ይፈጽማል ።

ትንሽ የሚያስብለን ነውና ከሩቅ ያለ ተቃዋሚ ሳይመጣብን በውስጥ ያለው ልጆቿ ጓዳችንን ልናጠራ ይገባል ። አሁንም ከዚህ በፊትም እርስ በእርሳችን

ዕዝራ ካልዕ ምዕራፍ 7÷3	ቤተ መቅደሱም ፈጥኖ ተሠራ መምህራን የሚሆኑ ሐገና ዘካርያስ ትንቢት እየተናገሩላቸው የተለየ ቤተ ክርስቲያን ሠሩ ።	የቤተ መቅደሱም ሥራ ነቢያቱ ሐገና ዘካርያስ ትንቢት እየተናገሩላቸው ፈጥኖ ተከናወነ ።
1ኛ መቃብያን 18÷4	ስለ ልቡናቸው ትዕቢት ያስታቸው ዘንድ ሕጉንና ትእዛዙን ይጠብቁ እንደሆነ ይፈትናቸው ዘንድ እግዚአብሔር ጥንቱን የሰው ሥጋ ፈጥሮላቸዋልና ከቃየል ልጆች ሚስት አገቡ ።	ከሰው ልጆችም ሚስቶችን አገቡ ስለ ልቡናቸው ትዕቢት ያስታቸው ዘንድ ሕጉንና ትእዛዙን ይጠብቁ እንደሆነ ይፈትናቸው ዘንድ እግዚአብሔር የሰው ሥጋን ፈጥሮላቸዋልና ።
3ኛ መቃብያን 1÷15	የሚጠፉ በእኔም የሚስቱ ሰዎች ፈጽመው ይበዙ ዘንድ የአዳም ልጆች ይጠፉ ዘንድ ይኸንን በተናፃሩ ጊዜ እኔ ደስ ይለኛል ። ለሚዋረድልኝ ለአዳም አልሰግድም በማለቱ እግዚአብሔር ስለ አባታቸው ስለ አዳም ከመፃርኔ አዋርዶኛልና ።	የሚጠፉ በእኔም የሚስቱ ሰዎች ፈጽመው ይበዙ ዘንድ የአዳም ልጆች ከእኔ ጋር ይጠፉ ዘንድ ይህን በተናገሩ ጊዜ እኔ ደስ ይለኛል ። ለበታቺ አልሰግድም በማለቱ እግዚአብሔር ስለ አባታቸው ስለ አዳም ከከብረ አዋርዶኛልና ።
ሲራክ 32÷6	ወደ እግዚአብሔር ማድሪያ ወደ ቤተ ክርስቲያን ባደህን አትግባ ።	ወደ እግዚአብሔር ፊት ባደህን አትግባ ።
ድቀሌ 6÷9	የአዳም ልጆችም በዓለሙ ሁሉ ይበዙ ዘንድ በጀመሩ ጊዜ እንዲህ ሆነ ። ሌቶች ልጆች ተወለዱላቸው የእግዚአብሔር መላእክትም በዚህ ኢዮቤልዩ በአንዲቱ ዓመት እነዚህን አዩዋቸው ። እነዚያ ላዩዋቸው መልክ መልካሞች ናቸውና ከመረጧቸው ሁሉ ሚስት ሊሆኗቸው አገፏቸው ። ወንዶች ልጆችንም ወለዱላቸው እነዚህም ረዓይት ናቸው ።	የአዳም ልጆችም በዓለሙ ሁሉ ይበዙ ዘንድ በጀመሩ ጊዜ እንዲህ ሆነ ። ሌቶች ልጆች ተወለዱላቸው የእግዚአብሔር መላእክትም በዚህ ኢዮቤልዩ በአንዲቱ ዓመት እነዚህን አዩዋቸው ። እነዚያ ላዩዋቸው መልክ መልካሞች ናቸውና ከመረጧቸው ሁሉ ሚስት ሊሆኗቸው አገፏቸው ወንዶች ልጆችንም ወለዱላቸው እነዚህም ረዓይት ናቸው ።

እያጣላንና እያለያየን ያለው ይህ ችግራችን ነው ። ይህን ችግር ለይተን ማውጣት እስካልቻልን ድረስ ከዕለት ወደ ዕለት ብርቱና ጠንካራ ልጆቿን እያጣች እየተራቆተች የመጣችው አንጋፋ ቤተ ክርስቲያናችን ጥፋቷ የከፋ ይሆንባታል ። እኔ ራሴ ለ14 ዓመት ያህል እየተደበደብሁ የኖርሁት የልጅነት ግዴታ ስላለብኝ የተረዳሁትን እውነት ለሕዝቤና ለወገኔ አቀርባለሁ በማለት እንጂ በተንጣለለ አዳራሽ በቂ ድጋፍ እያገኙ እልህ እስጨራሽ አገልግሎት መክፈት አያቅትም ነበር ።

ግን እግዚአብሔር ልሠራ እንጂ ላፈርስ አላሰከኝምና ይህን እስከመጨረሻውም አልመኘውም ። ሆኖም በወንጌል ምክንያት በቀልንና የግል ሐሳብን ከሚያንጸባረቁ አስመሳይ ወገኖች በመራቅ የሕያው እግዚአብሔርን ቤተ ክርስቲያን ማገልገል ዋና ተቀዳሚ ተግባራ ነውና ይህን አልተውም ። በዚህም ለመሞት ኅሊናዬ አይሳቀቅም ደግሞም ሞትን ከእንግዲህ አልፈራውም አይቸዋለሁና አልደነግጥለትም ። በዚህ ሁሉ አልፌ አሁንም የቤተ ክርስቲያኔ ፍቅር ከውስጤ እንዳይጠፋ በውስጤ አላትን የጨመረ እግዚአብሔር ስሙ የተመለከን ይሁን ።

ወደ ተከሰሰሁበት ነገር ልመለስና ከላይ በመስቀሉ ኢየሱስ እንደተገለጠው እኔና ማኅበረ ቅዱሳን ሁለታችንም እንዲት ቤተ ክርስቲያንን ለማገልገል የምንተጋ የእንዲት ቤተ ክርስቲያን ልጆችና ሠራተኞች ነን ። ከ1986 ዓመተ ምህረት ጀምሮ ገና ከኮሌጅ እያለሁ የተፈጠረው የወንጌል አገልግሎት ግጭት በየራሳችን ልብ የያዝነው አመለካከት እውነት እየመሰለንና በዚህ መሞትም የመጨረሻው ጽድቅ እንደሆነ አድርገን ስለምናስብ እንዱ ለእንዱ ጠላት በመሆን በክፋት መፈላለጉ ቤተ ክርስቲያኒቱን ክፉኛ ሊገዳት ችሏል ። እንዱ እንዱን ሲያሸንፍ ሰይጣንን ድል የማድረግ ያህል እየተቆጠረ የድልና የቀጣይ ጦርነት ዘመቻ እየተቀሰቀሰ ከእግዚአብሔር ሐሳብና ፈቀድ ወጥተን የራሳችንን ስሜት እንደሚመቸን አድርገን አስተናግዳለን ።

ዛሬ በዚህ መጽሐፍ የምገልጠው ከቀድሞው ድብደባና ግድያ የከፋ ለእኛም ሆኖ የሚዘገንን በሕይወቴ ላይ የደረሰብኝን ግፍና መከራ ስገልጥ የፈጠራ ቅንብር እንጂ በእውነት በቤተ ክርስቲያን ሰዎች የተፈጸመ አይመስልም ። ይህን አስቀያሚና ላደረገው ቡድን እንገት የሚያስደፋውን ገመና ወደ መጨረሻው ልመለስበትና አሁን ግን በአሥር ቤት ቆይታዬ የሆነውንና የአሥር ቤት ሕይወቴን ልመሠክር ያስፈልጋል ። በሕይወቴ ዕሥር ቤትና ፍርድ ቤትንም ገብቼ አይቸው ከዳኛ ፊትም ቆሜ አላውቅም ። ፖሊስም በእንዲህ አይነት ጉዳይ ወደ ጣቢያው ጠርቶ እናግሮኝ አያውቅም ነበር ።

እንዲህ ዓይነት አስተዳደግ ደስ ያላሰኘው ጌታዬ ግን ማዎቅ የሚገባኝን አውቅ ዘንድ እንደ መልካም መምህርነቴ ትምህርት ቤት ሊያስገባኝ ወደደ አደረገውም ። የእኔ ወደ ዕሥር ቤት መግባት በእግዚአብሔር በጎነት ለእኔ ጥቅም እንጂ ለሞራሌም ሆነ ለሥራዬ እንቅፋት ይሆንብኝ ዘንድ ሰይጣን ያመጣው አይደለም ። ይህንም ያወቅሁት ከዕሥር ቤት ከገባሁ በኋላ በጣም ዘግይቼ ነው ። ከጅምሩ ከጋዜጣው ላይ በተገለጠው አድራሻዬ ግንቦት 14 ዓርብ 2002 ስልክ ተደወለልኝና ኮተቤ 02 ኢያዳም ወሐና ተብሎ ከሚጠራው አካባቢ ከሚገኘው ፖሊስ ጣቢያ እንድቀርብ ተነገረኝ ። ከሰዓት ነበር እንድቀርብ የተነገረኝ ከሰዓት ስቀርብ በጋዜጣህ ላይ ዕክሌ የተባለውን ሰው ስም በማጥፋትህ ተከሰሃል ። ለመሆኑ ከድንበሩ ሰጠኝ ጋር ምን ትውውቅ አለህ ? በእርግጥስ እንደዚያ አይነት ወንጀል ፈጽሟል ወይ ? በማለት ከፖሊሱ ይልቅ ዓቃቤ ሕጉ ጠየቀኝ ። አያይዞም ስለ ማኅበረ ቅዱሳን ሁኔታ ብዙ እንድንገረው ጥያቄዎችን አቀረበልኝ ።

እኔም ቤቱ የፖሊስ ቤት እንደ መሆኑ መጠን ያለምንም መሳቀቅ እውነታውንና በእኔ ላይ የደረሰውን ችግር እነሱም እኔን እንዴት እንደገፋኝ አሁንም ቢሆን በምን ሁኔታ ላይ እንዳለሁ ጠባቾችንም በአባቶች ሊፈታ እንዳልቻለ አባቶችም እንደ ሥራ ቆጥረውት ለዚህ ጉዳይ ሁለታችንም ፊት ለፊት አቅርበው

አለማኅበራቸው ከማንም ይልቅ እኔን የጎዳኝ ስለ መሆኑ የእኔ አቋምም ደግሞ በቤተ ክርስቲያኒቱ ውስጥ ያለው የተሳሳተ ትምህርት በየገድሱ ያለው ጸረ ወንጌል የሆነው አስተምህሮ እንዲታረምና የክርስቶስ ወንጌል እንዲሰበክ የሚል እንደሆነ የመንግሥት አካላት ናቸው ብዬ ላመንኳቸው አካላት በዝርዝር አስረዳሁ ። በተጨማሪም ከዲያቆን ድንበሩ ጋር ከዚህ በፊት ምንም ዓይነት ትውውቅ እንደሌለን ግን እርሱ ካለበት ደብር እርሱን የሚያውቁት ጓደኞቹ ስለ እርሱ ደብዳቤ እንደጻፉበትና እኛም እርሱ ስለራሱ ማስተባበያ እንዲጽፍ ከደብዳቤው ቀንጨብ አድርገን ለማውጣት ቻልን ። ደግሞም ጋዜጣው ታትሞ ማለዳ ላይ ሲሰራጭ ራሱ ዲያቆን ድንበሩ አንብቦት ወዲያው ስልክ ደወለልኝ እኔም በጣም ከመደሰቱ የተነሳ አንገናኝና ሙሉ ማስተባበያ እንድትሰጥ ስምህን ያጠፋውንም ሰው ከፖሊስ ጋር ሆነን አረላልገን ልንይዘው እንችላለን ። አንተ ግን በጋዜጣችን የፈለግኸውን ያህል መልስ መስጠት ትችላለህ አልኩት ።

በዚህ ጊዜ የጸፈበትን ሰው አድራሻውን እንድሰጠው ጠየቀኝ እኔም አድራሻውን መስጠት የምንችለው ለሕግ አካል እንጂ ለአንተ መስጠት በብስጭት መንፈስ በሕይወቱ ላይ ጉዳት ብታደርስበት ሁላችንም ባለዕዳዎች እንሆናለን ። የፕሬስ ሕጉም እንዲህ አንድናደርግ አይፈቅድልንም አልሁት ። በዚህ ጊዜ እርሱም ከወንድቼ ከማኅበረ ቅዱሳን ጋር መክሬ እደውልልሃለሁ በማለት ስልኩን ዘጋ ። ይሁን እንጂ የመክሩት ምክር እኔን መክሰስ እንጂ ማስተባበያ መስጠቱ ምንም እንደማይፈይድ ስለተረዳ ክሱን ሊመሠረርት ችሏል ። ከዚህ ውጭ ድንበሩ ጋር ምንም ዓይነት ትውውቅ የለንም በማለት አስረዳሁት ። ዓቃቤ ሕጉ ግን ይህን ሁሉ ከሰማ በኋላ እኔክ ዲያቆን ድንበሩ ሰጠኝን ከሐረማያ ዩኒቨርስቲ አያለሁ አውቀዋለሁ ።

ማኅበረ ቅዱሳንንም አውቃቸዋለሁ ። ስለቤተ ክርስቲያን በደንብ አስተምረውኛል ። ድንበሩም አስተማሪያችን ነበረ እና አንተ በጋዜጣህ ላይ እንደጻፍህበት ዓይነት ሰው እንደሆነ አድርጌ አላሰብም ። እኔም ማኅበሩን

ካወቅሁት ብዙ ቆይቻለሁ በማለት እርሱ ራሱ ስለ ማኅበረ ቅዱሳን በሰፊው ገለጠልኝ ። እኔም ነገሩ ሆነ ተብሎ እንደሚጠላለፍብኝና ብዙ እንደምፈተን ከወዲሁ ተረዳሁት ። በጣም ያሳዘነኝ ግን ጋዜጣው ረቡዕ ማለትም ማክለኞ ረቡዕ አጥቢያ ታትሞ ሲሰራጭ አግኝቶ ካነበበ በኋላ ከማኅበረ ቅዱሳን ጋር የመክረው ምክርና ሊክርስቲያናዊ የሆነው የተሳሳተ እርምጃው ነበር ። ዓቃቤ ሕጉ ከፖሊሱ ይልቅ ሰፊ ጊዜ ወስዶ እነጋገረኝ እኔ ግን የመሰለኝ ዓቃቤ ሕግ ሳይሆን ራሱ መርማሪ ፖሊስ እንደ ሆነ አድርጌ ገምቼ ነበር ።

ዓቃቤ ሕጉ ከዚህ በፊት የታተሙትን የእኔን መጽሐፎችና ትሪኒቲ መጽሔትንም ይነጋልንም ባሕታዊ ሰይጣንንም በጥንቃቄ አንብቦ ለክስ የሚሆኑትንም አስምሮባቸው ፎቶ ኮፒም አድርጎ በክሱ ላይ አቅረዟቸው ነበር ። የክሱ ሁኔታ የተጠላለፈና ጭንቅ እንዲሆን በሰፊው ተጠንቶና ታቅዶ የተያዘ ይመስል ነበር ። በመጀመሪያ ቀን ጣቢያ ለምርመራ ከቀረብሁ በኋላ በዋስ ትለቃቀለህ እንጂ አሁን ዕሥረኛ ነህ ተብሎ ተነገረኝ ። የገንዘብ ወይም ሕጋዊ ሰውነት ያለው ንብረት ወይም የሰው ዋስ እንዳቀርብ ሲነገረኝ ወደ እንዲት ክርስቲያን እገቱ ደወልሁ ። እርሷም መሟላት ያለበትን ነገር አሟልታ በፍጥነት መጣችና ዋስ ሆና አስለቀቀችኝ ።

ይህቺ እንት በአሁኑ ሰዓት ባለትዳርና የሁለት ልጆችም እናት ናት ። ስለ እርሷ እግዚአብሔር ይባረክ ቤቷንና ሕይወቷን እግዚአብሔር ይጠብቅላት ወደፊትም ታላቅና እውነተኛ እገታ ናት ። ከዚያም ወደ ቤቴ ሄድሁ ከጥቂት ቀን በኋላም ክስ እንደተመሠረተብኝና መልስ መስጠት እንዳለብኝ የክሱ ግልባጭ ተሰጠኝ ። የፍርድ ቤቱ ቀጠሮ ሰኔ 18 ነበርና በዚያ ዕለት ራሴን አዘጋጅቼ ቀረብሁ ። ዝግጅቴም በጋዜጣው የተጻፈው እንዳለ ሆኖ ጉዳዩ እንዲጣራና እንዲመረመር ፍርድ ቤቱ ሰፊ ጊዜ እንዲሰጠኝ መጠየቅ ጭምር የተካተተበት ነበር ። ይሁንና የተሰጠው ጊዜና የምርመራው ሂደት በፖሊስ ኃይል እንጂ በግለሰብ አቅም ውጤታማ ሥራ ስለማይሠራ የነበረኝ አማራጭ

ዲያቶኑ በነበረባቸው አካባቢዎች በስልክ መጠየቅና ሁኔታዎችን መረዳትና ማዎቅ ነበር ።

በተደረገው ምርመራም ብዙ ተብሏል የተቀረጹ ድምፆች በብዛት በእጃችን ይገኛሉ ። ግን ባለቤቶቹ ስላልፈቀዱ እንዲሁ እንዲቆይ አደረግነውና የራሳችንን ቢሮአችን ውስጥ ይልቁንም በፖስታ ሳጥናችን የተገኘውን ደብዳቤ በዋቢነት አቀረብሁ ። ክቡር ፍርድ ቤቱ ከሰኔ 18 ጀምሮ እስከ ሰኔ 22/2002 እስከ በማረፊያ ቤት ቆይቶ እንዲቀርብ በማለት ትእዛዝ አስተላለፈ ። ሁሉንም በጥንቃቄ ሲመረምር የቆየው ፍርድ ቤት ሰኔ 22/2002 ባዋለው ችሎት ዓቃቤ ሕጉ ይሁን ብሎ ቆልሎ ባቀረበው የቅጣት ማክበጃ ሳይሆን በዝቅተኛ ውሳኔ ፍርዱን አስተላለፈ ። ይህም የውሳኔ አሰጣጥ ተፈጽሟል ከተባለው ድርጊት ጋር የተመጣጠነና የተከላሸን የኑሮ ሁኔታ ያገናዘበ የተበዳይንም መጎዳት ግምት ውስጥ ያስገባ ነበር ። ውሳኔው እኔ የ7 ወር ዕሥራትና የ2.000 ብር ቅጣት መርከብ ጋዜጣ ደግሞ 15.000 ብር እንዲቀጣ ሆነ ። ከዚህ በኋላ ወደ ቃሊቲ ማረሚያ ቤት እስከወርድ ድረስ ከሰኔ 18/2002 እስከ ሐምሌ 3/2002 ድረስ በየካ ክፍለ ከተማ ሾላ ፖሊስ ጣቢያ ቆየሁ ። ፍርድ ቤት በቀረብኩባቸው ቀናት ሁሉ በከላሸና በተከላሸ ወገን የሚታዩ ገጠመኞች ነበሩ ከከላሸ ወገን ፎቶ ለማንሣት ሲንቀሳቀሱ በመገኘታቸው ሞባይላቸውን የተቀመጡ ነበሩ ። ለምን ፎቶ ታንሣለህ ምን አገባህ ? የሚሉ ፍጥጫዎች ጎልተው ይታዩ ነበር ።

በፖሊስ ጣቢያው ውስጥ የነበረኝ የቆይታ ጊዜ

በጣቢያ ቆይታዬ ወቅት አብዛኞቹ በሥርቆት ወንጀል የተያዙና ዕድሜያቸውም ከሠላሳ ያልዘለሉ ሲሆኑ ከእነሱ በላይ ያሉት ደግሞ ከባድ ወንጀል ፈጽመዋል የተባሉ ሆነው በዕውቀትም በዕድሜም በማናቸውም ነገር የተከበሩ ነበሩ ። ቤት ሲደለደልም እንደ ሁኔታው ማለትም እንደ ንጽሕናውና ራሱን መግዛቱ ጨዋነቱ ተገምግሞ እንጂ እንዲሁ ጤናማ ሰዎች ካሉበት ቤት

ገብቶ እንደፈለገ መጮህና መረበሽ አይቻልም ። ይህን የሚደርግ ከሆነ ሌላ ክስ ሊመሠረትበት ይችላል ። ወይም ማስተማሪያ የሚሆን አነስተኛ የዕለት ቅጣት ሊቀጣ ይችላል ። በጣቢያ ውስጥ የሚገኙ እሥረኞች እንዳንዶቹ ተመላላሽ የሚባሉና በየጊዜው ተከሰው የሚመጡ ወጣት ወንዶች ሊሆኑ በመጠኑም ቢሆን ሌችም ይገኙበታል ። የእነዚህ ሰዎች ጥፋታቸው የኪስ ገንዘብ ሞባይልና የመኪና ዕቃ ማውለቅ የመሳሰሉት ናቸው ። በተረፈ ግን የታክሲና የአይሱዙ የከተማ አውቶቡስ ሾፌሮች እንስሳና ሰው ላይ የመግጨትና የመግደል አደጋ በማድረስ የሚከሰሱም ብዙ ናቸው ። እነዚህ ሁሉ በተመሳሳይም ይሁን በተለያዩ ወንጀል ተከሰው ለመጀመሪያ ጊዜ ጣቢያ ውስጥ ይገኛሉ ። በጣቢያ ውስጥ ታራሚዎች በየቤታቸው አለቃ በመሾም የቤትና የልብስ የገላ ንጽሕና እንዲጠበቅ የምግብ ዕቃ በንጽሕና እንዲያዝ በሽታን ለመከላከል የሚያደርጉት ጥረት የሚመስለን ነው ። ሆኖም እንዳንዱ በረንዳ አዳሪ ወይም ምንም ዓይነት የገቢ ምንጭ የሌለው ይሆንና ያንኑ ያለውን አንድ ልብስ የቀንም የሌሊትም ስለሚያደርገው እርሱን ባያስቅቀውም ሌሎችን ታራሚዎች ግን ክፉኛ ይፈታተናቸዋል ። ስለሆነም አቅም ያላቸው ሰዎች የራሳቸውን ልብስ በመስጠት የሚያሳዩት ትብብር የሚመስለን ነው ። ሌላው የመንግሥት የልብስ አቅርቦት እንደ ሁኔታው በመጠኑም አለ ቢለጠንም እንኳ አያያዛችን ጥንቃቄ የጎደለው በመሆኑ ወዲያውኑ ይቆሽሻል ያልቃል ። ለሌላ እሥረኛ ሊሆን አይችልም እንዳንዱ ለእርምት ሳይሆን ያሰረንን አካል ለማብሸቅ የምንሠራ እንመስላለን ።

የሚገርመው ግን በስርቆት እጅ ከፍንጅ ተይዘው የመጡት ታራሚዎች ከማረሚያ ቤቱም ውስጥ እየሰረቁ ችግር ይፈጥራሉ ። ጫማ ብርና በቀላሉ ሊደብቁት የሚችሉት አነስተኛ ዕቃ በአደገኛ ሁኔታ ይሰረቃል ። በተለይ በሥርቆት ዓለም ተሠማርተው የነበሩ ሰዎች ከዚያም በቀላሉ ስለሚተዋወቁ አንዱ ሌላውን በማቀበል ይተባበራሉ እንጂ ማረሚያ ቤት ስለገቡ ብቻ

ታርመው የሕግን የበላይነት የወንጀልን አስከፊነት ተገንዝበው አገርንና የበደሉትን ሕዝብ ለመካከል የሚወጡ አይሆኑም ። አንድ ታራሚ ጣቢያ ከገባ ዕለት ጀምሮ ማረፊያ ቤት ይሰጠዋል ። በአንድ ቤት ውስጥ እንደ ሁኔታው ከ15 እስከ 30 የሚደርሱ ታራሚዎች ይቀመጣሉ ። ይህም የመጨረሻ ብይን እስኪሰጣቸው የሚቆዩ አሉ ወይም ለተወሰኑ ቀናት ብቻ ቆይተው ወደ ቃሊቲ ወርደው ወንጀላቸውን እንዲከታተሉ የሚሆንበትም ጊዜ አለ ። አንዳንድ ጊዜም የመጨረሻ ብይን ከተሰጠ በኋላም ለተወሰኑ ቀናት ከጣቢያ ሊቆዩ ይችላሉ ። አንድ ታራሚ ቤት ተመድቦለት ሲገባ ማታ ከራት በኋላ በክፍል በአለቃው አማካኝነት ተነስ ቁም ይባላል ። እርሱም ከዚህ በፊት ታራሮ የማያውቅ ከሆነ ይደነግጣል ። አለበለዚያ ግን ምንም ሳይመስለው ይቆማል ።

- ከየት እንደመጣ
- ምን ወንጀል እንደፈጸመ
- እንዴት እንደፈጸመው ብዝርዝር እንዲያስዳና
- ራሱንም እንዲያስተዋውቅ ቀጭን ትዕዛዝ ይሰጠዋል ።

ከዚያም ሁኔታውን በዝርዝር ከተናገረ በኋላ እግዜር ያውጣህ ይባላል ። በማስከተልም ከምታውቀው ከለመድኸው ሦስት ዘፈን ዝፈን ይባላል አልችልም ካለ እንደ እንቁራሪት ወይም እንደ ጅብ ወይም እንደ አህያ ወይም እንደማንኛውም እንስሳ ዘጠኝ ጊዜ እንዲጮህ ይታዘዛል ። ይህም ካልሆነ ከፍተኛ የሆነ የገንዘብ ቅጣት ይጣልበታል ። ይህ ሁሉ እሥረኛው እንደ መዝናኛ የሚጠቀምበትና የሚተዋወቅበት ፈሊጥ እንጂ የግድ ሕግ ሆኖ አይደለም ። ከዚህ የተነሣ እኔም ጣቢያ ስገባ የተለመደውን ጥያቄ በማቅረብ ራሴንና የሠራሁትን ወንጀል እንድናገር ተጠየቅሁ በእሥር ቤቱ ውስጥ አርቶዶክስም ጴጥሌም ሙስሊምም አምላክ የለሽም አለ ።

ስለ ራሴ የሕይወት ታሪክ በለ ትምህርቴ ስለ አገልግሎቴ ጥፋት ነው ስለተባለው ወንጀል አስረዳሁ ። በተለይ ጋዜጣውን «መርከብ» ብዬ የሰየምሁበትን ምክንያት ከዕብራውያን መልእክት አንጻር ስናገር ማንነቴ በግልጽ ታወቀና እርስዎስ ሊያስተምሩን እንጂ በወንጀል አልመጡም ። የእርስዎ ጉዳይ እንደ እኛ አይነት ባለመሆኑ አድላኛ ነዎት በማለት እንደ ምሩቅ ሰው አድርገው ተቀበሉኝ ። የሃይማኖት ጉዳይ ድብልቅልቅ ያለባቸው ግራ የተጋቡ ብዙ ገዳማትን ሳይቀር የተሳሰሙ ግን ወንጀል በመሥራት በሕግ ሥር የዋሉ ትልልቅ ሰዎችን አገኘሁ ። እያንዳንዳቸውም አንተን ያመጣህ እግዚአብሔር ለእኔ ነው በእውነት ውስጤ ሰላም ተሞልቶልኛል ።

በጣም አዝኜ ነበር በማለት መጽናናታቸውን ሲነግሩኝ የተሰማኝ ደስታ ወደር አልነበረውም ። ስለ መታሠራ ቤተሰቦቼ ሲያዝኑ ነገሩ ከእግዚአብሔር እንደሆነና ምንም ሕዘን እንደማያስፈልግ ነገርኳቸው ። ከዚያም እሥር እንዴት ነው ? ብሎ ከማጽናናት ይልቅ አገልግልት እንዴት ነው ? የሚለው ጥያቄ እጅግ በዛ ። ዘመድ ወዳጅ እየመጣ ምን እናምናለን ? ሲለኝ ምግብ ከማለት ይልቅ መጽሐፍ ቅዱስ ማለት ሆነ ምግብም እሥረኛው ሁሉ ከእኔ ከእኔ በማለት ጥሩ አድርጎ ይዘኛል ። ጣቢያ ውስጥ በየዕለቱ የሚመጣው እሥረኛ አብዛኛው ጠጥቶ ሠክሮ ከመንገድ ወይም ከመጠጥ ቤቱ ተጣልቶ ተፈናክቶ የሚመጣ ነው ። ይህም የዕሥር ጊዜ እንደዋና ወንጀል ተደርጎ ብዙ ባይታይም ስካሩ እስኪለቀው ድረስ ብቻ ተይዞ ተመክሮ ማስጠንቀቂያ ተሰጥቶት ማለዳ ላይ የሚለቀቅ አለ ። ወይም ከባድ አደጋ አድርሶ ከሆነም ክስ ይመሠረትበታል ። በተረፈ ግን የከፋ አደጋ እንዳይፈጽም በጣቢያ ማሳደሩ ፖሊሶችን የሚያስመሰግን ነው ። ያ ሰው እንደሰከረ ወደ ቤቱ ቢገባ ቤተ ሰቡ በሰላም ሊያድር አይችልም ።

ቃሊቲ ማረሚያ ቤት ዞን 6 የአንድ ሳምንት ቆይታ ከሐምሌ 3 እስከ ሐምሌ 9/2002 ዓ.ም

በጣቢያ ውስጥ ለ15 ቀናት ብቻ ከቆየሁ በኋላ ሐምሌ 3/11/2002 ዓ.ም ቃሊቲ ማረሚያ ቤት ዞን 6 የቤት ቁጥር 4 ገባሁ ። ቃሊቲ ከየት መጣህ ወንጀልህ ምንድን ነው ? ብሎ በገባኤ መጠየቅና ቅጣት መቅጣት የሚባል ጨዋታ የለም ። አንዲያውም አንዱን አንዱ ሳያዳምጠው በጫጫታ ብቻ ቀኑ ይመሻል ሌሊቱም ይነጋል ። ጨዋታና ትውውቅ የሚጀመረው ከእጠገብ ከሚተኙ ታራሚዎች ጋርና ውሎ አድሮ ደግሞ በጸሎት ቤት ከሚገኙ ሰዎች ጋር በመቀራረብ ብቻ ነው ። በአንድ በኩል አለመተማመን ሲኖር በአንድ በኩል ደግሞ ፍርድ በዛብኝ ብሎ ከመጨነቅ የተነሣ ተስፋ መቁረጥ በውስጣቸው ስላለ ሁሉን ነገር በመተው ብቸኝነትን ስለመረጡ ነው ።

ዞን 6 እንደገባሁ አንድ መነኩሴ ድሮ የማውቃቸው አገኘሁ ። እርሳቸው ጋር ስንጨዋወት የጸሎት ቤት አገልጋዮች ጋር ተዋወቅሁ /እርቶደክሶች ማለቱ ነው/ እነሱም ማታ ፕሮግራም ላይ እንዳስተምር ጋበዙኝ አገልገልሁ ። ረቡዕ አገልግሎ ሐሙስ ወደ ሸዋ ሮቢት ተጠራሁ ። የጸሎት ቤቱ ሕዝብና ኮሚቴው ግን ቤተ ጸሎቱ ላይ ስለሚስተምረን ይቅርልን ብሎ ለሻለቃው ቢያመለክትም ጉዳዩ ከአቅም በላይ እደሆነና እንደማይቻል ሆነ እኔም ዓርብ ሐምሌ 3 ገብቼ ዓርብ በሳምንቱ ወደ ሸዋ-ሮቢት ተጓዝሁ ። የሚገርመው ቃሊቲ ማረሚያ ቤት ሲገባ የመኝታ ጥበት አለና እንደ ምንም ተጨናንቆ ይተኛል ። በእንደዚያ አይነት ሁኔታ ልምድ ስለሌለኝ ቁጭ ብዬ መጽሐፍ ማንበብ ጀመርኩ ። በኋላ አንድ ሰው ጠራኝና ካለኝ ጋር ተኛ እዚህ ይሻላል አለኝ ። ብዙም ሳልፈልገው ጥያቄውን ተቀብዬ ስሄድ ወደ ሸዋ-ሮቢት እንደተጠራና ምንም ሳንቲም እንደሌለው ሲያጫውተኝ እኔም በጊዜው ምንም አልነበረኝም ቢሆንም 60 ብር ይገዜ ነበር ። 10 ብር አውጥቼ ምንም ልረዳህ አልቻልኩም ይህን

ተቀበለኝ ብዬ ሰጠሁት ። ደክሞኝ ነበርና እንቅልፍ ሲወስደኝ ወደ ኪሴ ገብቶ የቀረቸውን 50 ብር ወሰደብኝ ። ሌሊት ስነቃ ብሬን አጣሁት እንደ ወሰደብኝ ተጠራጥሬ ስከታተለው በእርግጥም የሰረቀኝ እርሱ መሆኑን አወቅሁ ። ይህ የሆነው እኔ ቃሊቲ ማረሚያ ቤት የገባሁ ዕለት ማታውን ነው ።

እርሱም ያቺን ብር ይዞ ወደ ሸዋ-ሮቢት ሄደ እኔም ለጊዜው በሳንቲም ዕጦት ተቸገርሁ ። ምክንያቱም ለአዲስ እሥረኛ ምግብም ሆነ መኝታው ስለማይመችና ስለማይለመድ ሱቅና ሻይ ቤት ስላለ የሚበሉ ነገሮችን እዚያ መግዛት ያስፈልጋል ። የቤተ ሰብእ መጠየቂያ ካርድ ስለሌለኝ ከቤተ ሰብእ ጋር መገናኘትም አልቻልኩም ነበር ። ግን በስንቀኛ በኩል ተላክልኝና ለጊዜውም ቢሆን ችግሩ ተቃለለኝ ።

ጉዞ ወደ ሸዋ ሮቢት ማረሚያ ቤት ዞን 3 እስከ ነሐሴ 5/2002 ዓ.ም

ሸዋ-ሮቢት በአገልግሎት እየሄድኩ ስለማውቀው በጣም ሞቃት ነው በተለይ ለእሥረኛ በአንድ ግቢ ውስጥ እየተጠበቀ ለሚኖር ሰው ልብ ድካም ወይም ሌላ ሕመም ያለበት ከሆነ ሙቀቱን የሚቋቋምበት አቅም ስለሚያጣ በቀላሉ ይጎዳል ። ምንም ጤነኛ ብሆንም እንኳ የበረኃ ኑሮ በዝቶብኛልና አቅም እንደሚያንሰኝ ይሰማኝ ነበር ። ከዚያም ዞን 3 ውስጥ 9 ቁጥር ቤት ገባሁ ሸዋ ሮቢት የማውቃቸው የጤና ባለሙያዎችና ልዩ ልዩ የቤተ ክርስቲያን ወንድሞችና እንቶች ያለምንም መጠየቂያ ካርድ እየመጡ ይጠይቁኝ ነበር ። ሸዋ-ሮቢት በጸሎት ቤቱ ውስጥ መጽሐፍ ቅዱስ ማስተማር ተከልክሎ ነበር ። ምክንያቱ ምን እንደሆነ ስጠይቅ ወንጌል መስበክ ሲያቅታቸው የሌላ ሃይማኖት እየነቀፉ ጠብ ሊፈጥሩ ሲሉ ። ትጻልዩበታላችሁ ትማማሩበታላችሁ ብለን እንጂ ለስድብስ አንሰጣችሁም፡፡ ተብለው ተዘግቶባቸው እንደሆነ ተነገረኝ ።

ሁኔታውን በሰፊው ስከታተል ከቆሁ በኋላ የዞን ተጠሪውንና የሻለቃውን አነጋገርኳቸው በፍጹም እንደማይሆን አምርረው ነገሩኝ ።

እንዲሁም እናንተ አርቶዶክሶች አስተምሩ ስትባሉ እየተሳደባችሁ እኛን ጭምር አስወቀሳችሁን በማለት ስሞታ ነገሩኝ ። እኔም ከዚህ በኋላ ምንም ዓይነት ነቀፋና የሰው ሃይማኖት ፖለቲካም ቢሆን እንደማንናገር የራሳችንን ወንጌል ብቻ እንደምናስተምር ከዚህ ወጥተን ብንገኝ ግን በእኔ ላይ ልዩ እርምጃ ይወሰድብኝ ብዬ ቃል ገብቼ በአንተ ኃላፊነት ተፈቅዷል ተጠያቂውም አንተው ትሆናለህ በማለት እንዲከፈት ተፈቀደ ። በሚገርም ሁኔታ ጉባኤው ወሰን አጣ ብዙ ተስፋ የቆረጠ ታራሚ ወጣቶች ተጽናኑበት ክርስትና ማለት ምን ማለት እንደሆነም በሚገባ ተገንዘቡበት ብዙ መዘምራት ብዙ አገልጋዮችን በመመልመል አገልግሎቱ እንዳይቋረጥ የመጽሐፍ ቅዱስ ጥናት ጀመርን ። የብዙ ወጣቶች አእምሮ ተከፈተ ከጨለማ አመለካከትም ተለይተው ትክክለኛውን አርቶዶክስነት አገኙት ። ከእሥር ቤት ወጥተውም ከዚህ ሕይወት እንደማይለዩ ቃል እየገቡ ይደሰቱ ነበር ። የሸዋ ሮቢት የሕግ ታራሚ በአብዛኛው በሰውነቱ ላይ የተለያየ ንቅሳት አለው አንዱ የጅብ ሌላው የአንበሳ ሌላው የሴት አንዱ ደግሞ የውሻ እንዲሁም አንዳንዱ ደግሞ የድመት የዘንዶ ብቻ ይህ ነው የማይባል የእንስሳና የአራዊት አይነት ሰዕል ከሰውነታቸው ላይ ያስነቅላሉ ። የታራሚው ውሎ ይህን ይመስላል ። የኢየሱስን የማርያምን የመላእክትንም የሚያስነቅስ አለ ። ምን ይህ ብቻ የመስተፋቅር የትምህርት የገንዘብ የፍርድ ቤት ቀጠሮ ያለው ስለ ፍርድ ቤት ውሎ የሚያስደግምና ዕዕዋት የሚያሥር ሁሉ ሞልቷል ። ይህን ማድረግ የሚችሉ አሉ ተብለው የሚታመኑም ሰዎች አሉ ። ብዙ አታላዮች እንዳሉና ፍርድ ቤት እንደቀረቡ በየእሱዱ በቴሌቪዥን ቢተላለፍም ማንም መስሚያ የለውም ነበር ።

በስብከት አገልግሎቱ በኩልም በቁጥር 15 የማይሞሉ የነበሩበት ጸሎት ቤት ከ400 የሚበልጡ ተገልጋዮች ተገኙበት ይህም በሸዋ ሮቢት የመጀመሪያው

ታላቅ ጉባኤ ተብሎ ተወደሰ ። እግዚአብሔር የእርሱ የሆኑትን በዚህ ውስጥ ይለይ ነበርና በሚደንቅ ሁኔታ ለብቻቸው እየመጡ ስለ ጸሎት ስለ ወንጌል ስለ ታቦት ስለ ሥዕል ሁሉ ይጠይቁኝና ይረዱ ነበር ። ምንም የዕረፍት ሰዓት እስከማሳገኝ ድረስ አገልግሎት በዛልኝ እግዚአብሔርንም ክልቤ አመለክሁት አመለገንኩት ስለ ማንጎራጎሬም ይቅር በለኝ ብዬ ንሥሐ ገባሁ ። ምክንያቱም በክፉዎች ምክር ተጠንስሶ በእነሱም ተወልዶ በእኔ ትከሻ ላይ የወደቀው ከክፉ ልብ የመነጨ እንጂ እግዚአብሔር በሚያውቀው ሆን ተብሎ የተደረገ እንዳልሆነ ባለማስተዋል እግዚአብሔር ለዚህ ክፉት ለምን ሰጠኝ በማለት አትረምርሜ ነበርና ። ይህ ብቻም አይደለም አገልግሎቴን ስላሰብሁ በዚህ ሁሉ የእግዚአብሔር ዝምታ ግራ አጋብቶኝ ስለነበር ውስጤ ብርቱ ጥያቄ ነበረው ።

በዐቃቤ ሕግ ግባኝ ጠያቂነት ከሷ ሮቢት ወደ አዲስ

አበባ ቃሊቲ ማረሚያ ቤት መመለስ

የማረሚያ ቤት ሕይወትና መንፈሳዊ አገልግሎት በአዲስ አበባ

ቃሊቲ

በዞን 2 3ኛ ቤት የ6 ወር ቆይታና የደቦቃ /የወለል/ ምኝታ

ደቦቃ ማለት ወለል ማለት ነው ። ከዚህ በፊት ይህን ቃል ለምቸው አላወቅም ነበር ። ግማሽ የሚሆነው እሥረኛ ደቦቃ ላይ ይተኛል ። ማንኛውም አዲስ ገቢ እሥረኛ በተለይ ከጣቢያ የሚመጣ ሁሉ አልጋ አያገኝም ። ከቤቱ ፍራሽ ብርድ ልብስ አንሦላ ይዞ የመጣ ታራሚ የተሻለ ዕድል አለው ። የቤት አስተዳዳሪዎችም ሥራ ይቃለልላቸዋል ። አለበለዚያ ግን በጣም ያረጁ ፍራሾችና የተቆራረጠ ብርድ ልብስ መልበስና ያም ካልተገኘ ቀን ለብሶት

የነበረውን ተሸርት ለብሶ እንደዋለ ለብሶት ሊያድር ግድ ይሆናል ። የሚያሳዝነው ግን ያለውን ብርድ ልብስ እንኳ እሥረኛው ይቀደዋል ። አንዳንዱ ችግር የእሥረኛው እንጂ የመንግሥት አቅርቦት ችግር ነው ለማለት ይከብዳል ። የሰው ብዛት ስላለ ብርድ ብዙ ባይኖርም አንዳንዴ የሚመጣ ቅዝቃዜ ግን አጥንትን ሰብር ይገባል ። ማለዳ ላይ የእሥረኛውን ፊት ሲመለከቱት ተሰነጣጥቆ ይታያል ። ደቦቃ የማንኛውም እስረኛ መረማመጃ ስለሆነ ወደ ሽንት ቤት የሚንቀሳቀስ ሁሉ እየረገጠው ስለሚሄድ ጭቅጭቅና ጠብ ይፈጠራል ። ብዙ አይነት ተላላፊ በሽታ እስረኛውን እንዳያጠቃውና እንዳይጨርሰው ሕክምና በሳምንት ሁለት ጊዜ ይከናወናል ። የኤች አይ ቪ ኤድስ ምርመራም ይካሄዳል ። ሆኖም ታራሚው ግን ከጨዋነት ይልቅ መተነካካል ይወዳል በተለይ ወጣቱ ክፍል ።

እኔም አንዱ እሥረኛ ስለ ነበርሁ የተሰጠኝ የመኝታ ሥፍራ ደቦቃ ላይ ነበር ። ይሁንና የቤተ ክርስቲያን አገልግሎቱን ያዩ ታራሚዎች በትብብር የሰው አግር በማይበዛበት ቦታ ላይ መኝታ ሰጡኝ ። በኋላም አልጋ አገኘሁና ከመጎላቆል ዳንሁ ። ማረሚያ ቤት ውስጥ አልጋ ማግኘት በጣም ወሳኝ ነገር ነው ። በማናቸውም ሰዓት መተኛት ቢያስፈለግ መተኛት ይቻላል ። አልጋ የሌለው ሰው ግን በጣም ይቸገራል ። በዚያ ቦታ ላይ ደግሞ ሰው ቀን ላይ ካልተኛ በጣም ይደክማል በሐሳብ ይናውዛል ። ይልቁንም ሲታመም ማረፊያ አልጋ ያስፈልገዋል ። በተረፈ ግን የሽንት ቤት ንጽሕና ውጋ እንደልብ ማግኘት ፀጥታን የመቆጣጠር ሥርዓት ምክርና የሙያ ወይም የቀለም ትምህርት ማግኘት ዕድል አለ ። የአግር ኳስ ከረንቡላ ቴኒስ መረብ ቅርጫት ኳስ ጨዋታ በሽ ነው ። ታራሚው የሚጠቀምበት ክብብ አለ በክበቡም ሻይ ቡና ጭማቂ ወተት ብስኩት ወ.ዘ.ተ አለ ። ሳንቲም ካለ በጥሩ ሁኔታ መዝናናት ይቻላል ። በጣም የሚደነቅ የዕደ ጥበብ ሙያ ያላቸው ታራሚዎች ከዚያው እየተማሩና እያስተማሩ ለራሳቸውም እየነገዱ ይጠቀማሉ ።

እኔም በዛ ያለውን ወራት በዚህ ማረሚያ ቤት ነበር የቆየሁት ። የየእምነቱ ተከታዮች የየራሳቸው መጸለያና መማማሪያ ሥፍራ ተሰጥቷቸው ማለዳ ከቆጠራ በኋላና ማታ ከቆጠራ በፊት ይማማራሉ ይጸልያሉ ። እኔም እንደ ኦርቶዶክስነቱ ወደ ጸሎት ቤት ሄድሁ ሥርዓቱን መካፈል ስጀምር ለመድረክ አገልግሎት ተጋበዝሁ አንዳንዳቹ ። ግን ይህን ሰው እናውቀዋለን መጽሐፍም ጽፏል ከቤተ ክርስቲያንም ሳይታገድ አይቀርም ። የሚል ሹክሹክታ ቢያቀርቡም ብዙም ተቀባይነት አላገኙም ። የጸሎት ቤቱ ኮሚቴዎች ተሰባስበው እንፈልግላለን አሉኝና እንዳስተምር ፈቃደኛነቴን ሲጠይቁኝ ፈቃደኛነቴን ገለጥሁላቸው ። እኔ ምንም እንኳ ኦርቶዶክሳዊ እምነት ተከታይ ብሆንም አንዳንድ አመለካከቶችን አልቀበላቸውም ለምሳሌ እመቤታችን ፈጣሪ ላትሆን ፍጡር እንደሆነች በድንግልና አምላካችንንም የወለደች ብፅዕት መሆኗን አምናለሁ ።

በየገድላቱ ውስጥ ያሉት ከቅዱስ መጽሐፍ ጋር የማይስማሙትንም ሁሉ አልቀበልም በማለት አስረዳኋቸው ። እነሱም ይህንን እኛም ቢሆን ብዙ ደስ አያላችንም እንቀበለውምም በእርግጥም በእኛ ቤተ ክርስቲያን አንዳንድ ችግሮች አሉ ። እነሱን መስበክ አስፈላጊ አይደለም ። እንዲያውም እሥረኛው የሚፈልገው የመጽናናት ትምህርት ስለሆነ ወንጌል የተጠማ እሥረኛ ነውና የሚያስፈልገው ወንጌል መሆኑን አጽንተው ነገሩኝ ። በዚህ ተስማምተን ለማስተማር ፕሮግራም ተሰጠኝ እኔ ስለማንነቱ ለመግለጥ /ለመናገር/ የተገደድኩበት ነገር አለ ። እርሱም ያለሁት ማረሚያ ቤት እንደ መሆኑ መጠን ራሴን ማሳወቅ ለነገው ጭቅጭቅ በር ለመዝጋት ነው ።

እያወቁ ከጋበዙኝ ችግር ቢፈጠር እንኳ የራሳቸው እንጂ የእኔ አለመሆኑን ይህንም የዘን ተጠሪዎች ሳይቀር አውቀውት ነበር ። ብዙ የማሳበረ ቅዱሳን አባላት በአገልግሎቱ ውስጥ ነበሩ ። ሆኖም የመድረክ አገልግሎት የመስጠት አቅም አልነበራቸውም ከዚህ ይልቅ ሐመርንና ስምዓ ጽድቅን እያስገቡ በሰሌዳ

ላይ እየለጠፉ ቅድስት ኦርቶዶክስ ቅድስት ክርስቶስ ሠምራ ቅዱስ አባ ዕክሌ ይህን አደረገ ይህን ተአምር ሠራ እያሉ ያስነበቡ ነበር ። የእኔ አገልግሎት እየተጠናከረ ሲሄድ ለጊዜው ደስ ብሏቸው ነበር ። በኋላ ላይ ግን የሕዝቡ ዝንባሌ ከእኔ ጋር ሲሆን ቅናትና ቁጣ ሞላባቸው ። እነሱ ደግሞ እንዳያስተምሩ ሕዝቡ ተቃውሞ አቀረቡባቸው በፊት በቁጥር ከ25 እስከ 50 አይደርሱም ነበር ። ሳምንት ባልሞላ ጊዜ ውስጥ እስከ 250 ከዚያም በዕጥፍ እየጨመረ መጣ ። እኔ በአገልግሎት ማለት በስብከት የማግበረ ቅዱሳን ደጋፊዎች ደግሞ ሽራ በመወጣር ተባብረን ማገልገል ጀመርን ። ያደረባቸው ጥላቻ ግን ወደር አልነበረውም ።

እንዲያውም ጽኑ መናፍቅ እንደሆነ የሚያስረዱ ጽሑፎች ከስምዓ ጽድቅና ከሐመር እየተፈለጉ ከሌላም መጻሕፍትና ጋዜጦች ወደ ማረሚያ ቤቱ ይገቡ ጀመር ። «መናፍቃን በመካከላችን አሉና ተጠንቀቁ» የሚል ወራም ማስወራት ጀመሩ ። ግን የሕዝቡ ልብ ከእኔ ጋር ነበርና ሥፍራ ሊያገኙ አልቻሉም ። እንዲያውም ሕዝቡ እናንተ የቤተ-ክርስቲያን ሰዎች ደህና ሰው አትወዱም በማስተማር ስለበለጣችሁ ቀንታችሁ እንጂ ምንም ስሕተት አልሰማንበትም በማለት ብርቱ ተቃውሞ ገጠማቸው ። እኔም የመጽሐፍ ቅዱስ ትምህርት የተምሮ ማስተማሩን ፕሮግራም ይገፍ ተተኪ ደቀ መዛሙርትን ለማፍራት ልዩ ፕሮግራም ጀመርሁላቸው ። በተለይም የጢሞቴዎስንና የቲቶን መልእክት በሰፊው ተማማርንባቸው ብዛታቸው 23 የሚሆኑ ደቀ መዛሙርት የሕይወታቸው መመሪያ መጽሐፍ ቅዱስ እንደሆነ እስኪወስኑ ድረስ በሚገባ ትምህርቱ ተሰጣቸው ። በዚህ ጊዜ ነበር የማግበረ ቅዱሳን ደጋፊዎች የነበሩት አንዳንዶቹ ከእኔ ጋር መተባበር የጀመሩት ከዚህም ተያይዞ ገድል ወይስ ገደል ይነጋል ባሕታዊ ሰይጣን የተቀበረ መክሊት አካልና ጥላ የለውጥ ያለህ ማላቀል የሚሉት መጻሕፍቶች በብዛት ገቡ ። እነዚህን

መጻሕፍት ያነበቡ ሰዎች ማንም ሊቋቋማቸው አልቻለም ይልቅስ መጻሕፍቶቹን በወረፋ ለማንበብ የነበረ ጥድፊያና ሽኩቻ የሚገርም ነበር ።

በዚህ ሁኔታ የታራሚው የሕይወት ለውጥ እየጨመረና ፍላጎቱም እያደገ ሲሄድ መጽሐፍ ቅዱስ ለጸሎት ቤቱ ሊኖረው እንደሚገባ ስለታመነበት ከመሰል ወንድሞች ጋር ብንነጋገርም በአሁኑ ሰዓት መጽሐፍ ቅዱስ እንደማይገኝ ተስፋ አስቆራጭ ነገር በተገልጋዮች ይሰማ ነበር ። አንዳንዶቹ ማግበረ ቅዱሳንን እንጠይቅ ከእነሱ እንግዛ ሲሉ አንዳንዶቹ ደግሞ መግዢያ የለንም ይሉ ነበር ። በዚህ ጊዜ የራሴን የግል አቋም በመውሰድ ከኢትዮጵያ መጽሐፍ ቅዱስ ማግበር በእርዳታ ልጠይቅ አሰብሁና ባለቤቴን እንድታነጋግራቸው አድራሻ ሰጥቼ ላክኳት እነሱም ሃያ መጽሐፍ ቅዱስ ሊሰጡኝ ቃል ከገቡልኝ በኋላ ምክንያቱ ሳይታወቅ የምንችለው 10 መጽሐፍ ቅዱስ ብቻ ነው በማለት ቀንሱብኝ ። ያም ቢሆን ቶሎ እንዲመጣልኝ ብጠይቅም የኮሚቴ ሥራ ሆነ መሰለኝ ዘገየብኝ ይህ በእንዲህ እንዳለ አንድ አስደናቂ መልካም አጋጣሚ ተከስተ ።

ይኸውም አንድ በመልክ የማላውቀው ሰው ከባለቤቱ ጋር ከእሥራቱ ጋር በተያያዘ ሁኔታ ሲነጋገሩ ቆይተው ስለ አገልግሎቱና ስለ መጽሐፍ ቅዱስ እጥረት ስትነግረው ከመንፈሳዊ ድርጅቱ አምላ መጽሐፍ ቅዱስ አውጥቶ ሰጣት ። በአካል ከማውቀው ከአንድ ዲያቆን ጓደኛዬ ጋር እስከ ማረሚያ ቤቱ ድረስ መጣልኝ ። ለጸሎት ቤቱ ገቢ ሆነ በዚህ አጋጣሚም በሥራው የተባበሩኝን የፖሊስ አባላት በስጦታ መልክ ብዛቱ ወደ 7 የሚጠጋ መጽሐፍ ቅዱስ አበረከትሁላቸው ። በአጠቃላይ የክትትል ትምህርት ሊወስዱና ይገባቸዋል ወይም ያስፈልጋቸዋል ተብሎ ለታመነባቸው ወንድሞች ለየግላቸው ወደ 23 የሚደርስ መጽሐፍ ቅዱስ ሲሰጣቸው ቀሪው 20ው መጽሐፍ ቅዱስ ደግሞ ለጸሎት ቤቱ ገቢ ሆኗል ። በስተመጨረሻም የኢትዮጵያ መጽሐፍ ቅዱስ ማግበር የፈቀደው 10ሩ መጽሐፍ ቅዱስ ሊገባ ችሏል ። ከዚያም 7ቱ መጽሐፍ ቅዱስ ወደ ጸሎት ቤቱ እንዲገባ ሲደረግ ቀሪው ሦስቱ ደግሞ

ለግለሰቦች ተስጥቷል ። በአጠቃላይ 60 መጽሐፍ ቅዱስ ወደ ማረሚያ ቤቱ በእግዚአብሔር ፈቃድ ገብቶልን ታራሚዎች የማንበብ ጥማታቸውን በማርካትና ከዕለት ወደ ዕለት የአስተሳሰብ ግንዛቤያቸው እያደገ ሊመጣ ችሏል ።

በግቢው ውስጥ እያንዳንዱ አሥረኛ መጽሐፍ ቅዱስ ይዞ በነጻነት ሲከራከርና ሲወያይ ማየት እጅግ ደስ ያሰኝ ነበር ። በመጽሐፍ ቅዱስ መግባት ሰይጣን ያደረገው ተቃውሞ ቀላል አልነበረም ። አንዳንዶቹ ጭራሽ መጽሐፍ ቅዱስ ማለት ምን ማለት እንደሆነ የማያውቁ ሰዎች የእኛ ማለትም የኦርቶዶክስ መጽሐፍ አይደለምና ለምን ይገባብናል ? ሲሉ አንዳንዶቹ መምጣቱ ችግር የለውም ። ግን ማግበረ ቅዱሳን ይመርምሩልንና ትክክለኛነቱን ይንገሩን ማለት ጀምሩ ። እንደ ምክንያት ያቀረቡት የመጽሐፍ ሽፋን ለስላሳ ነው ። ይህ የመናፍቃን መሆኑን ያረጋግጣል ። እንደገናም የታተመው ኬንያ ነው ። ኬንያ ደግሞ የመናፍቃን አገር ነው የሚል ነበር ። በተጨማሪም ከማን ተሰጠ ከድርጅት ወይስ ከግለ-ሰብእ ከጴንጤዎች ወይስ ከኦርቶዶክሶች የሚል ጥያቄ ተፈጠረ ። እኔም መጽሐፍ የኦርቶዶክስ እጅ እንዳለበትና ፕሮቴስታንትም ካቶሊክም በአባልነት እንዳሉበት በሦስቱ ፈቃድና ስምምነት እንደሚታተም የሽፋኑ መለስለስና መወፈር በመጽሐፍ ላይ አንዳች ለውጥ እንደማያመጣ ኬንያ መታተሙም በኢትዮጵያ ብርሃንና ሰላም ማተሚያ ቤት ሁለት ጊዜ ከታተመ በኋላ በተፈጠረው የረኃብ ወቅትና የደርግ ዘመንም ጭምር መጽሐፍ በአገራችን እንዳይታተም ችግር ስለገጠመው የግድ በእኛ ቤተ ክርስቲያን ፈቃድ ማተሚያ ቦታው ኬንያ እንዲሆን ተወስኗል አልኳቸው ። ሌላው ደግሞ በዚህ ሰዓት የምንፈልገው መጽሐፍ ቅዱስ ነው ። ከማንም ቢመጣ አመስግንን መቀበል እንጂ የምንቃወምበት ሰዓት አይደለም ።

ይህ ማለት ግን ስሕተት ያለበትን መጽሐፍ ተቀብለን እንሳሳት ማለት አይደለም ። ለስሕተቱ ከእናንተ ይልቅ እኔ እጠነቀቃለሁ ያለ ዕውቀት የሆነ

ጭፍን ጉዞ ግን እውነቱን እንኳ እንዳናውቅ ያደርገናልና በእውቀት እንነገር ማለቱ ነበር ። እንዲያውም ቤተ ክርስቲያናችን የልማት ኮሚሽን ድርጅትን ያቋቋመችው ከዓለም አብያተ ክርስቲያናት እርዳታ ሰመቀበል ነው ማለትም መጽሐፍ ቅዱስ ቢሆን ስንዴ ቢሆን ዘይት ቢሆን ዛሬ ገዳማቱ ሁሉ የሚረዱት ከፕሮቴስታንት አብያተ ክርስቲያናት በሚገኝ እርዳታ ነው ። እኛም የምንፈልገው ነገር ሁሉ በአግባብ ከተገኘ መቀበል ይገባናል ። ይህም ካልተስማማችሁ አውጡና ስጡኝ ስጡን ስጡን እያሉ የሚጨቀጭቁኝ ሰዎች አሉ ለእነሱ አድለዋለሁ በማለት ሐሳቤን ስገልጥ አይ እንዲያው ግልጥ እንዲሆንልን ብለን እንጂ መጽሐፉን በጣም ተፈላጊ ነው ። አንተ ግን ይህን ስላደረግህልን በጣም እናመሰግናለን በማለት በፍቅር ጨረሰን ። አንዳንድ ሰዎች የምስካዬ ኅዙናን መድኃኔ ዓለም ገዳም ቤተ-ክርስቲያን የተሠራው በጀርመን የፕሮቴስታንት የእርዳታ ገንዘብ እንደሆነ ስነግራቸው በጣም ነበር የገረማቸውና በእኔ ላይ ሲናገሩት ስለነበረው ነገር አፍረው የተሸማቀቁት ።

በሕይወቴ ደስ ከተሰኘሁበት ነገር ውስጥ አንዳንዶቹ ታራሚዎች የረጁም ዕድሜ ፍርደኞች ነበሩ ። እነዚህ ሰዎች ውስጣቸው ተስፋ ስለቆረጠ ስለ ሰይጣንም ስለ እግዚአብሔርም እንዲነግሯቸው አይወዱም ። ከዚያ ይልቅ ብቻቸውን ማውራት መቆዘም ይመርጣሉ ። ጓደኛ እንዲኖራቸውም አይፈልጉም እነሱ የሚያስቡት ምናልባት የመንግሥት ለውጥ ድንገት ፈንድቶ የሆነ ተአምር ተሠርቶ ይወጣ ካልሆነ በስተቀር እስከ ዕለተ ሞታቸው ከዚያች ጠባብ ቦታ እንደሚኖሩ ሲያስቡት በተለይ ከትዳራቸው ከልጆቻቸው ሁሉ ተለይተው የሚኖሩት ኑሮ በልባቸው ሲታሰባቸው ብስጭት ብስጭት ስለሚላቸው ከሰው ጋር ብዙም መነጋገር አይፈልጉም ። አንዳንዶቹ ደግሞ ከ15 እስከ 23 እና 25 ዓመት ፍርደኞች ናቸው ። ታዲያ እኔ ከ20 ዓመት በኋላ ወጥቼ በትዳራ ልቀጥል ነው ? ወይስ ዛሬ 23 ዓመት ላይ ያላቸውን ልጄን ከ20 ዓመት በኋላ ከዚህ ወጥቼ ልድር ነውን ? እኔም ዛሬ የ40 ዓመት

ለው ነኝ ከ20 ዓመት በኋላ 60 ዓመት ይሆነኛል ። ለመቃብር ካልሆነ በስተቀር ወጥቼ ምን እሠራለሁ ? የሚሉትን ቃላት መስማት ከባድ ጭንቀት ነው ። እነዚህን ሰዎች መክሮ አስተሮ ክርስቲያን ማድረግ እንዴት ይቻላል ?

ሌላው ደግሞ አሁን በስርቆት ወንጀል ታስራ መጥቻለሁ ይህችን 4 ዓመት እንደምንም ብዬ ታስራ በቀጣዩ ጊዜዬ ግን እንደምንም ብዬ አሪፍ ቢዝነስ ዘግቼ ስርቆቴን ማቆም አለብኝ በማለት ሲዝት ይሰማል ። አንዳንድ ደግሞ ለመሆኑ አሁን የእሥር ጊዜህን ጨርሰሃል ውጣ ተብዬ ብጠራ የታባቴን እገባለሁ ? ያው እንደምንም ተነትቼ ስወጣ አሪፍ ወንጀል ሠርቼ ተመልሼ እገባለሁ እንጂ ምን መኖሪያ አለኝ ? በማለት መውጣቱ ጭንቅ የሆነባቸውና ተመልሰው ለመግባት ራሳቸውን ያዘጋጁ ታራሚዎች አሉ ። በእሥር ቤቱ ውስጥም ተመላላሽ ወይም የእሥር ቤት ደንበኞች የሚል ስም የወጣላቸው ብዙዎች ናቸው ። እንግዲህ እነዚህን ሁሉ በወንጌል መድረስ ፈታኝ ነበር ። ግን ሁሉን ቻዩ ጌታ ልባቸውን አቀለጠው ተአምር ሠራ ከእግዚአብሔር ዘንድ ምህረት እንደማያገኙ ተስፋ ቆርጠው የነበሩ ከባድ ወንጀላቸውን “ላጌታዬ ለእግዚአብሔር ስላደረገልኝ ምስጋና አቀርባለሁ” ብለው በጉባኤ ፊት ሲዘምሩ ማየት ሌላው የማይታመን ጉዳይ ነበር ። አንዳንዶቹ ደግሞ እኔኮ በማይመለከተኝ ጉዳይ ነው የተፈረደብኝ በእውነት እግዚአብሔር ቢኖር ኖሮ ይህን ጉድ አያዩ ዝም ይል ነበርን ? እስቲ አንተ ራስህ በእውነት ፍረድ በማለት የዞረ ጥያቄ ሲያቀርቡ ለኅሊናቸው የሚመጥን ምላሽ ማቅረብ እጅግ ከባድ ነበር ። የእኔን ወንጀል እንደ ማስረጃ ሳቀርብላቸው አንተኮ ልትገቡኝ መጣህ እንጂ ወንጀል ሠርተህ አይደለም ። ይህ ወንጀል ተብሎ የሚታይም የሚወራም አይደለም በማለት የእኔን ወንጀል ውድቅ ያደርጉብኛል ። ከዚሁ አያይዘው እኔ ይህን ሠርተሃል ተብዬ ከተፈረደብኝ ከዚህ የክፋ ወንጀል የሠሩ ተጨባጭ ማስረጃ ያለባቸውን ሰዎች ለምን ተዋቸው ? በማለት የእነሱ መታሠር ሳይሆን የባልንጀሮቻቸው መቅረት የሚያበሳጫቸው አሉ ።

እንዲያው ብቻ ((ዓይኔ ጉድ አየ እግራ ደርሱ)) እንዳለ ተሳላሚው እኔም ቅንጣት ታህል በተሠራች ወንጀል እንደ ወንጀለኛ ሆኜ ተአምር አየሁ ። እናም በልቤ ውስጥ ለዘለዓለም የተተከለውን አስደናቂ ሥራውን አሳየኝ እንደዚያ ተስፋ ቢስ ሆነው የነበሩ አፈር ያለልበሱ ሙታን የነበሩ ሕይወታቸው ለምልሞ ከእሥር ወጥተው የበደሉትን ሕዝብና መንግሥት ለመካስ ንሥሐ ገብተው አጥፍተናል በእግዚአብሔር ፊትም በሕዝብ ፊትም ኃጢአት ሠርተናል ። ብለው ሲናዘዙ ማየት ለእኔ ማመን እስኪያቅተኝ ድረስ የተደረገ ድንቅ አምላካዊ ፈውስ ነበር ። በዚህ ሁሉ በገንዘብ መጻሕፍትን በማቅረብ የተባበሩኝን ድርጅቶችና ግለሰቦች አምላኬ ከማያልቀው በረከቱ ያትረፍርፍላቸው ። በጣም የሚገርመው አንዳንቹ የወንጌል ተቃዋሚዎች ወንጌልን ለማስተባባል ሲሞክሩ ሕዝቡ ባልተቀበላቸው ጊዜ ጽጌ ባይከሰስ ይሻል ነበር ። የባሰውን ከዚህ ደግሞ በጠበጠን በማለት መርዳቸውን ሲያወጡ ተሰምተዋል ። ይህ ሁሉ ባልተሳካላቸው ጊዜ ክፉዎች ከማረሚያ ቤት ወጥቼ ብዙ ሥራ እንደምሥራና የምጽፈውም እንዳለኝ ስለተረዱ በተለይም የቤተ ክርስቲያኒቱ የውስጥ ገመና በሕዝብ ፊት ታውቆና ተገልጦ ያለ አግባብ በግፍ የተሰደዱት ልጆቿ ወደ ቤታቸው ተመልሰው ወንጌል እንደ ቀድሞው እንዲሰበክ የሚለውን ቁርጥ ዓላማየን ለሕዝብ አሰማለሁ የሚለውን ሲሰሙ አገልግሎቴን በአጭር ለመቅጨትና ሞራሌን ለመንካት የመጨረሻ የሚሉትን የክፋት መጨረሻ አመጡብኝ ።

35 ምናልባትም የአንዳንድ ልዩነቶች የደብር ስልቶች እጅ ስለበት ተብሎ ይገመታል ። አፍጥ ለመግደል የተደረገው መከፈ ይህ ደግሞ በፊት ጊዜ ሊወጣ ይቻላል ። ጊዜ ተመድበላታል ። ያም ሆኖ የአካልን አምላክ በዘፍታ ላይ ከፍታን እየሰጠ በደል እንደገፈመደ ሊደርገናል ። የሕንጻን በምድረ በጻ ለእሥራኤልም እስከ ታየበት ቀን ድረስ በጥበብ በቁመትና በመንፈስ ያሳደገ ልዩ መምከሪያ ማስተማሪያ ቦታው እዚህ ነው ሳይባል ያስተምራል ።